

## अङ्गत्वनिरुक्तिविषयानुक्रमणिका ।

विषयाः	पृष्ठसंख्या ।
परार्थत्वाक्षेपः	१२४१-११४३
परार्थत्वनिर्वचनम्	११४३-११४७
वृत्तिकारकत्वोप	११४७
वृत्तिकारकत्वनिर्वचनम्	११४८-११४९
विहितत्वाक्षेपः	११४९
विहितत्वनिर्वचनम्	११४९-११५१
आङ्गत्वनिरूपणम्	११५१-११५२
स्वाभिमतङ्गत्वपरिष्कारः	११५२
आङ्गत्वस्य तृतीयाध्यायार्थत्वाभावे विनिगमकम्	११५३
पराभिमत प्राचीनोक्तङ्गत्वलक्षणपरिष्कारः, तत्त्वण्डन च	११५३
पराभिमतङ्गत्वलक्षणं तन्निराकरणं च	११५३-११५४
कृत्वर्थत्वपुरुषार्थत्वाक्षेपः	११५४
तन्त्ररत्ने पार्थसारथिमिश्रोक्तकृत्वर्थपुरुषार्थलक्षणम्	११५४-११५५
तन्त्ररत्नोक्तकृत्वर्थपुरुषार्थलक्षणदूषणम्	११५५
शास्त्रदीपिकोक्तकृत्वर्थपुरुषार्थलक्षणं तद्दूषणं च	{ ११५५
खण्डदेवाभिमतकृत्वर्थपुरुषार्थलक्षणम्	
खण्डदेवाभिमतकृत्वर्थपुरुषार्थलक्षणे यथाश्रुते देवाभिधानम् ।	११५५-११५७
स्वाभिमतकृत्वर्थपुरुषार्थलक्षणं स्वोक्तलक्षणे	{ ११५७-११६१
परापाठितदूषणनिरासश्च	
कृत्वर्थपुरुषार्थयोः प्रत्येकमवान्तरभेदः	११६१-११६२
सनिपत्योपकारकलक्षणम्	{ ११६२
पराभिमतसनिपत्योपकारकलक्षणातिरासः	
आरादुपकारकलक्षणम्	
अङ्गत्वे च श्रुत्यादीनि षट् प्रमाणानि	११६२
श्रुतिस्वरूपाक्षेपः	११६२-११६३
नव्योक्तश्रुतिलक्षणम्	११६३
नव्योक्तश्रुतिलक्षणे स्वोक्तीततदाशयविवरणं तत्समर्थनं च	११६३-११६७

विषयः	पृष्ठसंख्या ।
नव्योक्तश्रुतिलक्षणदूषणम्	११९७-११९८
स्वाभिप्रेतश्रुतिलक्षणम्	११९८-११७०
पराभिमतोऽङ्गत्वप्रमाणान्तर्भवश्रुतिविभागः, तल्लक्षणं च	११७०
चिनियोक्तश्रुतिलक्षणम्	११७०
प्राचीनोक्तश्रुतिलक्षणदूषणम्	११७०-११७१
प्राचीनोक्तलक्षणम्	११७१
नव्योक्तलिङ्गलक्षणं लक्ष्ये तल्लक्षणसमन्वयश्च	११७१-११७३
लिङ्गविभागः	११७४-११७५
प्राचीनाभिमतवाक्यलक्षणम्	११७५
नव्याभिमतवाक्यलक्षणं तत्समन्वयश्च	११७५-११७६
औदुम्बराधिकरणसिद्धान्ताक्षेपः तत्समाधानं च	११७६-११७८
वाक्यलक्षणस्योदाहरणविशेषोऽव्याप्तिशङ्का, तत्समाधिश्च	११७८-११८०
प्राचीनोक्तवाक्यलक्षणस्य पराभिमतपरिष्कारः, तत्खण्डनं च	} ११८०
वाक्यलक्षणस्य लक्ष्यनिर्देशः	
मन्त्रवाक्यलक्षणम्	} ११८०-११८१
मन्त्रवाक्यब्राह्मणवाक्ययोर्वलाबलविवेकः	
प्रकरणलक्षणाक्षेपः	११८१-११८२
स्वाभिमतप्रकरणलक्षणम्	११८२-११८३
नव्याभिमतप्रकरणलक्षणम्	११८३-११८४
प्राचीनाभिमतप्रकरणलक्षणं, तद्दूषणं च	११८४-११८५
प्रकरणस्याङ्गत्वप्रमाण्यप्रकारः	११८५
प्राचीनोक्तस्थानलक्षणं तन्निष्कर्षश्च	११८५-११८६
नव्योक्तस्थानलक्षणम्	११८६
पराभिमतस्थानलक्षणं तद्दूषणं च	११८७
स्थानविभागः, तत्तदुदाहरणं च	११८७
स्थानान्तरभेदानां बलाबलविवेकः	११८७-११८८
प्राचीनोक्तसमाख्यलक्षणम्	} ११८८
प्राचीनोक्तसमाख्यलक्षणानिष्कर्षः	
बौगिकत्वाक्षेपः, तन्निर्वचनं च	
स्वाभिप्रेतसमाख्यलक्षणम्	११८८-११८९
समाख्याविभागः, तदुदाहरणं च	११८९

विषयाः	पृष्ठसंख्या ।
समाख्याया अङ्गत्वप्रामाण्यप्रकारः.	११८९-११९०
श्रुत्यादिप्रमाणकाङ्क्षत्वोपसंहारः.	११९०
स्वकृतग्रन्थस्य सफलत्वोपन्यासः	
स्वकृतग्रन्थेऽधिकारिकथनम्	

समाप्ता अङ्गत्वनिवृत्तिविषयानुक्रमणिका ।





ॐ तत्सङ्ग्रहणे नमः ।  
श्रीमन्मुरारिमिश्रविरचिता ।

अङ्गत्वनिरुक्तिः ।

नमामि तुलजां स्वीयकुलजाद्यधिदेवताम् ।

सर्वाभीष्टफलप्राप्तये ब्रह्मादिभिरभिप्रेताम् ॥

मुरारिससेवनशुद्धबुद्धिः कुमारिलप्रोक्तमतानुसारी ।

मुरारिरङ्गत्वनिरुक्तिमेता करोति सद्युक्तिरङ्गैरूपेताम् ॥

तत्राङ्गत्वं न तावज्जातिः, तत्साधकाभावात् । क्रियात्वादिजात्या साकार्याच्च । जात्या-  
दिसाधारणाङ्गत्वस्य जातिस्वायोगाच्च । 'ब्रीहिभिर्यजेत' इत्यादौ ब्रीहिपदवाच्यजात्यादेरेव  
द्वयपरिच्छेदद्वारा यागाङ्गत्वस्य सिद्धान्तसिद्धत्वात् । अङ्गत्वस्य सनिरूपकत्वेन जाति-  
स्वायोगाच्च । सकलाङ्गसाधारणानुगताकारप्रतीतिरभावादेव नाखण्डोपाधित्वम् । अतः  
'शेषैः परार्थत्वात्' इति सूत्रेण परार्थत्वमेव अङ्गत्वं जैमिनिराह । न च सूत्रे शेषत्वाप-  
रपर्यायाङ्गत्वे साध्ये परार्थत्वस्य पक्षस्या हेतुत्वोत्तेर्हेतोश्च साध्याभिन्नत्वात्कथमङ्गत्वस्य  
परार्थत्वरूपत्वमिति वाच्यम् । तत्र शेषपदवाच्यत्वस्य साध्यत्वात् । अत एव शेषपद-  
वाच्यत्वानुमाने, इतरभेदसाध्यकानुमान इव पक्षतावच्छेदकमेतदेव । अस्मन्मते साध्यव-  
दन्यावृत्तित्वरूपसाध्यसामानाधिकरण्यघटितव्याप्तिज्ञानस्यैवानुमितिहेतुतया पक्षतावच्छे-  
दकहेत्वोरैक्येऽपि सिद्धसाधनासंभवात् । प्रकृतानुमानस्य व्यतिरेक्यनुमानत्वेन साध्या-  
भावव्यापकीभूताभावप्रतियोगित्वरूपव्यतिरेकव्याप्तिज्ञानस्यानुमितिहेतुत्वेन तदभावाच्च ।  
वस्तुतो व्यापकसामानाधिकरण्यरूपव्याप्तिज्ञानस्यानुमितिहेतुत्वेन पक्षतावच्छेदकहेत्वो-  
रैक्ये न सिद्धसाधनम् । पक्षतावच्छेदकरूपहेतौ साध्यसामानाधिकरण्यग्रहकाले तुल्य-  
वित्तिवैधतया साध्ये पक्षतावच्छेदकाधिकरणवृत्तित्वमानेऽपि पक्षतावच्छेदकावच्छिन्न-  
विशेष्यताकसाध्यवत्तानिर्णयाभावात् । अत एव पृथिवीत्वादेरपि पृथिव्यादिलक्षणत्व-  
मुक्तं तार्किकैरित्यन्यदेतत् । शेषपदशक्यतावच्छेदकमप्येतदेव । अन्यानिरुक्तेः । अत  
एव शेषत्वस्य वक्ष्यमाणरीत्या नानात्वेन तत्पदं नानार्थकं बोध्यम् ।

अथ किं नाम परार्थत्वम् । न तावत्परोपकारकत्वम् । तद्धि यद्यदुपकारकं तत्तद-  
ङ्गमिति विशिष्य निर्वाच्यम् । तथा च कृप्यादौ यागाद्यङ्गत्वप्रसङ्गः । नापि विहितत्वव-  
ष्टितं तत् । पञ्चङ्गभूतप्रयाजगोदोहनादीनां पुरोडाशप्रणयनाद्युपकारकत्वेन तदङ्गत्वापत्तेः ।  
अथान्यानुपकारकत्वघटितं तत् । प्रयाजादीनां पुरोडाशाद्युपकारकत्वेऽपि पुरोडाशाद्यन्यप-  
शूपकारकत्वालोकाङ्गत्वप्रसङ्ग इति चेत् । उक्तानां पशवङ्गत्वानापत्तेः । अथान्याप्रयु-  
क्तत्वघटितं तत् । प्रयाजादीनां पञ्चङ्गपुरोडाशाद्युपकारकत्वेऽपि तदप्रयुक्तत्वाज्जात्यापत्तिः ।

पुरोडाशाद्यन्यप्रयुक्तत्वाच्च न पुरोडाशाद्यङ्गत्वप्रसङ्ग इति चेत् । प्रकृतिप्रयुक्ताङ्गानां विकृत्यङ्गत्वानापत्तेः । ननु यदन्यमात्रप्रयुक्तत्वे सति यदुपकारक यत्तत्तदङ्गम् । यदन्यमात्रप्रयुक्तत्वं च यदप्रयुक्तत्वं सति यदन्यप्रयुक्तत्वम् । लघवात् । यदप्रयुक्तत्वस्यैव निवेशेऽप्रयोज्यकालदेशाद्यङ्गत्वव्याप्तिः । अतो विशिष्टाभावसंपत्तयै यदन्यप्रयुक्तत्वरूपं विशेष्यम् । एवं च प्राकृताङ्गानां विकृत्यन्यप्रकृतिप्रयुक्तत्वेऽपि विकृत्यप्रयुक्तत्वाभावाद् द्विशेषणमावप्रयुक्तविशिष्टाभावसत्त्वेन यदन्यमात्रप्रयुक्तत्वम् । अतो नाव्याप्तिरिति चेन्न । पुरोडाशकपालस्य तुषोपवापाङ्गत्वानापत्तेः । ' पुरोडाशकपालेन तुषानुपवपति ' इत्यत्र हि 'कपालेषु पुरोडाशं श्रपयति' इत्यनेन पुरोडाशप्रयुक्तत्वेनावगतस्यैव कपालस्य तुषोपवापाङ्गत्वेन विधानात्पुरोडाशकपालस्य न तुषोपवापप्रयुक्तत्वमित्युक्तं चतुर्थं । अतस्तुषोपवापान्यपुरोडाशमात्रप्रयुक्तत्वात्पुरोडाशकपालस्य तुषोपवापाङ्गत्वानापत्तिः । यदि तु यदन्यप्रयुक्तत्वानवच्छेदकयदुपकारकतावच्छेदकरूपवद्यत्तत्तदङ्गमित्यनवच्छेदकत्वघटितं तत् । तथा च प्राकृताङ्गानां विकृत्यङ्गत्वोपपत्तिः । तथा हि । प्राकृताङ्गानां तावद्विकृत्युपकारकत्वं न प्रकृतिप्रयुक्तत्वावच्छेदकसमित्वादिना । समिच्चदेरननुगतत्वेन प्रत्येकानिदेशकल्पने गौरवापत्तेः । अपि तु दर्शपूर्णमाससंबन्धङ्गत्वेन सर्वाण्यङ्गान्यनुगमय दर्शपूर्णमाससंबन्धैर्विकृतिमुपकुर्यादित्येकातिदेशकलनया निरुक्त रूपेणोपकारकत्वम् । प्रकृतिप्रयुक्तत्वं तु तत्तद्वाक्यैस्तत्तद्रूपेणैवावगतिमिति तत्तद्व्युत्पत्त्यैव प्रकृतिप्रयुक्तत्वावच्छेदकत्वम् । अतश्च विकृत्यन्यप्रयुक्तत्वानवच्छेदकप्रकृतिसंबन्धङ्गत्वरूपविकृत्युपकारकतावच्छेदकधर्मवच्चान प्राकृताङ्गानां विकृत्यङ्गत्वानापत्तिः । न वा पुरोडाशकपालस्य तुषोपवापाङ्गत्वानापत्तिः । कपालत्वस्य पुरोडाशप्रयुक्तत्वावच्छेदकत्वेन पुरोडाशीयत्वस्य च तुषोपवापोपकारकतावच्छेदकत्वेन पुरोडाशप्रयुक्तत्वानवच्छेदकपुरोडाशीयत्वरूपतुषोपवापोपकारकतावच्छेदकरूपवच्चादिति विभाव्येत । तदा भेदनहोमस्य दर्शपूर्णमासाङ्गत्वानापत्तिः । भेदनरूपनिमित्तप्रयुक्तत्वावच्छेदकविजातीयहोमत्वस्यैव दर्शपूर्णमासोपकारकतावच्छेदकत्वात् । न च प्रकृतेऽन्यप्रयुक्तत्वम्, अन्यनिष्ठोद्देश्यतानिरूपकवृत्तिविषयत्वम् । तत्र चोद्देश्यत्वमीप्सितत्वरूपं न त्वनुपादेयपञ्चकसाधारणम्, तथा च भेदनादिरूपे निमित्ते,

१ एव यदन्यप्रयुक्तत्वस्यैव निवेशो विकृत्यन्यप्रकृतिप्रयुक्तानामङ्गानां विकृत्यङ्गत्वानापत्तिः । अतो यदप्रयुक्तत्वरूपं विशेषणमिति च बोध्यम् । २ ( अ० ४ पा० १ अ० ११ सू० २६ ) इत्यत्रेति शेषः । ३ अनुपादेयपञ्चकसाधारणमुद्देश्यत्वं च, कृतिसमवायाघटितसंबन्धेन प्रकृतभाववान्वितत्वे सति प्रकृतविधिप्रयुक्त्यविषयत्वरूपं ज्ञेयम् । देश कालो निमित्तं च फल सत्कार्यमेव च । मीमांसानिपुणा प्राहुरनुपादेयपञ्चकम् ॥ इत्यभियुक्तप्रसिद्धया देशादीनामनुपादेयत्वं विवक्षितम् । कर्तुस्तदेकत्वस्य चोपादेयत्वेनाभिमतस्य विधिप्रयुक्त्यविषयत्वेन तत्रातिव्याप्तिवारणाय कृतिसमवायाघटितसंबन्धेनेत्याद्यं विशेषणम् । यामादावतिव्याप्तिवारणाय प्रकृतविधिर्बोधितानुष्ठानविषयत्वरूपं प्रकृतविधिप्रयुक्त्यविषयत्वमिति च बोध्यम् ।

उक्तविधोद्देश्यत्वाभावात्तिरुक्तप्रयुक्ततावच्छेदकत्वं विजातीयहोमत्वेऽक्षतामिति वाच्यम् ।  
 तथाऽपीन्द्रियादिप्रयुक्तत्वावच्छेदकदधित्वादिनैव होमोपकारकत्वाद्होमो होमाङ्गत्वाना-  
 पत्तेः । होमप्रयुक्तत्वावच्छेदकदधित्वादिनेन्द्रियोपकारकत्वात्तदङ्गत्वानापत्तेश्च । किंच  
 विजातीयस्वर्गप्रयुक्तत्वावच्छेदकदर्शपूर्णमासत्वादिनैव पापक्षयोपकारकत्वावच्छेदकदर्शपू-  
 र्णमासादीनां पापक्षयाङ्गत्वानापत्तिः । न हि स्वर्गप्रयुक्तत्वावच्छेदकवैजात्यातीरिक्तं पापक्ष-  
 योपकारकतावच्छेदकं वैजात्यमस्ति, तथात्वे स्वर्गार्थमनुष्ठितप्रयोगेण नित्यस्य प्रसङ्गासि-  
 द्धचनापत्तेः । अपि च दर्शपूर्णमासप्रयुक्तत्वावच्छेदकाज्यभागत्वेनैव गृहमेधीयोपकारकत्वा-  
 दाज्यभागयोगैर्गृहमेधीयाङ्गत्वानापत्तिः नाहि विकृत्यन्तरेऽतिदेशप्रापिताङ्गानां प्रकृतिसंबन्ध-  
 त्वेन विकृत्युपकारकत्वाद्विहाऽऽज्यभागयोर्दर्शपूर्णमाससंबन्धित्वेन गृहमेधीयोपकारकत्वम् ।  
 येनान्यप्रयुक्तत्वानवच्छेदकदर्शपूर्णमाससंबन्धज्जत्वरूपगृहमेधीयोपकारकतावच्छेदकरूप-  
 वत्त्वादाज्यभागयोगैर्गृहमेधीयाङ्गत्वं भवेत् । 'आज्यभागौ यजति' इति गृहमेधीयप्रकरणस्थप्र-  
 त्यक्षवचनेनाऽऽज्यभागत्वेनैवाऽऽज्यभागविधानात् । वस्तुतो दर्शपूर्णमाससंबन्धज्जत्वमपि  
 विकृत्यन्तरप्रयुक्तत्वावच्छेदकं भवत्येवेति सत्यपि तस्य गृहमेधीयोपकारकतावच्छेदक-  
 त्वे नाऽऽज्यभागयोस्तदङ्गत्वनिर्वाहः । अत एव प्राकृताङ्गानां विकृत्यङ्गत्वानापत्तिरपि  
 पूर्वोक्ता तदवस्थैव । तत्तद्विकृतिभेदेन लक्षणभेदादेकविकृत्युपकारकतावच्छेदकदर्शपूर्ण-  
 माससंबन्धज्जत्वादेरपि विकृत्यन्तरप्रयुक्तत्वावच्छेदकत्वात् । नापि परोद्देश्यवत्कृतिवि-  
 षयत्वं परार्थत्वम् । कृत्यविषये कालादावव्याप्तेः । अत एव नोक्तकृतिसमवायित्वमपि ।  
 कर्तरि लक्षणमत्त्वेऽपि प्रयानादावव्याप्तेः । अथ समवायसाध्यत्वकालिकान्यतमसंबन्धेन  
 तादृशकृतिमत्त्वम् । प्रयानादौ साध्यत्वसंबन्धेन तादृशकृतिमत्त्वसत्त्वाजोक्ताव्याप्ति-  
 रिति चेन्न । जाल्यादिरूपाङ्गेऽन्यतमसंबन्धेन प्रयुक्तकृतेरभावादव्याप्तेः । येन केनापि  
 संबन्धेनोक्तकृतिसंबन्धित्वोक्तौ निमित्तादावतिव्याप्तिरिति दुर्बलं परार्थत्वमिति चेत् ।  
 अत्र ब्रूमः । निरूपकत्वसंबन्धेन यन्निष्ठाद्देश्यताविशिष्टकृतिकारकत्वेन विहितं यत्तत्त्वं  
 तदङ्गत्वम् । यथा दर्शपूर्णमासाभ्यामित्यत्र स्वर्गनिष्ठोद्देश्यताविशिष्टकृतिकारकत्वं दर्श-  
 पूर्णमासयोरतस्तयोस्तदङ्गत्वम् । एव 'समिधो यजति' इत्यादिवाक्येषूपस्थितदर्श-  
 पूर्णमासयोरैवोद्देश्यत्वेनावयदर्शपूर्णमासोद्देश्यताविशिष्टकृतिकारकत्वं प्रयानादीनाम-  
 तस्त्वेता तदङ्गत्वम् । एवं द्रव्यगुणजात्यादीनां करणत्वेन, कर्तृत्वेन, कर्तृत्वेन कालादेरपि  
 करणत्वेनावयान्न वार्यव्याप्तेः । अत्र यत्त्वतत्त्वादेरनुगमात्स्वर्गनिष्ठोद्देश्यताविशि-  
 ष्टकृतिकारकत्वेन विहितत्वं स्वर्गाङ्गत्वमित्येवरीत्योद्देश्यतावच्छेदकभेदेन लक्षणभेदो  
 बोध्यः । न त्वङ्गत्वावच्छेदकभेदेन, तस्य लक्षणेऽप्रवेशात् । अत एव स्वर्गाङ्गसकलसा-

धारणभेकमङ्गत्वलक्षणं न त्वाग्नेयत्वाग्निषोमीयत्वादिभेदेन लक्षणभेद इति ध्येयम् । प्रका-  
रतया निरूपकत्वनिवेशे गौरवान्निरूपकत्वसंबन्धेनोक्तोद्देश्यताविशिष्टकृतिकारकत्वेन  
बिहितत्वमित्येवं संबन्धविधया तन्निवेशः । तत्प्रयोजनं तु स्वाश्रयप्रयोजकत्वसंबन्धेन,  
अन्तत एकज्ञानविषयत्वादिसंबन्धेन च स्वर्गनिष्ठोद्देश्यताविशिष्टप्रयाजाद्यनुकूलकृति-  
कारकत्वस्य प्रयाजादौ सत्त्वादतिव्याप्तिवारणम् । अत्र शुद्धकृतिकारकत्व—उद्देश्यतावि-  
शिष्टकृतिकारकत्व—निष्ठोद्देश्यताविशिष्टकृतिकारकत्वानां प्रयाजादौ स्वर्गाद्यनङ्गप्रधाने च  
सत्त्वादतिव्याप्तिरतो विशिष्टमुपात्तम् । उद्देश्यतात्वेनोद्देश्यतानुपादाने तु निरूपकत्वसंब-  
न्धेन स्वनिष्ठप्रयोज्यताविशिष्टप्रयाजाद्यनुकूलकृतिकारकत्वं प्रयाजादीनामतस्तदुपादानम् ।  
कृतीति स्वरूपकथनम् । तन्निवेशे प्रयोजनाभावात् । 'न च स्वर्गोद्देश्यको यागः' इत्यादिप्रती-  
त्या स्वर्गनिष्ठोद्देश्यतानिरूपकत्वस्य दर्शपूर्णमासादावपि सत्त्वात्कारकत्वस्य च तज्जनक-  
द्रव्यादावपि सत्त्वात्तत्रातिव्याप्तिवारणमेव तत्प्रयोजनमिति वाच्यम् । अस्मन्मते कार-  
कत्वस्य भावनैकनिरूपितत्वेन धात्वर्थयागाद्यनिरूपितत्वात् । स्वर्गनिष्ठत्वं च दैशिककालि-  
कविशेषणत्वातिरिक्तस्वरूपसंबन्धेन । इतरथा कालिकसंबन्धेन प्रयाजादिकरणककृत्यु-  
द्देश्यताया अपि स्वर्गवृत्तित्वेनातिव्याप्तिप्रसङ्गात् । वस्तुतः स्वर्गनिष्ठत्वं विषयत्वीयस्व-  
रूपसंबन्धेन । इत्थं चोद्देश्यतात्वेनोद्देश्यत्वानुपादानेऽपि न क्षतिः । प्रयाजादिकरणक-  
कृतिप्रयोज्यताया विषयत्वीयस्वरूपसंबन्धेन स्वर्गनिष्ठत्वाभावात् । निमित्तादावतिव्या-  
प्तिवारणाय संबन्धित्वं विहाय कारकत्वनिवेशः । निमित्तस्य वक्ष्यमाणरीत्याऽकारक-  
त्वाददोषः । अत एव निमित्तत्वार्थकसप्तम्या उपपदविभक्तिव्यमुक्तं तत्र तत्र । कृप्या-  
दावतिव्याप्तिवारणाय विहितेति । न चोक्तकृतिकारकत्वस्य स्वर्गेऽपि सत्त्वात्तस्य स्वाङ्ग-  
त्वापत्तिरिति वाच्यम् । कर्मकारकाभिन्नकारकत्वस्यैव लक्षणे निवेशात् । एतदर्थमेव  
सूत्रे भिन्नार्थक परपदम् । न च सूत्रे 'देवदत्तोऽयं परोपकारकः' इत्यादिवदौत्सर्गिकस्वप्न-  
तियोगिकत्वलामादङ्गभेदस्यैव परपदादुपस्थितेः कथं कर्मकारकभेदरूपस्याङ्गिभेदस्य ततः  
प्रतीतिरिति वाच्यम् । समानसवित्सवेद्यतयाऽङ्गिभेदस्य तस्मादुपस्थितिसंभवात् । न  
हि स्वभिन्नस्वर्गोद्देश्यकृतिकारकत्वरूप लक्षण संभवति । स्वत्वाननुगमेनाङ्गभेदेन  
लक्षणभेदप्रसङ्गादत उक्तभेद एव परपदतात्पर्यम् । ननु क्रियानन्यफलशालित्वरूपक-  
र्मत्वावच्छिन्नप्रतियोगिताकभेदनिवेशे गौरवात्कर्मत्वस्याखण्डोपाधिरूपत्वेऽपि च सामा-  
न्यतः कर्मत्वावच्छिन्नप्रतियोगिताकभेदस्य प्रयाजादिकरणककृतिकर्मदर्शपूर्णमासादाव-  
ध्यभावेन स्वर्गोद्देश्यकृतिकर्मत्वावच्छिन्नप्रतियोगिताकभेदनिवेशे गौरवाच्छाश्वेन स्वर्ग-  
त्वावच्छिन्नप्रतियोगिताकभेदस्यैव स्वर्गाङ्गत्वलक्षणे निवेशोऽस्तु । उद्देश्यभेदेन लक्षण-

१ गौरवादिति—निरूपकत्वस्य प्रकारतया प्रवेशे प्रकारतावच्छेदकसंबन्धस्यापि प्रवेशनीयत-  
या गौरवम् । संबन्धविधया प्रवेशे तु संबन्धस्य संबन्धान्तरानपेक्षणाश्रयमिति बोध्यम् ।



भेदस्योक्तत्वादिति चेन्न । ' सर्वेभ्यो ज्योतिष्टोमः ' इत्यादिवाक्योपात्तफलानां पश्चाद्दीनां स्वर्गाङ्गत्वापत्तेः । स्वर्गत्वावच्छिन्नभिन्नत्वे सति, उक्तकृतिकारकत्वस्य पश्चादौ सत्त्वात् । न च ' सर्वेभ्यो ज्योतिष्टोमः ' इति वाक्ये प्रवृत्तिप्रयोजककामनाविषयत्वस्योद्देश्यतावच्छेदकत्वात्पश्चादौ स्वर्गत्वावच्छिन्नोद्देश्यताकृतिकारकत्वस्याभावात्लोक्यदोष इति वाच्यम् । एतद्वाक्ये स्वर्गत्वम्योद्देश्यतानवच्छेदकत्वेऽपि ' ज्योतिष्टोमेन स्वर्गकामो यजेत ' इति वाक्ये तस्योद्देश्यतावच्छेदकत्वेन तदवच्छिन्नोद्देश्यताकृतिकारकत्वस्य पश्चादौ सत्त्वात् । वाक्यभेदेन कृतिभेदे प्रमाणाभावात् । अत एव पश्चार्धमनुष्ठायमानप्रयोगात्स्वर्गस्याप्युत्पात्तियोगिसिद्धचधिकरणोक्ता संगच्छते । अतश्चाखण्डोपाविरूपकर्मत्वस्वीकारे स्वर्गोद्देश्यककृतिकर्मत्वावच्छिन्नप्रतियोगिताकभेदप्रतिभेदलक्षणमङ्गीकार्यम् । वस्तुतस्तु स्वावच्छिन्नोद्देश्यतानिरूपककृतिनिरूपितोद्देश्यतावत्त्वसंबन्धेन स्वर्गत्ववद्विन्नत्वं प्रकृतलक्षणे निवेश्यम् । स्वर्गपश्चादेश्च तेन संबन्धेन स्वर्गत्ववत्त्वान्नातिव्याप्तिः । न चैवमपि दर्शपूर्णमासादौ स्वर्गाद्यङ्गत्वानापात्तिः । ' त्रीहिभिर्द्यजेत ' इत्यादिवाक्येषु स्वर्गोद्देश्यताकदर्शपूर्णमासाद्यनुकूलकृतावेव दर्शपूर्णमासयोरुद्देश्यत्वेन स्वावच्छिन्नोद्देश्यतानिरूपककृतिनिरूपितोद्देश्यत्वसंबन्धेन स्वर्गत्ववत्त्वस्य दर्शपूर्णमासादौ सत्त्वादिति वाच्यम् । स्वावच्छिन्नोद्देश्यतानिरूपकतावच्छेदकावच्छिन्ननिरूपितोद्देश्यताकत्वसंबन्धेन स्वर्गत्ववद्विन्नत्वस्य विवक्षितत्वात् । दर्शपूर्णमासकरणककृतौ स्वर्गोद्देश्यकत्वमित्यादिप्रतीत्या हि दर्शपूर्णमासकरणककृतित्वे स्वर्गत्वावच्छिन्नोद्देश्यतानिरूपकतावच्छेदकत्वसिध्यतीति तदवच्छिन्ननिरूपितोद्देश्यताकत्वसंबन्धेन स्वर्गत्ववत्त्वं स्वर्गं, यागे ताद्विन्नत्वमिति लक्षणसमन्वयः । न ह्येवं स्वर्गत्वावच्छिन्नोद्देश्यतानिरूपकतावच्छेदकत्वं त्रीहिकरणककृतित्वेऽस्ति, येन तदवच्छिन्ननिरूपितोद्देश्यताकत्वसंबन्धेन स्वर्गत्ववत्त्वं यागे सभाव्येत । त्रीहिकरणककृतौ स्वर्गोद्देश्यत्वमिति प्रतीतिरभावात् । वृत्त्यनियामकसंबन्धस्यात्यन्ताभावप्रतियोगितानवच्छेदकत्वेऽपि भेदप्रतियोगितावच्छेदकतावच्छेदकत्वस्य सिद्धान्तसिद्धत्वाच्च न सिद्धान्तविरोधः । सूत्रमपीदृशभेदपरतयैव व्याख्येयमिति तत्त्वम् । नन्वेवं सोमादरपि स्वर्गाद्यङ्गत्वमस्यान् । नवीनमते मत्वथेलक्षणानङ्गीकारेण यागस्येव सोमस्यापि स्वर्गोद्देश्यककृतिकारकत्वात् । न च कारकत्ववक्ष्यमाणरीत्या क्रियान्वितकर्तृत्वाद्यन्यतमान्वितत्वम्, तत्र क्रियान्वितत्वं कारकान्तरावृत्तिसंबन्धेन प्रकृतलक्षणे निवेश्यम् । तथा च सोमकरणत्वस्य स्वनिरूपकयागकरणकत्वसंबन्धेनैव भावान्वायुदुक्तसंबन्धेन क्रियान्वितकर्तृत्वाद्यन्यतमान्वितत्वाभावात् सोमे लक्षणातिप्रसङ्ग इति वाच्यम् । तथास्वे यागकरणत्वादेरपि स्वनिरूपकाद्देश्यक

त्वादिरूपकर्मकारकघटितसंबन्धेनैव भावनान्वयेनासंभवापत्तेः । अपोक्तातिव्याप्तिवारणाय प्रकृतकृतिकरणघटितसंबन्धेन क्रियान्वितत्व प्रकृतलक्षणे निवेश्यम् । 'समिधो यजेत' इत्यादौ प्रयाजादिकरणत्वस्यैव कृत्यन्तरकरणीभूतदर्शपूर्णमासादिरूपभाष्यघटितसंबन्धेनैव भावनान्वयादव्याप्तिरतः प्रकृतेति । 'दर्शपूर्णमासाभ्यां स्वर्गकामो यजेत' इतिवाक्यघटकारुयातोपात्तकृतौ दर्शपूर्णमासयोः करणत्वेऽपि 'समिधो यजेत' इतिवाक्यघटकारुयातोपात्तसमिदाद्यनुकूलकृतौ तयोरुपकारविशिष्टयोर्भाष्यत्वमेवेति नाव्याप्तिः । 'सोमेन यजेत' इत्यादौ यागकरणत्वस्योद्देश्यस्वर्गादिघटितसंबन्धेन भावनान्वयेऽपि प्रकृतकृतिकरणयागाद्यघटितसंबन्धेनैव क्रियान्वयान्नोक्तदोषः । सोमादेस्तु प्रकृतकृतिकरणयागादिघटितसंबन्धेनैव भावनान्वयान्नातिप्रसङ्ग इति चेन्न । 'धन्वा जुहोति' इत्यादावग्निहोत्रकरणकृतत्वैवाग्निहोत्रस्योद्देश्यत्वेन तत्र च स्वनिरूपकोद्देश्यकत्वरूपप्रकृतकृतिकरणघटितसंबन्धेनैव द्विकरणत्वस्यान्वयाद्धन्वो होमाङ्गत्वानापत्तेः । कृतौ प्रकृतत्वानिरुक्तेश्च । न च प्रकृतवाक्यघटकारुयातप्रतिपाद्यत्वं कृतौ प्रकृतत्वम् । 'दर्शपूर्णमासाभ्यां स्वर्गकामो यजेत' इति वाक्ये तत्तद्व्यक्तित्वादिरूपप्रकृतत्वमेवैवऽपि दर्शपूर्णमासाङ्गप्रतिपादकसकलवाक्यसाधारणप्रकृतत्व निरुक्तेः । यदि तु स्वर्गोद्देश्यकत्वादिकमेव कृतौ प्रकृतत्वमतो नाय दोष इति विभाव्यते । तथाऽपि दध्यादावव्याप्तिस्तद्वस्यैव । अतः सोमादौ स्वर्गाद्यङ्गत्वप्रसङ्गो दुर्वार इति चेत् । सत्यम् । सोमादीनां स्वर्गाद्यङ्गत्वमिष्टमेव । न हि तत्स्वीकारे किञ्चिद्वाचकमस्ति । न चैवं तुल्ययुक्त्या 'यो दासितो यदग्नीषोमीय पशुमालभेत्' इत्यत्र यागस्यैव पश्चादेरपि ज्योतिष्टोमाङ्गत्वप्रसक्तौ तद्वदेव ज्योतिष्टोमविकृतावतिदेशापात्तिः । अग्नीषोमीयपृष्ठभावेनातिदेशस्येष्टत्वात्, अग्नीषोमीयाभाववत्या विकृतौ तु द्वारलोपादेव नातिदेशः । अग्नीषोमीयस्थानापन्नयागान्तरमत्त्वे तु तस्याग्नीषोमीयविकृतित्वत्वात्तिदेशः । सोमादेः समप्राधान्यं तु यागद्वारेणैवाङ्गत्वेन निरसनीयमिति ध्येयम् । उद्देश्यत्वमन्नेप्सितत्वरूपम् । न त्वनुपादेयपञ्चकसाधारणम् । तथात्वे यावज्जीविमित्यादौ घात्वर्धादीर्णमित्ताङ्गत्वस्य दुर्वारत्वात् । अत एव यत्रानुपादेयपञ्चकसाधारणोद्देश्यताया निवेशो, यथा परोद्देश्यककृतित्वप्यव्यवहारप्रयोज्यत्वे । तत्र निमित्तप्रयोज्यत्वं नैमित्तिकस्येष्टमेव । अत एव द्वितीयाविभक्तेरङ्गत्वघटतोद्देश्यताबोधकत्वेनाङ्गत्वप्रमाणत्वव्यवहारः । तृतीयादेस्तु तद्व्यवहारककरणत्वादविभक्त्यर्थबोधकत्वेन तत्त्वव्यवहारः । लिङ्गादीनां तु बलाबलविकरणन्यायिनैतदन्यतरबोधकद्वितीयातृतीयादिरूपश्रुतिकल्पकत्वेन सः । एतेन द्वितीयायाः प्राधान्यरूपोद्देश्यत्ववाचित्वेनाङ्गत्वप्रमाणत्वमेवैव नाङ्गत्वप्रमाणत्वमिति निरु-

स्तम् । अङ्गत्वेऽप्युद्देश्यताया निषिष्टत्वेन तदेकदेशबोधकत्वेनैव तत्प्रमाणत्वोपपत्तेः । इतरथा तृतीयादेरपि समुदिताङ्गत्वार्थकत्वाभावेन तत्प्रमाणत्वानापत्तेः । दृष्टं चैतदेकदेशमाजनकत्वेऽपि तत्प्रमाजनकत्वव्यवहारः । यथा परमते द्वितीयायाः फलमात्रप्रमाजनकत्वेऽपि तदघातितकर्मत्वप्रमाजनकत्वव्यवहार इति ।

ननु किं नाम कृतिकारकत्वम् । न तावत्कृतिहेतुत्वम् । धात्वर्थादिरूपकरणकारकेऽव्याप्ते । न हि कृतिसाधये यागादौ कृतिहेतुत्वं सम्भवति । पूर्ववृत्तित्वाभावात् । ध्यादिगुणरूपकारके पूर्ववृत्तित्वमन्वेऽपि रासमादिवदन्यथासिद्धत्वेनानन्यथासिद्धत्वांशाभावाच्च । अत एव भावनाकरणत्वं भावनाभावन्यनिर्वर्नकत्वरूप पारिभाषिकमिति सांप्रदायिकाः । निमित्तादौ कृतिहेतुत्वसत्त्वेनातिव्याप्त्यापत्तेश्च । नापि कृत्यान्वतत्वम् । धात्वर्थे यागादौ करणत्वादिसम्बन्धेन भावनान्वयस्वीकारेण लक्षणोपपत्तावपि तदितरकारकाणां विभक्त्यर्थे करणत्वादावेवान्वयेन तेष्वव्याप्तेः । करणत्वादीनामपि कृत्यन्वितत्वेनाङ्गत्वापत्तेश्च । न हि सोमो यागाङ्गमितिवत्सोमकरणत्वयागाङ्गमिति काश्चित्प्रत्येति । गुणफलसम्बन्धविधिवेव पर गुणकरणत्वं फलाङ्गमित्युक्तं सांप्रदायिकैः । वस्तुतस्तु तत्रापि गुणस्यैव फलाङ्गत्वम्, इतरवैलक्ष्ण्ये प्रमाणाभावात् । भवःमते दध्यदहोमार्थत्वात्तत्करणत्वस्य चेन्द्रियार्थत्वान् । ' एकस्यै तूभयत्वे सयोगपृथक्त्वम् ' इति सूत्र एकस्यैवोभयार्थत्वोक्तिविरोधप्रमङ्गाच्च । न च ' दध्ना जुहोति ' इत्यत्रापि दधिकरणत्वस्यैव होमोद्देशेन विधानात्रानुपपात्तिरिति वाच्यम् । तथात्वे दधिकरणत्वस्येन्द्रियकामवाक्य इव स्वनिरूपकाश्रयसापेक्षत्वात्तस्य प्रमाणान्तरेणानुपस्थितेरेतद्वाक्यान्निराकाङ्क्षं प्रतिपत्त्यनापत्तेः । इन्द्रियकामवाक्ये तु प्रकरणेन स्वनिरूपकीभूतहोमरूपाश्रयसम्बन्धनिराकाङ्क्षप्रतिपत्तिरिति विशेषः । किं च दधिकरणत्वस्य होमोद्देशेन विधौ तस्यादृष्टविधया होमोपकारकत्वेऽपि दृष्टविधया तदजनकत्वाद्धोमसिद्धचर्यमनिर्गतद्रव्याक्षेपापत्तिः । एतद्विधेःपूर्वविधित्वापात्तिश्चेति ध्येयम् । नापि कृत्यन्वितान्वितत्वम् । धात्वर्थस्य करणत्वसम्बन्धेन कृत्यन्वितत्वात्तत्राव्याप्तेः । यदि तु यागकरणिका भावनेत्यादिप्रतीतेः प्रकारतया करणत्वावगाहिवात्तृतीयान्तनामपदसामानाधिकरण्याच्च धातुलक्षितकरणत्वस्यैव भावनान्वयः । धात्वर्थस्य तु करणत्व एवान्वयान्नोक्ताव्याप्तिरिति विभाव्यते । तथाऽपि लिङ्गसंख्याभिन्नसुवर्धमात्रस्यैव भावनान्वयनियमेन ' भिक्षे जुहोति ' इत्यादौ सप्तम्यर्थनिमित्तत्वादेरपि तदन्वयात्तदन्विते निमित्तादावतिव्याप्तिः ।

१ नैयायिकमते, इत्यर्थः । २ ( अ० ४ पा० ३ सू० ५ ) । ३ नियनेनेति—निपातोपसर्गप्रातिपदिकातिरिक्तस्यद्वयस्यो य सुबुपासलिङ्गसक्याख्यतिरिक्तोऽर्थः, तत्प्रकारकधाब्दबुद्धित्वावच्छिन्नं प्रति लिङ्गानन्वयिभावेनावाचिपदज्योपरिधतिर्विशेषयतासम्बन्धेन कारणम्, इत्येव प्रकारतानियामकव्युत्पत्तिं भीमसंकेतोवाद्भङ्गीकृतानुसृत्येति शेषः ।

रिति चेन्न । कृत्यन्वितविभक्त्यर्थान्वितत्वस्य कृतिकारकत्वरूपत्वात् । विभक्त्यर्थत्वं च विभक्तिशक्यत्वमतो न निमित्तत्वादिकमादाय निमित्तादावतिव्याप्तिः । सप्तम्या अधिकरणत्वा-  
 र्थत्वेन निमित्तत्वे शक्यत्वात् । न च विभक्तिशक्यत्व विभक्तिनिरूपितशक्तिविषयत्वम् ।  
 तथा च निमित्तत्वस्य मत्तमीनिरूपितशक्तिविषयत्वाभावेऽपि षष्ठ्याः 'षष्ठी शेषे' इत्यनुशास-  
 नात्संबन्धमामान्यार्थकत्वेन तदन्तर्गतनिमित्तत्वेऽपि षष्ठीनिरूपितशक्तिविषयत्वावश्यमावा-  
 त्तादाय निमित्तादावतिव्याप्तिस्तदवस्थैवेति वाच्यम् । विभक्तिनिरूपितसंबन्धत्वानवच्छिन्न-  
 शक्तिविषयत्वस्य विवक्षितत्वात् । षष्ठीशक्यतावच्छेदकं हि संबन्धत्वमेव । अतो न दोषः । अत  
 एव 'मत्तदश वैश्यस्य' इत्यादौ षष्ठोतो निमित्तत्वत्वेन निमित्तत्वप्रतीतिर्लक्षणयैवेति बोध्यम् ।  
 'स्वर्गकामो यजेत' इत्यादौ करणत्वस्य घातुलक्ष्यत्वेऽपि वस्तुतो विभक्तिशक्यत्वानपायाज  
 दोषः । एव 'सत्सृज्जुहोति' इत्यादावपि विनियोगभङ्गाङ्गीकारेण द्वितीयायाः करणत्वलक्षणा-  
 यामपि वस्तुतस्तस्य विभक्तिशक्यत्वानपायाज सक्तूनां होमाङ्गत्वविरोधः । अनयैव  
 रीत्या 'सोमारीद्र चरु निर्वपेत्कृष्णानां ब्रहीणाम्' इत्यादौ करणत्वस्य षष्ठीलक्ष्य-  
 त्वेऽपि ब्रहीणां यागाङ्गत्वमपवादनीयम् । एतेन 'उत्तरेऽहन्दित्रात्रस्य गृह्यते' इत्यादौ-  
 लिङ्गसंख्याव्यतिरिक्तसुबर्थमात्रस्य भावनान्वयनियमेन षष्ठ्यर्थसंबन्धस्यापि भावना-व्या-  
 पत्तेरतिव्याप्तिः । न हि तत्र द्विरात्रीयोत्तराहोद्देशेन षोडशग्रहणं विधीयते । विशिष्टोद्देशे  
 वाक्यमेतात् । न च षष्ठीस्थले परस्परान्वयस्य व्युत्पन्नत्वादवाक्यभेदः । तथात्वेऽप्युभयं  
 हविर्गतिवदुत्तरेऽहन्दित्राह्न्युत्तरत्ववैशिष्ट्यायोगेन वाक्यभेदात् । वस्तुतो लिङ्गसंख्या-  
 भिन्नसुबर्थमात्रस्यैव लाघवेन भावनान्वयात्षष्ठ्यर्थस्यापि भावनान्वयतिरेकेणान्वयोऽव्युत्पन्न  
 एव । अतो द्विरात्रसंबन्धेनैव षोडशग्रहकरणिका भावनोत्तरपदार्थभागोद्देशेन विधीयते ।  
 उत्तरभागस्य च प्रतिमबन्धनेष्यायामरुणैकहायनीन्यायेन पार्थिवबोधे द्विरात्ररूपप्रतिसंब-  
 न्धित्वम् । द्विरात्रसंबन्धुत्तरभागस्य चाहोरूपत्वात् 'एन्द्रवायवाग्र प्रथममहः' इतिवदह-  
 न्नित्यनुवाद इत्येव बोध्यम् । तथा च क्रियान्वितविभक्त्यर्थान्वितत्वेन द्विरात्रेऽतिव्याप्तिरि-  
 त्यपास्तम् । विभक्तिनिरूपितसंबन्धत्वानवच्छिन्नशक्तिविषयत्वानिवेशेनादोषात् । वस्तु-  
 तस्तु लाघवात्षष्ठ्या कर्मत्वलक्षणमङ्गीकृत्य द्विरात्रोद्देशेनैव षोडशग्रहणविधिः । द्विरात्री  
 योत्तराह एव चातिरात्रसंस्थाकत्वेन तत्रैव विकल्पितषोडशग्रहणप्राप्तेरनियमविधिषाधवानु-  
 रोधेनास्य विधेरेतद्विषयत्वात्, उत्तरेऽहन्नित्यनुवादः । अत एव द्विरात्रसंबन्धुत्तरभागोद्दे-  
 शेनैव षोडशग्रहणविधिः, द्विरात्रसंबन्धुत्तरभागस्य चाहोरूपत्वादहन्नित्यनुवाद इत्यपि,  
 'उत्तरीत्यैव लघुभूतोद्देश्यतावच्छेदके संभवति गुरुभूतोद्देश्यतावच्छेदकाद्योगाद्युक्तम् ।

न चोक्तप्रकारे द्विराश्रयत्वयोर्हेइत्यतावच्छेदकत्वादौत्तरकालिकनियमविधिलाभवानुरोधेनाभ्य-  
 विषेकस्तराहमाश्रयितयया संकोचरूपबाधकरूपनमयुक्तमिति वाच्यम् । द्विराश्रयस्वरूप आ-  
 नर्धक्ये भ्रमके दीक्षणीयावाङ्मनियमन्यायेनावान्तरापूर्वसाधनत्वलक्षणाया द्विराश्रयन्यैका-  
 वान्तरापूर्वाभावेनासंभवेऽप्युत्तरपदसहकृतापूर्वाव्यभिचाररूपतात्पर्यग्राहकानुरोधेनोत्तराह-  
 जन्मविजातीयपूर्वद्वारकपरमापूर्वसाधनत्वावच्छिन्नस्यैव लक्षणयोर्हेइत्यत्वादद्विराश्रयत्वस्ये-  
 दिइत्यतावच्छेदकत्वेऽप्यनुपपत्त्यभावात् । आवश्यकी चेयमानर्थक्यमियाऽपूर्व-  
 साधनत्वावच्छिन्नलक्षणा, द्विराश्रयसंबन्धुत्तराहोद्देशेन षोडशग्रहणविधिमभ्युपगच्छ-  
 ता प्राचामपि । परं तु द्विराश्रयसंबन्धुत्तराहरूपवाक्यार्थसंबन्धेनोक्तपरमापूर्वसाधनत्व-  
 लक्षणा, अस्मन्मते तु द्विराश्रयाश्रयसंबन्धेनोक्तपरमापूर्वसाधनत्वलक्षणोति विशेषः । किं च  
 स्वन्मते उत्तरेऽहञ्जिति सप्तम्या अधिकरणत्ववाचिन्या । स्वशक्यतावच्छेदकानवच्छिन्नक-  
 र्माणि लक्षणा । अस्मन्मते तु सबन्धमामान्यवाचिन्या षष्ठ्या । स्वशक्यतावच्छेदकावच्छिन्ने  
 लक्षणेऽपि बोध्यम् । न चैवमपि चतुर्थी संप्रदानत्वशक्तत्वेन देवतात्वस्य विभक्त्यर्थ-  
 स्वायोगात् 'यदग्रये च प्रजापतये च साय जुहोति' इत्यादौ देवताया होमाङ्गत्वानापात्ति-  
 रिति वाच्यम् । त्यज्यमानद्रव्योर्हेइत्यत्वे सति प्रतिग्रहीतृत्वरूपसंप्रदानत्वस्य चतुर्थ्यर्थ-  
 स्त्वेन तद्वृत्तकृत्यज्यमानद्रव्योर्हेइत्यत्वरूपदेवतात्वस्यापि तदर्थत्वानपायात् । यदि च  
 विप्राय मा ददानीत्यादौ संप्रदानाभूतविप्रादौ देवतात्वव्यहाराभावेन तत्र प्रतिग्रहीतृ-  
 स्वाभावोऽप्यधिको निवेद्यते, अग्नीषोमयोर्व्यासज्यवृत्तिदेवतात्वानुरोधेन वास्त्रण्डोपा-  
 धिरूपमेव देवतात्वमुच्यते तदाऽस्तु कृत्यन्वितकर्तृत्वाद्यन्तमामान्वितत्वमेव कृतिकारक-  
 त्वम् । देवतात्वस्याप्यन्यतमान्तर्गतत्वात्त दोषः । निमित्तत्वादीनां तु तदन्तर्गतत्वान्न-  
 निमित्तादावतिव्याप्तिः । एवं च पूर्वोक्तकर्मकारकभेदस्य लक्षणेऽनिवेशोऽपि न क्षतिः ।  
 कर्मत्वस्य कर्तृत्वाद्यन्यतमान्तर्गतत्वेन तदन्विते स्वर्गादावतिव्याप्त्यभावात् । एवविधा-  
 न्यतमत्वबोधनार्थमेव सूत्रस्थं परपदमिति ध्येयम् । विहितत्व च न प्रवर्तनारूपविधिन्य-  
 त्वम् प्रवर्तनाज्ञानस्यैवेष्टसाधनत्वज्ञानद्वारा प्रवृत्तिप्रयोजकत्वेन प्रवृत्तावेव तदभावे तत्कार-  
 केषु सुतरां तस्याभावात् । अत एव न प्रवर्तनाज्ञानजन्यत्वमपि । नापि साक्षात्परम्परासा-  
 धारणाविधिप्रयोज्यत्वम् । जात्यादिरूपाङ्गेऽव्याप्ते । तस्य नित्यत्वेन विधिप्रयोज्यत्वा-  
 भावात् । अनित्यानामपि सोमादीनां रिद्धिरूपत्वेन विधिप्रयोज्यत्वाभावाच्च । अतो  
 विध्यन्वयित्वं विहितत्वम् । तच्च स्वनिष्ठप्रकारतानिरूपितविशेष्यतावच्छेदकतावच्छेदक-  
 त्वसंबन्धेन विधिविशिष्टत्वम् । अस्ति चेद यामादौ प्रवर्तनानिष्ठप्रकारतानिरूपितार्थभावना-  
 निष्ठविशेष्यतावच्छेदकत्वं करणत्वादौ, तदवच्छेदकत्वस्य तत्र सत्त्वात् । नन्विदं धातु-

छासितकरणत्वादेर्भावनायां प्रकारतेति मते सम्भवति । करणत्वादिसमर्गेण धात्वर्थस्यैव भावनायाः प्रकारतेति मते त्वर्थभावनानिष्ठविशेष्यतावच्छेदकत्वस्यैव यागादौ सम्भाव्यत्वा-  
 निष्ठप्रकारतानिरूपितविशेष्यतावच्छेदकतावच्छेदकत्वसम्बन्धेन विधिविशिष्टत्वाभावात्प्रोक्त-  
 विहितत्वस्य तत्र सम्भव इति चेन्न । स्वनिष्ठप्रकारतानिरूपितविशेष्यतावच्छेदकत्व—तदवच्छे-  
 दकत्वान्यतरसम्बन्धेन विधिविशिष्टत्वस्य विवक्षितत्वात् । न चैतस्य सुबर्थकरणत्वादि-  
 साधारणत्वादङ्गत्वलक्षणस्यातिव्याप्तिरिति वाच्यम् । तेषु निरुक्तविहितत्वसत्त्वेऽपि  
 निरुक्तकृतिकारकत्वाभावेन नोक्तदोषात् । यद्यपि धात्वर्थस्यैव करणत्वादिसमर्गेण  
 भावनायामन्वय इति मते यागादावपि नोक्तकृतिकारकत्व सम्भवति । तथा-  
 ऽपि वर्तुत्वाद्यन्यतमसम्बन्धेन कृत्यन्वितत्वकृत्यन्वितकर्तृत्वाद्यन्यतमान्वितत्वान्यतरव-  
 द्भवमेव तन्मते कृतिकारकत्वम् । धात्वर्थे, उक्तसम्बन्धेन कृत्यन्वितत्वसत्त्वात्सो-  
 मादिकारके चोक्तान्यतमान्वितत्वसत्त्वात्प्रोक्तदोषः । सुबर्थे निरूपकत्वादिसम्बन्धे  
 न कृत्यन्वितत्वसत्त्वादतिव्याप्तिवारणाय कर्तृत्वाद्यन्यतमसम्बन्धनिवेशः । अत एव  
 ' दग्नेन्द्रियकामस्य जुहुयात् ' इत्यादावाश्रयत्वादिसम्बन्धेन होमस्य कृत्यन्वितत्वेऽपि  
 नेन्द्रियाङ्गत्वप्रसङ्गः । वस्तुतः पूर्वोक्तरीत्या घाटुलक्षितकरणत्वादेरेव प्रकारतया  
 भावनान्वयाल्लघुभूतं कृत्यन्वितकर्तृत्वाद्यन्यतमान्वितत्व कृतिकारकत्वं, स्वनिष्ठप्रकारता-  
 निरूपितविशेष्यतावच्छेदकतावच्छेदकत्वसम्बन्धेन विधिविशिष्टत्व विहितत्वमित्येव  
 ज्यायः । विहितत्वं चेद निर्विषयकभावनायाः प्रयोज्यतासम्बन्धेन प्रवर्तनान्वयायोग्य-  
 त्वात्प्रथमतः कृतौ सकलकारकान्वयः । ततः सकलकारकविशिष्टाया भावनायाः प्रयो-  
 ज्यत्वसम्बन्धेन प्रवर्तनान्वय इत्येकविशिष्टेऽपरवैशिष्ट्यमितिरीत्या शाब्दबोधमभिप्रेत्यो-  
 क्तम् । अत एव तत्परत्वे सप्तमे ' पक्षेसत्त्वेषु ' इति सूत्रे विकृतार्थवद्भातिदेशेऽपि  
 विश्वजिदादौ नाऽऽर्थवाटिकफलवरूपेति प्रतिपादयितुमुक्तम्, विधिर्हि व्यशपरिपूर्णा-  
 मनुष्ठानयोग्या भावना प्राप्य पश्चात्पुरुष प्रवर्तयितुं प्रवर्तमानोऽपेक्षावशात्प्रशम्भ्यज्ञान-  
 मुखेनार्थवादान्प्रकचन स्थितानतिदेशेन सनिधापयति । विधेयभावना तु ततः प्रागेव  
 रथाशा-गृह्णाति । तस्या वेलायामुपदेशेनातिदेशेन वाऽर्थवादस्यासनिधानात्तदुपात्तसंनि-  
 हितफलाभावात्स्वर्गमेव गृह्णातीति न स्वर्गन्यायबाध इति । यदा तु योग्यताज्ञानं  
 विनाऽप्ययोग्यतानिश्चयाभावमात्रेण शाब्दबोधस्याऽऽनुभाषिकत्वादेकद्वयमिति रीत्या  
 युगपदेव भावनाविशेषणानामन्वयः । समानाभिधानादिरूपप्रत्ययसत्त्यनुग्रहेण वा प्रथम-  
 प्रवर्तनादीनामेव तत्रान्वयस्तत इतरकारकान्वयः । भाव्यभूतार्थभावनायाः कारकान्वया-  
 त्पूर्वं भाव्यविशेषाकाङ्क्षावलुपितत्वेन प्रवर्तनाया विषयमिति कर्तव्यताकाङ्क्षानुत्थाना

ज्ञार्थवादानिदेश इति न विश्वजित्यार्थवादिकफलरूपनापात्तिरित्युच्येत । तदा पूर्वोक्त-  
निर्वचनानुपपत्तेर्लघिवाच्च प्रवर्तनारूपविधिविषयत्वमेव विहितत्वम् । अस्ति च विशिष्ट-  
भावनायाः प्रवर्तनाविषयत्वात्तद्विशेषणेष्वपि प्रवर्तनाविषयत्वमिति बोध्यम् । अथैवमपि  
' नानृतं वदेत् ' इत्यादिनिषेधेषु प्रकृतलक्षणाव्याप्तिः । तथा हि । निवर्तनारूपे प्रवृ-  
त्त्यभावरूपे वा निषेधे नोक्तलक्षणं संभवति, कृतिकारकत्वाभावात् । निवर्तना हि  
स्वप्रयोज्याभावप्रतियोगित्वसंबन्धेनाऽऽरूपातार्थकृतावेवान्वेति । एवं प्रवृत्त्यभावोऽपि  
प्रतियोगित्वसंबन्धेनेति न तयोरुक्तविधौ कृतिकारकत्वम् । एवं स्वनिष्ठप्रकारतानिरूपि-  
तविशेष्यतावच्छेदकतावच्छेदकत्वसंबन्धेन प्रवर्तनाविशिष्टत्वरूपं प्रवर्तनाविषयत्वरूपं  
वा विहितत्वं तयोर्न संभवति । निषेधेषु निवर्तनाया एवोक्तसंबन्धेनार्थभावनायामेवान्व-  
यात् । यदि तूक्तसंबन्धेन प्रवर्तनानिवर्तनान्यतरविशिष्टत्वं तदन्यतरविषयत्वमेव वा विहित-  
त्वमित्युच्येत, ततो ' न कलञ्जं भक्षयेत् ' इत्यादौ भक्षणादीनां कलञ्जाद्यङ्गत्वापत्तिः ।  
निवर्तनारूपे निषेधे तस्याप्यभावाच्च । न हि स्वनिष्ठप्रकारतानिरूपितविशेष्यतावच्छे-  
दकतावच्छेदकत्वं स्वविषयत्वं वा स्वस्मिन्संभवति । न च निषेधानामलक्ष्यत्वम् । तथात्वे-  
कैत्र्यधिकरणादौ तेषां क्रत्वर्थत्वादिनिरूपणानापत्तेरिति चेत् । सत्यम् । तेष्वङ्गत्वव्य-  
वहारस्य गौणत्वात् । अत एव ' नानृतं वदेत् ' इत्यादौ निषेधो यदि निवर्तना तर्हि  
तस्याः क्रतुवैगुण्यजनकक्रियाविषयनिवर्तनात्वं क्रत्वर्थत्वम् । निवर्तनात्वनिवेशादनृतवद-  
नादिज्ञानादौ नातिव्याप्तिः । यदि प्रवृत्त्यभावस्तदा तस्मिन्नुक्तक्रियाप्रतियोगिकत्वम् ।  
न च ' नातिरात्रे षोडशिन गृह्णाति ' इत्यादिविध्युत्तरनिषेधे निषेधस्य क्रतुवैगु-  
ण्याजनकत्वादव्याप्तिः । क्रतुवैगुण्यक्रतुसाद्रूप्याद्यन्यतरजनकत्वस्य विवक्षितत्वात् । न च  
प्रवृत्त्यभावनिषेधपक्षे प्रयानाक्रियाभावादावतिव्याप्तिः । उक्तक्रियाप्रतियोगिकत्वे सति वै-  
दिकनिवर्तनाविषयत्वस्य विवक्षितत्वात् । एवं ' न कलञ्जं भक्षयेत् ' इत्यादौ पुरुष-  
निष्ठप्रत्यवायजनकक्रियाविषयत्वम्, उक्तक्रियाप्रतियोगिकत्वं वा पुरुषार्थत्वम् ।  
अत एव गौणमुख्यसाधारण्येनाङ्गत्वं तृतीयाध्यायार्थ इति न कर्त्रधिकरणादावध्यायसं-  
गतिरिति ध्येयम् । एव ' फलं च पुरुषार्थत्वात् ' इत्यत्रोक्तं फलस्य पुरुषार्थत्वं भाक्तमेव ।  
एवमेव च यागादेर्भावना प्रति, प्रातिपदिकार्थस्य च कारकं प्रति, लिङ्संख्यादेश्च  
प्रातिपदिकार्थं प्रति, करणत्वादेश्च भावना प्रति, ता प्रत्येव च शब्दभावनादेरङ्गत्वव्य-  
वहारो गौणो विशेषणत्वमात्रविषया द्रष्टव्यः । उक्तविधाङ्गत्वोक्त्यैव चाङ्गत्वघटकी-  
भूतोद्देश्यताशालित्वरूपमाङ्गत्वमर्थसिद्धम् । अतः सूत्रकृता न पृथगुपन्यस्तम् । न वा तृती-  
याध्यायार्थः । अत्र चाङ्गत्वघटकीभूतकारकत्वनिविष्टकर्तृत्वाद्यन्यतमनिरूपितत्वमाङ्गत्वम् ।

अस्ति च स्वर्गादौ यागादिवृत्तिकरणत्वादिनिरूपकत्वम् । अतस्तस्य यागाद्यङ्गित्वमिति न भ्रमेतव्यम् । तथात्वे स्वर्गादिवृत्तिकर्मत्वादिनिरूपकत्वेन भावनायाः स्वर्गाङ्गत्वापत्तेः । उक्तापेक्षया ह्यस्य गुरुत्वाच्च । अत एवाङ्गत्वघटकभूतभेदप्रतियोगित्वमङ्गित्वम् । स्वर्गादिरूपकर्मकारकादिभेदस्य पूर्वं निवेशितत्वाच्च स्वर्गादौ लक्षणसमन्वय इत्यपि न । तादात्म्यसम्बन्धावच्छिन्नप्रतियोगिताकत्वरूपभेदत्वनिवेशेन गुरुत्वात् । कर्तृत्वाद्यन्यतमत्वघटकभेदप्रतियोगित्वमादायातिव्याप्यतापत्तेश्चेति संक्षेपः ।

इदं चाङ्गत्वं प्राचीनोक्तपरोद्देशप्रवृत्तकृतित्वव्याप्यत्वमेव परिष्कृत्योक्तम् । वस्तुतस्तु लक्षणत्वात्, यत्विष्टोद्देश्यतानिरूपितविधेयताशालि यत्तत्तदङ्गम् । सर्वेषामेवाङ्गानां श्रुतेरार्थिकैर्वा विधिभिः स्वस्वप्रधानोद्देशेन विधानात्सर्वत्र लक्षणसमन्वयः । उद्देश्यताविधेयते च स्वरूपसम्बन्धरूपे न तु साध्यत्वानुष्ठेयत्वात्मिके । तेनोक्तविधेयत्वाभाववति कालादावुक्तोद्देश्यत्वाभाववन्नरकाभावाद्देशेन विधीयमानविवाहार्थानृतवदनादौ च नाभ्यासः । न वा तयोर्निरूप्यनिरूपकभावे मानाभावेन लक्षणासम्भवः । एवविषाङ्गत्वस्य तृतीयाध्यायार्थत्वादेव च स्वयप्रार्थितवृत्त्युद्देश्यतानिरूपितविधेयत्व—स्वयप्रार्थितभिनवृत्त्युद्देश्यतानिरूपितविधेयत्वरूपयोः क्रत्वर्थत्वपुरुषार्थत्वयोरङ्गत्वविशेषत्वेन मूले तृतीयसिद्धत्वोक्तिः । पूर्वोक्ताङ्गत्वस्य तृतीयाध्यायार्थत्वे तु विधेयत्वरूपयोः क्रत्वर्थत्वपुरुषार्थत्वयोरनिरूपककारकत्वादिरूपाङ्गत्वविशेषत्वाभावाच्च तृतीयसिद्धत्वमिति चतुर्थे निरूप्यत्वापत्तिः । न च निरूपककारकत्वादिरूपाङ्गत्वव्यापकत्वादेव क्रत्वर्थत्वपुरुषार्थत्वान्यतरस्य तृतीयसिद्धत्वमिति वाच्यम् । तथात्वे आमिक्षाप्रयोज्यत्वस्याऽऽमिक्षाङ्गत्वव्यापकत्वात्तृतीयसिद्धत्वेन चतुर्थे प्रतिपाद्यत्वानापत्तेः । यदि निरुक्तोद्देश्यतानिरूपककृतिकारकत्वरूपं क्रत्वर्थत्वं पुरुषार्थत्वं च निरुच्य पूर्वोक्ताङ्गत्वविशेषत्वं तयोः समर्थ्यते, तदा ‘अमावास्यायामपराह्णे पिण्डपितृयज्ञेन चरन्ति’ इत्यादौ स्वर्गादिनिष्ठोद्देश्यतानिरूपककृतिकारकत्वेन पिण्डपितृयज्ञादेरिव कालादेरपि पुरुषार्थत्वापत्तिः । अस्मन्मते तु कालादौ स्वर्गादिनिष्ठोद्देश्यतानिरूपितविधेयतायाः स्वरूपसम्बन्धरूपाया अभावेन नोक्तापत्तिः । कारकत्वादिषटनायां गौरव तु स्फुटमेव । अतोऽस्मदुक्ताङ्गत्वस्वीकारेणैव निरुक्तविधेयतारूपयोः क्रत्वर्थत्वपुरुषार्थत्वयोस्तद्विशेषत्वं समगच्छते । सूत्रम्यपरार्थत्वस्याप्ययमेव निष्कर्षः । न चैवं श्रुत्यादीनामङ्गत्वैकदेशबोधकत्वस्याप्यभावाद्दङ्गत्वप्रमाणत्वानापत्तिः । स्वरूपसम्बन्धरूपोद्देश्यताया एव लक्षणघटकत्वाद्वितीयाया अपि तदभावादिति वाच्यम् । अङ्गत्वघटकभूतविधेयतोद्देश्यतान्यतरप्रयोजकमैतत्करणत्वाद्यन्यतमबोधकत्वेनाङ्गत्वप्रमाणत्वोपपत्तेः । कर्मणोऽप्युद्देश्यत्वेनैवान्वयात्कर्मत्वमुद्देश्यत्वप्रयोजकम् । करणादीनां तु विधेयत्वेनान्वयात्करणत्वादिकं विधेयत्वप्रयोजकम् । तत्र श्रुतेर्निरुक्तान्यतमवाचकत्वेनैव निरुक्ताङ्गत्वप्रमाणत्वम् । लिङ्गादीनां तु साक्षात्परम्परया वा निरुक्तान्यतमवाचकश्रुतिकल्पकत्वेन तत्त्वमिति



विशेषः । निरुक्ताङ्गत्वोक्त्यैव चाङ्गत्वघटकीभूतोद्देश्यताशालित्वरूपमङ्गित्वमर्थसिद्ध-  
मेव । अतो न सूत्रे तदुक्तं न वाऽध्यायार्थः । न च विनिगमनाविरहः । यन्निष्ठविधे-  
यतानिरूपितोद्देश्यताशालि यत्तत्तदङ्गि । निरुक्ताङ्गित्वघटकविधेयताशालित्वरूपम-  
ङ्गत्वमर्थसिद्धमित्यस्यापि सुवचत्वादिति वाच्यम् । यत्त्वतत्त्वादेरननुगमाद्विशिष्यैव लक्ष-  
णानां निर्वक्तव्यत्वात्प्रधानापेक्षयाऽङ्गानां बहुत्वात्तत्तद्वटिताङ्गित्वोक्तौ गौरवापत्तेरेव  
विनिगमकत्वादिति नवीनः पन्थाः ।

केचित्तु परोद्देशप्रवृत्तकृतित्वव्याप्यत्वमङ्गत्वमिति प्राचीनोक्तलक्षणमेवं व्याकुर्वन्ति ।  
अत्र परोद्देशप्रवृत्तत्वं परोद्देशेनोपपादितत्वम् । तच्च कृतित्वव्याप्यत्वस्य विशेषणम् ।  
व्याप्यत्वशब्देन चोद्देश्यत्वानुद्देश्यत्वसाधारणविषयत्वमुच्यते । ततश्च विध्यन्वयिन्या कृतौ  
यद्विषयत्वानुपपत्तिर्यदुद्देश्यकत्वेन परिह्रियते तत्तस्याङ्गं तदर्थं चेत्पुक्तं भवति । प्रसिद्ध-  
ह्येतत्प्रेक्षावत्कृतावपुरुषार्थविषयत्व तत्साध्यपुरुषोद्देश्यकत्वमन्तरेणानुपपन्नमिति । भवति  
च वपनादिविषयत्वानुपपत्तिपरिहारः पुरुषोद्देश्यकत्वेन, तदुद्देश्यकत्वानुपपत्तिपरिहारश्च  
कत्वपूर्वोद्देश्यकत्वेनेति वपनपुरुषयोः पुरुषकत्वङ्गत्वसिद्धिः । इत्थं यागस्वर्गयोः  
स्वर्गपुरुषौ प्रति शेषत्वमूह्यम् । भवति हि यागः किमर्थं कर्तव्य इत्याक्षेपे स्वर्गोयति  
समाधिः । स्वर्गः किमर्थमुत्पाद्य इत्याक्षेपे पुरुषार्थमिति समाधिरिति । अत्र त्विदं  
विभावनीयम् । कथमेतल्लक्षणं कालादिषु योजनीयम् । न हि विध्यन्वयिकृतित्ववृत्तिकाला-  
दिविषयकत्वं प्रसिद्धमस्ति । येन तदनुपपत्तिर्यागाद्युद्देश्यकत्वेन परिह्रियेत ।

त्रिविधा हि कृतिविषयता । साध्यता, उपादानता, उद्देश्यता चेति ।  
तद्यथा स्वर्गमुद्दिश्य यागं साधयितुं हविरादिकमुपादत्ते, इत्यादिप्रतीत्या यागो  
साध्यताख्यविषयता, स्वर्ग उद्देश्यताख्य, हविरादावुपादानताख्य । न च कालादाव-  
न्यतमविषयताऽप्यस्ति । तत्र निरुक्तप्रतीतरभावात् । अनुपादेयपञ्चकसाधारणोद्देश्यता  
तु न कृतिविषयता । अन्यथा निमित्तस्यापि कृतिविषयत्वापत्तेः । अ. कालादाव-  
व्याप्तिः । अपि च भवन्मते तृतीयादेरङ्गत्वप्रमाणत्वानुपात्तिः । अङ्गत्वघटकीभूतकर-  
णत्वादिवोचकत्वेन हि तृतीयादेरङ्गत्वप्रमाणत्वमित्युक्तम् । भवदुक्तलक्षणस्य तु तद्वटि-  
तत्वात्तदनुपात्तिः ।

अन्ये तु परोद्देशप्रवृत्तत्वं शेषत्वम् । प्रवृत्तिरिति चेतनाचेतनकर्तृकव्यापारमा-  
त्रमभिधीयते । अस्ति च सर्वकारणानां स्वस्वव्यापारे कर्तृत्वम् । संभवति चोद्दे-  
श्यतात्मिका विषयता, तत्रापि प्रयोजनानां पाकाय काष्ठानि ज्वलन्ति, धान्याय  
जलं प्रस्त्रवतीति व्यवहारात् । व्यवहारे चाचेतनशब्दकर्तृकेऽभिधाव्यापारे व्यक्तीनामुद्दे-  
श्यत्वं भवदेव । प्रकृतिकर्तृकव्यापारे च प्रपञ्चोद्देश्यकत्वं कपिलः । ततश्च यदुद्देशेन

यद्व्याप्तिपते तत्तदङ्गमित्याहुः । तदपि च यागाद्युद्देश्यकव्यापारकर्तृरि शूद्रादावपि यागाद्यङ्गत्वापत्तेर्विहितत्वनिवेशेऽपि च तस्यापि स्वरूपतस्तत्कर्तृकर्मणि विहितत्वादुक्तदोषतादवस्थ्यात् । यदुद्देश्यकव्यापारकर्तृत्वेन यद्विहितं तत्तदङ्गमित्युक्तौ च दध्यादिषु वस्तुतो होमाद्युद्देश्यकव्यापारकर्तृत्वेऽपि तत्त्वेन विहितत्वाभावादव्याप्तेरुपेक्षितम् । विविप्रयोज्यप्रमाविषययदुद्देश्यकव्यापारकर्तृत्वं यत्र तत्र तदङ्गत्वमित्युक्तो तु न कोऽपि दोषः । प्रतीयते हि दध्यादीनां करणत्वादिना विधानेऽपि यागाद्युद्देश्यकव्यापारकर्तृत्वम् । परं त्वस्मदुक्तलक्षणापेक्षया गुरुत्वात्तदुपेक्षितं ध्येयम् । इदं च परार्थत्वमङ्गत्वस्वरूपम् । अङ्गस्य लक्षणम् । तच्चाङ्गं द्विविधं, कर्त्तव्यं पुरुषार्थं चेति । आद्यं प्रयाजादि । द्वितीयं ज्योतिष्टोमदर्शपूर्णमासादि । अथ किं नाम कर्त्तव्यत्वं पुरुषार्थत्वं वा । न हि कनूपकारकत्वं कर्त्तव्यत्वम् । पुरुषोपकारकत्वं पुरुषार्थत्वमिति युक्तम् । पुरुषार्थं गोदोहनादेरपि प्रणयनद्वारा कनूपकारकत्वेन कर्त्तव्यत्वापत्तेः । प्रयाजादेरपि प्रधानद्वारा पुरुषोपकारकत्वेन पुरुषार्थत्वापत्तेश्च । उक्तलक्षणयोरेव कर्त्तव्यस्यानुपकारकत्वादिष्वटनाया त्वमयार्थदध्यादावव्याप्तेः । नानाविधोपकारकसाधारणत्वापत्तेश्च । उपकारकत्वस्यैकरयामात्रेण तदव्यतिरेकलक्षणायोगाच्च । नापि कर्तृद्देशेन विधीयमानत्वं कर्त्तव्यत्वम् । पुरुषोद्देशेन विधीयमानत्वं पुरुषार्थत्वम् । कर्त्तव्येऽवस्थातादौ कर्तृद्देशेन विधीयमानत्वाभावात्कर्त्तव्यत्वलक्षणाव्याप्तेः । न ह्यवस्थादेः कर्तृद्देशेन विधानं प्रमाणवत् । विशिष्टोद्देशेन विधाने विशेषणोद्देशेनापि विधेरावश्यकत्वेऽन्यथैवविशिष्टस्योद्देश्यत्वादस्त्वपूर्वोद्देशेनावस्थातादौ विधानम् । न तु व्यापारघटककर्तृद्देशेनापि । मानत्वात् । पुरुषोद्देशेन विधीयमानदीक्षणीयादौ पुरुषार्थत्वलक्षणस्यातिव्याप्यत्वापत्तेश्च । ज्योतिष्टोमादेः स्वर्गाद्युद्देशेनेव विधीयमानत्वात्पुरुषार्थत्वलक्षणस्यातिव्याप्यत्वापत्तेरपीति चेत् ।

अत्र तन्त्रन्तरे पार्थसारथिः । स्वयंप्रार्थितसाध्याधानानुष्ठानं पुरुषार्थं । तदुपकारार्थं कर्त्तव्यं इति तथोक्तं लक्षणे आह । तत्र स्वयंप्रार्थितसाध्याधीनानुष्ठानत्वं स्वयंप्रार्थितसाध्याच्छान्त्यप्रवृत्तिजन्यत्वम् । अस्मिन् च ज्योतिष्टोमादौ । फलेच्छाया उपायेच्छा प्रति कारणत्वेन स्वयंप्रार्थितत्वार्थेच्छजन्यज्योतिष्टोमादीच्छान्त्यप्रवृत्तिजन्यत्वस्य तत्र सत्तात् । स्वयंप्रार्थितत्वं च शास्त्राधीनेऽसाधनताज्ञानान्त्येच्छाविषयत्वम् । यागादयो हि न शास्त्राधीनेऽसाधनताज्ञानान्त्येच्छाविषयाः । तद्वि लोकावगतेऽसाधनताज्ञानान्त्येच्छाविषयत्वाद्वा भवेत्, इष्टसाधनताज्ञानान्त्येच्छाविषयत्वाद्वा भवेत् । न चोभयमपि यागादौ सम्भवति । तत्र लोकादिष्टसाधनत्वानवगतेऽष्टसाधनताज्ञानं विना सुखत्वादिप्रकारकज्ञानादेव सुखादाविव यागत्वप्रकारकज्ञानेऽपीच्छाया अनुत्पत्तेश्च । अतो न यागादौ स्वयंप्रार्थितत्वम् । स्वर्गादिस्तु क्षान्त्यजननिनाद्यधिकरणमीभूतदेशविशेषरूपत्वं तस्य लोकत्र एवेष्टसाधनत्वावगतेः, सुख-

विशेषरूपत्वे तु स्वर्गत्वादिप्रकारकज्ञानादेवेच्छोत्पत्तेश्चोक्तविधं स्वयंप्रापितत्वम् । पश्चादिरूपे फल इष्टमाधनताज्ञानाजन्येच्छाविषयत्वाभावादव्याप्तिरतः शास्त्रार्थोनेति । पश्चादौ तु लौकिकेष्टसाधनताज्ञानादेवेच्छोत्पत्तेर्न दोषः । इच्छात्वेनेच्छानुपादाने तु शास्त्रार्थोनेष्टसाधनताज्ञानाजन्ययागत्वप्रकारकज्ञानविषयत्वाद्यागादेः स्वयंप्रापितत्वापत्तिः । अतस्तदुपादानम् । इत्थं च शास्त्रार्थोनेष्टमाधनताज्ञानाजन्येच्छाविषयसाध्येच्छाजन्यप्रवृत्तिजन्यत्व निरुक्तेष्टसाधनताज्ञानाजन्येच्छाजन्यप्रवृत्तिजन्यत्वं वा पार्थमारयिमते पुरुषार्थत्वलक्षणं पर्यवसन्नम् । तदुपकारार्थत्वं च तदुपकारप्रयोजकत्वम् । तेन प्रधानाङ्गाङ्गभिक्रमणादेः प्रधानोपकाराजनकत्वेऽपि नाव्याप्तिः ।

अत्रेदं बोध्यम् । पुरुषार्थत्वलक्षणेऽपि काम्यकाले, उपनयनाद्याश्रितपञ्चमवर्षादौ काम्यजातौ च दधित्वादिरूपायामव्याप्तिः । तयोरननुष्ठेयत्वात् । कर्त्तव्यत्वलक्षणे पूर्वोदाहृतगोदोहनादावतिव्याप्तिः । किञ्चाऽऽधानाध्ययनयोरुभयमिन्नत्वेन तन्त्ररत्नोक्तस्तत्र कर्त्तव्यत्वलक्षणातिव्याप्तिः । एतेनेतिकर्त्तव्यतात्वेनावितत्व कर्त्तव्यत्वं, तद्विज्ञत्वं पुरुषार्थत्वमिति शास्त्रदीपिकोक्तमपि पराम्भम् । आधानाध्ययनयोः पुरुषार्थलक्षणातिव्याप्तेः । सिद्धपदार्थस्य सोमादिरितिकर्त्तव्यतात्वेनान्वितत्वाभावात्तत्र लक्षणद्वये कर्मणातिव्याप्यव्याप्यापत्तेश्च । तस्यापि व्यापारविष्टम्येतिकर्त्तव्यतात्वमिति यदि विभाव्यते तदा दध्न उनयार्थत्वात्तत्र तद्विज्ञत्वाभावात्पुरुषार्थत्वलक्षणस्याव्याप्तिरिति ध्येयम् ।

केचित्तु स्वयंप्रापितवृत्त्युद्देश्यतानिरूपितविधेयताशालित्वं पुरुषार्थत्वम् । स्वयंप्रापितमिन्नवृत्त्युद्देश्यतानिरूपितविधेयताशालित्वं कर्त्तव्यत्वम् । अत्र स्वयंप्रापितत्वं पूर्ववत् । उद्देश्यताविधेयते च स्वरूपसम्बन्धरूपे, न तु साध्यत्वानुष्ठेयत्वान्तिमे । एतेन कलादावनुष्ठेयत्वाभावेऽपि नाव्याप्तिः । न वा पुरुषार्थत्वम्यनुज्ञाविधिषु दोषाभावेद्देशेन तत्तत्क्रियाविवानेऽप्यव्याप्तिः । आधानाध्ययनयोस्तु स्वयंप्रापितमिन्नाभ्यर्थज्ञानोद्देशेन विधानात्कर्त्तव्यत्वस्वीकारेऽपि न दोषः । 'फलं च पुरुषार्थत्वात्' इत्यत्र तु फले पुरुषार्थत्वव्यवहारोऽङ्गत्वव्यवहारवद्भाक् इत्याहुः ।

तदपि यथाश्रुतं न साधीयः । 'अगन्म' इति मन्त्रस्य लिङ्गकल्पितश्रुत्या स्वयंप्रापितस्वर्गोद्देशेन विधानात्तत्र पुरुषार्थत्वलक्षणस्यातिव्याप्तेः । अत एव स्वयंप्रापितमिन्नवृत्त्युद्देश्यतानिरूपितविधेयताकत्वाभावात्कर्त्तव्यत्वलक्षणस्याव्याप्तेश्च ।

किं च 'हीयति वृष्टिकामाय निधनं कुर्यात्' इत्यादौ वृष्ट्याद्युद्देशेन स्वसाधनसौभरीयनिवनावारत्वसम्बन्धेन विधीयमानेषु हीपादिषु लक्षणस्यातिव्याप्यव्याप्तिः । न हि

१ भाट्टदीपिकायां चतुर्थीध्याये र ण्ढदेवोक्तमनुवदति—वेत्तिचिन्तति । २ (अ० ३ पा० १ अ० ३ सू० ५) । ३ लक्षणस्यातिव्याप्यव्याप्तिरिति पुरुषार्थत्वलक्षणस्यातिव्याप्तिः । कर्त्तव्यत्वलक्षणस्याव्याप्तिरित्यर्थः ।

तेषां पुरुषार्थत्वमिष्टम् । शास्त्राभेदेन सौभरीयनिधनाधारतया विहितानां हीषादीनामनियमेन दृष्टचर्यसौभरीयनिधनाधारत्वप्राप्ता ' हीष ' इति वृष्टिकामाय निधनं कुर्यात् ' ' ऊर्गि-  
स्वस्त्राद्यकामाय ' ' ऊ ' इति स्वर्गकामाय ' इत्यादिवाक्यैस्तत्तत्फलार्थसौभरीयनिधने  
हीषादीनां नियममात्रकरणात् । अत एवोक्तसंबन्धेन वृष्ट्याद्युद्देशेन हीषादेरपि वस्तुत-  
स्तत्तत्फलार्थसौभरीयनिधने, आधारतया हीषादिनियम एव तत्तद्विधितात्पर्यम् । न  
चैवमपि वृष्टिकामादिपदेन वृष्ट्यादिसाधनसौभरलक्षणया तदीयनिधनाधारत्वसंबन्धेन  
हीषादिविधिरस्तु । तथा चोद्देश्यसौभरस्य स्वयंप्रार्थितत्वाभावात्ताव्याप्त्यतिव्याप्ति इति  
वाच्यम् । औत्तरकालिकनियमविधिलक्षणानुरोधेन गुरुधर्मावच्छिन्ने लक्षणाया अन्था-  
व्यत्वात् तदपेक्षयाऽपूर्वविधित्वापादकस्य सौभराधिकरणपूर्वपक्ष्यभिमतस्य फलान्तरोद्दे-  
शेन हीषादिविधेरैव युक्तत्वेन तदधिकरणसिद्धान्तानुपपत्तेः । अतो नियमविधिपरस्य  
तत्रत्यसिद्धान्तस्योक्तप्रकार एव तात्पर्यमिति स्वेनैव तदधिकरणे प्रतिपादितम् । अतः  
कथं स्वोक्तिविरुद्धलक्षणकथनं युज्यते । अत एव तदुक्तरीत्यैव तद्दोषाभिधानम् ।

वस्तुतो ' हीषिति वृष्टिकामाय निधनं कुर्यात् ' इत्यादौ न वृष्ट्याद्युद्देशेन निरुक्त-  
संबन्धेन हीषादिविधिः । तथात्वे वृष्टिकामपुरुषविशेषणतया ध्रुताया वृष्टरुद्देश्यतयाऽ-  
न्वयायोगात् । वृष्टिकामपदे वृष्टिलक्षणापत्तेश्चतुर्थ्याः कर्मत्वलक्षणापत्तेश्च । अतो लक्षणाद्व-  
यापत्तस्तदपेक्षयैकस्मिन्निधनपदे वृष्टिप्रयोजकनिधनलक्षणया तदुद्देशेनैव हीषादिविधिर्युक्तः ।  
निधनपदोत्तरद्वितीयया कर्मत्वस्य शक्त्यैवोक्तत्वाल्लक्षणांतराप्रसक्तेः । न चास्मन्मते वृष्टि-  
कामादिपदे कर्मधारयाङ्गीकारात्तल्लक्षणान्तरप्रसक्तिरिति वाच्यम् । तथाऽपि चतुर्थ्याः स्वश-  
क्यतावच्छेदकानवच्छिन्नकर्मत्वलक्षणापेक्षया निधनपदेनैव स्वशक्यतावच्छेदकावच्छिन्न-  
निरुक्तनिधनलक्षणाया उचितत्वात्, विधिसनिहितस्य पदस्योद्देश्यसमर्कत्वे संभवति विप्र-  
कृष्टपदस्य तथात्वायोगाच्च ।

अपि च भवन्मते निधनपदानुवादो निष्प्रयोजनः । न च संबन्धतात्पर्यग्राहकतया  
तदुपयोगः । नियमविधिलक्षणानुगृहीतहीषादिपदस्यैव तत्त्वात् । अस्मन्मते तु निधन-  
पदीयलक्षणात्तात्पर्यग्राहकतया वृष्टिकामादिपदसार्थक्यमिति न कस्यापि वैयर्थ्यम् । अत  
एव यत्र नैवविशोद्देश्यसमर्कपदश्रवणं यथा ' वासिष्ठानां नाराशंसो द्वितीयः प्रयाजः ' इत्यादौ,  
तत्र द्वितीयप्रयाजपदवैयर्थ्यमङ्गीकृत्यापि वासिष्ठोद्देशेनैव तदभिलषितफलसाध-  
नीभूतदर्शपूर्णमासाङ्गद्वितीयप्रयाजवृत्तित्वसंबन्धेन नाराशंसमन्त्रविधिः । न हि तत्र  
प्रयाजपदे निरुक्तप्रयाजलक्षणया तदुद्देशेन मन्त्रविधिः संभवति । तथात्वे प्रथमायामपि

स्वशक्यतावच्छेदकानवच्छिन्नकर्मत्वलक्षणाङ्गीकारे लक्षणाद्वयापत्तेः । अतो वरं वामिष्ठ-  
पदोत्तरषष्ठ्याः स्वशक्यतावच्छेदकवच्छिन्नकर्मत्वलक्षणया निरुक्तप्रकाराङ्गीकरणम् ।  
प्रकृते तु द्वितीयान्तविधिसनिहितनिधनपदस्यैवोद्देश्यसमर्पकत्वे समवति न तद्विपरीतवृ-  
ष्टिकामादिपदस्य तदुचितम् ।

एतेन सौमराधिकरणपूर्वपक्ष्यभिमतप्रकारोऽपि निरस्तः । नियमविधिलाघवानुगृहीत-  
निरुक्तयुक्तिनिचयपराहृतत्वात् । अत एवास्मन्मते, उद्देश्यतावच्छेदकसंबन्धगौरवपरा-  
हृतत्वाच्च । अतो वस्तुतो हीषादावतिव्याप्त्यव्याप्त्योरभावोऽपि तदुक्तपक्षमवलम्ब्य तदभि-  
धानम् । 'अगन्म' इत्यादौ तु तयोर्दुर्वारत्वमेव

अयं स्वयंप्रार्थितजनकत्वे सति स्वयंप्रार्थितवृत्त्युद्देश्यतानिरूपितविधेयताशालित्वं  
पुरुषार्थत्वम् । विधेयतायामेव वा जनकतासंबन्धावच्छिन्नत्व निवेद्यम् । 'अगन्म' इति-  
मन्त्रस्य स्मारकतया स्वर्गोद्देशेन विहितत्वेऽपि तदजनकत्वात्, हीषादेश्च परम्पर्य-  
वृष्ट्याद्यर्थत्वाज्ज्ञोक्तानुपपत्तिः । अत्र सत्यन्तमात्रविवक्षाया 'सूक्तवाक्येन प्रस्तरं प्रह-  
रति' इत्यत्र प्रतिपत्त्यर्थतया विहितस्यापि प्रहरणस्य तृतीयावगतकरणत्वान्यथानुपप-  
त्त्याऽऽनुषङ्गिकायुरादिजनकत्वादतिव्याप्तिरतो विशेष्यदलम् । ततश्चाऽऽयुरादिप्रका-  
शकसूक्तवाक्यमागस्य प्रहरणाङ्गत्वनिर्वाहायाऽऽयुरादेस्तज्जन्यत्वमात्रकल्पनायामपि  
तदुद्देशेन प्रहरणविधेयत्वाभावाज्जातिव्याप्तिः । इतरथा प्रस्तरस्याप्युद्देश्यत्वे वाक्यभेद-  
प्रसङ्गात् । वाक्यान्तरकल्पनयाऽऽयुराद्युद्देशेन प्रहरणविधानं तु सूक्तवाक्यकरणकत्वानु-  
पपत्तेरायुरादिजनकत्वमात्रकल्पनयैवोपक्षीयमाणत्वादनुपपन्नम् । एव चोक्तपुरुषार्थभिन्ना-  
ङ्गत्वमेव कर्त्तव्यत्वमिति न कर्त्तव्यत्वलक्षणे पूर्वोक्ताव्याप्त्यतिव्याप्ति इति चेत् । दोषा-  
भावोद्देशेन विधीयमानविवाहार्थानृतवदनादौ पुरुषार्थलक्षणाव्याप्तेः । दोषाभावस्याजन्य-  
त्वाज्जनकत्वस्याननुगतत्वेन तद्व्यतिरिक्तलक्षणायोगाच्च । कर्त्तव्यत्वलक्षणे, उभयार्थद-  
ध्यादावव्याप्तेश्च । अत एवं वाच्यम् । अपूर्वीयत्वानवच्छिन्नस्वयंप्रार्थितवृत्त्युद्देश्यता-  
निरूपितविधेयताशालित्वं पुरुषार्थत्वम् । अस्ति चेदं स्वर्गाद्युद्देशेन विधीयमानज्योति-  
ष्टोमादौ । अनिर्दिष्टप्रकारस्वर्गादिस्वरूप आनर्थक्यभावेन तन्निष्ठोद्देश्यतायाः स्वर्गत्वा-  
दिनैवावच्छेदात् । अत्र पूर्वोक्तीत्याऽगन्मेत्यादावतिव्याप्तिवारणायानुपूर्वीयत्वानवच्छिन्ने-  
त्युद्देश्यताविशेषणम् । तत्र स्वर्गादिनिष्ठोद्देश्यताया अपूर्वीयत्वावच्छिन्नत्वस्य नवैभे-  
प्रतिपादितत्वाच्च दोषः । आहवनीयादिस्वरूप आनर्थक्यभावेनाऽऽहवनीयत्वादेरेवोद्देश्य-  
तावच्छेदकत्वेनापूर्वीयत्वानवच्छिन्नोद्देश्यतानिरूपितविधेयतावत्त्वस्याऽऽधानादावपि स-  
त्त्वात्स्वयंप्रार्थितवृत्तीत्युद्देश्यताविशेषणम् । अत एव हीषादिस्थलीयामुक्तप्रकारे

निधनादिनिष्ठोद्देश्यताया वृष्टिप्रयोजकनिधनत्वावच्छिन्नाया अपूर्वीयत्वानवच्छिन्नत्वेऽपि स्वप्रार्थितवृत्तित्वाभावात् तन्नातिव्याप्तिः ।

एव निरुक्तपुरुषार्थत्वघटकोद्देश्यताविलक्षणोद्देश्यतानिरूपितविधेयताशालित्वं कर्त्तव्यत्वम् । निरुक्तोद्देश्यताविलक्षणत्वं च निरुक्तोद्देश्यतावृत्त्यपूर्वीयत्वानवच्छिन्नत्वस्वयप्रार्थितवृत्तित्वोभयाभाववत्त्वम् । भवति हि प्रयाजादिनिष्ठविधेयतानिरूपितदर्शपूर्णमासादिनिष्ठोद्देश्यता निरुक्तोभयाभाववती । दर्शपूर्णमासस्वरूप आनर्थक्येनापूर्वीयत्वेनैव तयोद्देश्यत्वात्स्वयप्रार्थितवृत्तित्वाभावाच्च । अतः प्रयाजादेः कर्त्तव्यत्वम् । अत्रापूर्वीयत्वानवच्छिन्नत्वाभावमात्रोक्तो 'यूपं छिनत्ति' 'हिरण्यशकलमहस्त्रेणाग्निं प्रोक्षति' इत्यादौ यूपदिस्वरूप आनर्थक्यभावेनापूर्वीयत्वलक्षणाभावाद्युपत्वादिनैव यूपदेरुद्देश्यत्वाच्छेदनादावव्याप्तिः । एवं स्वयप्रार्थितवृत्तित्वाभावमात्रोक्तावगन्मेत्यादावव्याप्तिः । अत उभयाभावपर्यन्तानुधावनम् । तथा च यूपदिवृत्त्युद्देश्यतायाः स्वयप्रार्थितवृत्तित्वाभावप्रयुक्तोभयाभाववत्त्वात्स्वर्गादिनिष्ठोद्देश्यतायाश्चापूर्वीयत्वानवच्छिन्नत्वाभावप्रयुक्तोभयाभाववत्त्वात्ताव्याप्तिः । आधानादेस्तु कर्त्तव्यत्वमिष्टमेव ।

ननु 'तप्ते पयसि दध्यानयति' इत्यत्र पय उद्दिश्य दध्यानयनं विधीयत इत्येष्टमे सिद्धान्तिनम् । तत्र पयसो नापूर्वीयत्वेनोद्देश्यता । एतद्वाक्यमवृत्तेः पूर्वं पयस अपूर्वं साधनत्वानवगमेन पयःपदेन लक्षणायोगात् । न हि 'व्रीहीनवहन्ति' इत्यादिवाक्यनिरपेक्षप्रवृत्तिकेन 'व्रीहिभिर्यजेत' इत्यादिवाक्येन व्रीहीणामिव प्रकृतवाक्यनिरपेक्षेण केनचिद्वाक्येन पयसोऽपूर्वसाधनत्वमवगतम् । येन लक्ष्यता वच्छेदकस्य पूर्वमुपस्थितत्वात्तदवच्छिन्नेऽवघातादिवाक्यमथव्रीहिपदस्येव पयःपदस्य लक्षणा भवेत् । 'सा वैश्वदेव्यामिक्षा' इति वाक्यं तु प्रकृतवाक्यमनिर्दिष्टपयःपरामर्शकवच्छेदघटेनत्वादुत्तरप्रवृत्तिकमेवेत्यपूर्वीयत्वेन पयस उद्देश्यत्वायोगात्पयस्त्वेनैवोद्देश्यता वाच्या । तथा चापूर्वीयत्वानवच्छिन्नत्वस्वयप्रार्थितवृत्त्युद्देश्यतानिरूपितविधेयताकर्त्तवादानयने पुरुषार्थलक्षणातिव्याप्तिः । एवं प्रयोगतोद्देश्यताया निरुक्तोभयाभाववत्त्वाभावात्कर्त्तव्यत्वलक्षणान्व्याप्तिरिति चेन्न । पयस आनयनासाध्यत्वेनान्वयानुपपत्तेः पयःपदस्य पयस्त्वममानाधिकरणवर्मावच्छिन्ने लक्षणाङ्गीकारात् । अत्र च यमं आमिक्षा वाक्यप्रवृत्त्युत्तरकालमपूर्वभावनत्वरूप एवेत्यवगमात्प्रयोगवृत्त्युद्देश्यतायास्तदवच्छिन्नत्वान्नोक्ताव्याप्त्यनित्याप्तिः । अत एव 'व्रीहीनवहन्ति' इत्यादौ व्रीहित्वावच्छिन्नोद्देशेनैवावघातादेर्विवानात्रापूर्वीयत्वकल्पनमित्यपूर्वीयत्वलक्षणाखण्डनप्रसङ्गो विधि-

रसायनोक्तोऽपि निरस्तः । अयोग्यतानिश्चयस्य प्रातिबन्धकत्वेन प्रथमतः शाब्द-  
बोधस्यैवानुदयाल्लक्षणाया आवश्यकत्वात् । न चैवमपि वैतुष्यादिविशिष्ट एव त्रीत्या-  
दिपदलक्षणाऽस्त्विति वाच्यम् । लक्षणाया आवश्यकत्व आनर्थक्यपरिहारायापूर्वाधिक्य-  
विशिष्टलक्षणाया एवाचित्यात् ।

नन्वेवमपि 'ब्रीह्रीनवहन्ति' इत्यादावपूर्वसाधनत्वलक्षणायामपि 'तप्ते पयसि' इत्यत्र  
न लक्षणा । तथा सति पयःपदस्य सप्तम्याश्च लक्षणामपेक्ष्य तप्तपयोधिकरणकत्ववि-  
शिष्टद्वयानयनस्याऽऽरादुपकारकत्वेनैव विधानस्थोचितत्वात् । अदृष्टकल्पनाप्रयुक्तगौरवस्य  
फलमुखत्वेनादोषत्वात् । अवघातादिवाक्ये त्वारादुपकारकत्वपक्षे प्रधानीभूतद्वितीयायाः  
करणत्वं लक्षणाप्रसङ्गाद्गुणभूतप्रातिपदिक एवोक्तलक्षणाङ्गीकारात्सन्निपत्योपकारकत्व-  
मिति विशेष इति चेन्न । तच्छब्दस्य पूर्वोपस्थितप्रधानपरामर्शकत्वेन पूर्ववाक्ये प्रधानी-  
भूतपरामर्शव्यवस्थाभावे तदनुपपत्तेः । 'जुषन्ता युज्यं पयः' इति मन्त्रवर्णादिनिर्णीतपयः-  
शक्तिकामिक्षापदमभिव्याहृततच्छब्देन च दधिपरामर्शयोगात्तस्य प्राधान्यानुपपत्तेः पूर्वो-  
क्तलक्षणाद्वयमङ्गीकृत्य पयस उद्देश्यत्वावश्यकत्वादपूर्वसाधनत्वेनैव पयस उद्देश्यत्वान्नो-  
क्तलक्षणद्वयेऽप्युक्तदोषः । अयं च प्राचीनमीमांसकोक्तवाक्याधेयमभेदेन दोषपरिहारः ।  
वस्तुतस्तु निषादस्थपत्यधिकरणविरोधान्नायं वाक्यार्थः समञ्जसः । तच्छब्दस्य  
मन्त्रवर्णानुरोधेन गुणीभूतपयःपरामर्शकत्वानुपपत्तेः । पयस उद्देश्यत्वेऽपि शाब्दबोधे  
गुणत्वेनैवान्वयाद्भवन्मतेऽपि तच्छब्दस्य प्रधानपरामर्शकत्वाभावाच्च । न हि वस्तुतो  
यत्प्रधानं तत्परामर्शकत्वं तच्छब्दस्य । राजपुरुषः स सुन्दर इत्यादौ वस्तुतः प्रधानेऽपि  
राज्ञि सुन्दरत्वानन्वयान् ।

अत एव वैमृद्यन्यायेन पदान्तरकल्पनया तप्तपयोधिकरणकत्वविशिष्टद्वयानयनस्य  
पयोङ्गत्वेन विधिरिति कैश्चिदुक्तमपि प्रत्युक्तम् । पदान्तरकल्पनागौरवेण निषादस्थपत्य-  
विकरणविरोधनादवस्थ्यात् । वैमृद्यस्थले तु द्वितीयान्तविद्यमानपदस्यैवानुसंधानमात्र-  
कल्पनान्न निषादस्थपत्यविकरणविरोधः । अतो मन्त्रवर्णानुरोधेन तच्छब्दस्य गुणी-  
भूतपयःपरामर्शकत्वमभ्युपेत्य पयोधिकरणकत्वविशिष्टद्वयानयनभावना, इष्टसामान्योद्दे-  
शेन विधीयते । इष्टविशेषाकाङ्क्षायां च सामर्थ्याद्वैक्यान्तरकल्पनया प्रधानाङ्गभूतामिक्षोद्दे-  
शेन निरुक्तानयनविधिः । न च वाक्यान्तरकल्पनायां सामर्थ्यादामिक्षाया इव वाजिनस्य प्यु-  
द्देश्यतापत्तेरानयनप्रयोजकतापत्तिः । श्रुतवाक्ये पयस आनयनव्याप्यदधिव्याप्यनयाऽवग-  
तस्य कल्पितवाक्य उद्देश्यत्वौचित्येन तस्यैव प्रयोजकत्वात् । तत्र चापूर्वसाधनत्वस्य-

पूर्वमवगतत्वात्तत्त्वेनैवाऽऽमिक्षाया उद्देश्यता । फलमुखत्वाच्च वाक्यान्तररूपना न दोषः । अतो नोक्तलक्षणद्वयेऽप्यन्याप्त्यतिव्याप्तिवार्ताऽपीति ।

नन्वाहवनीयत्वयूपत्वादेरप्याधानच्छेदनादिजन्यविजातीयापूर्वविशिष्टत्वरूपत्वात्तदव-  
च्छिन्नोद्देश्यताया अप्यपूर्वायत्वावच्छिन्नत्वात्पुरुषार्थलक्षणे, आधानादिवारकस्वयंप्रार्थि-  
तवृत्तित्वस्य, क्रत्वर्थत्वलक्षणेऽपूर्वायत्वानवच्छिन्नत्वाभावमात्रस्य निषेधद्वयगर्भताया  
गौरवेणापूर्वायत्वावच्छिन्नत्वमात्रस्यैवोद्देश्यताविशेषणत्वेनोपपत्तावुभयाभावस्य च  
वैयर्थ्यमिति चेन्न । आहवनीयादिनिष्ठाधानाद्युद्देश्यताया आधारतासंबन्धेन  
विजातीयापूर्वरूपाहवनीयत्वावच्छिन्नत्वेनापूर्वसंबन्धित्वरूपापूर्वायत्वानवच्छिन्नत्वात्,  
उक्तान्याप्त्यतिव्याप्तिवारणाय लक्षणद्वयेऽप्युक्तविशेषणसार्थक्यात् । न चैवं  
स्वर्गनिष्ठमन्त्रोद्देश्यताया अपि लाघवात्साध्यतासंबन्धेनापूर्वच्छेद्यत्वापत्तेः पूर्वयत्त्वानव-  
च्छेद्यत्वेनाऽऽद्यलक्षणे 'अगन्म' इति मन्त्रेऽतिव्याप्तिः, क्रत्वर्थलक्षणेऽन्यासिश्च दुर्वा-  
रेति वाच्यम् । साध्यत्वादेः संबन्धत्वे मानाभावेनापूर्वस्य तेन संबन्धेन तत्रावच्छेदक-  
त्वानुपपत्तेरपूर्वाध्यत्वेनैव स्वर्गस्थोद्देश्यत्वात् । अत एव साधनतासंबन्धेनापूर्वविशिष्टे  
लक्षणामपह्राय ब्रह्मादिपदेऽपूर्वसाधनत्वविशिष्ट एव लक्षणाऽङ्गीकृता तेषामर्थार्थिकरणादौ ।  
आधारतायास्तु संबन्धत्वेऽविवादात्तत्संबन्धेनापूर्वस्यैवाऽऽहवनीययूपादिनिष्ठोद्देश्यताव-  
च्छेदकत्वाभाक्त्वविशेषणवैयर्थ्यम् । न चैवमप्यपूर्वायत्वस्य साध्यत्वसाधनत्वादिरूपत्वेना-  
नुगतत्वात्तद्व्यतिरलक्षणायोगः । अपूर्वसाध्यत्वसाधनत्वयोरपूर्वघटितवर्मत्वेनानुगमात् ।  
अपूर्वघटितत्व च नापूर्वाविषयकप्रतीत्यविषयत्वम् । अपूर्वस्यापि तत्त्वेनोक्तलक्षणद्वय  
उक्तीरित्या विशेषणद्वयवैयर्थ्यापत्तः । नापि स्वाविषयकप्रतीतिविषयापूर्वाविषयकप्रतीत्यवि-  
षयत्वम् । स्वाविषयकप्रतीतिविषयत्वविशेषणेनापूर्व वारयित्वा लक्षणद्वयेऽतिव्याप्त्यन्याप्ति  
संपाद्य तद्द्वारकस्वयंप्रार्थितवृत्तित्वोभयाभावविशेषणदानस्य 'प्रक्षालनाद्धि पङ्क्तस्य'  
इतिन्यायपराहत्वात् । गौरवाच्च । किं तु निरूपितत्वसंबन्धेनापूर्वविशिष्टत्वम् । तच्चा-  
पूर्वव्यावृत्तमेव । अतो नोक्तविशेषणद्वयवैयर्थ्यम् । न चापूर्वाविषयकप्रतीत्यविषयत्व-  
रूपापूर्वसाधारणापूर्वघटितत्वव्यतिरलक्षणेनैव सामञ्जस्ये किमित्यपूर्वव्यावृत्तापूर्वघटितत्वप्र-  
त्यनयोक्तविशेषणद्वयोपादानमिति वाच्यम् । तस्य लक्षणान्तरत्वात् । अपूर्वायन्निष्ठोद्देश्य-  
नावघातविधायपूर्वोद्देशेनापि तद्विधेरावश्यकत्वेन, पूर्वाविषयप्रतीत्यविषयवर्मानवच्छिन्नापू-  
र्वाभिष्टोद्देश्यतानिरूपितविधेयतादवघाताद्यङ्गमेवतिव्याप्तिवारणाय तल्लक्षणेऽपि स्वयं-  
प्रार्थितवृत्तित्वविशेषणावश्यकत्वाच्च ।



वस्तुतस्तु अपूर्वसाधनत्वावच्छिन्नाया अपूर्वावच्छिन्नाया अपूर्वनिष्ठायाश्च कत्वार्था-  
ङ्गीयोद्देश्यतायाः स्वयंप्रार्थितवृत्तित्वविशेषणेनैव वारणात्, ' अगन्म ' इतिमन्त्रोद्दे-  
श्यतायाः स्वर्गनिष्ठाया वारणायोपपूर्वसाध्यत्वानवच्छिन्नत्वमेवोद्देश्यताविशेषणम् । अतो  
नापूर्वघटितत्वनिर्वचनाय यतितव्यम् । अस्मिंश्च पक्षेऽपूर्वसाध्यत्वानवच्छिन्नत्व-  
स्वयंप्रार्थितवृत्तित्वोभयाभावघटितकत्वर्थत्वलक्षणेऽपूर्वसाध्यत्वानवच्छिन्नत्वाभावमात्रोक्तौ  
' अगन्म ' इत्यादिफलाङ्गकत्वर्थान्तिरिक्तकत्वर्थेऽप्यव्याप्तिः । अतः स्वयंप्रार्थितवृत्तित्व-  
घटितोभयामावानुधावनम् ।

परमार्थतस्तु, पुरुषार्थत्वलक्षणेऽपूर्वानवच्छिन्नत्वमेवोद्देश्यताविशेषणम् । विशिष्टपर्या-  
प्तावच्छेदकतायाः पर्याप्तिसंबन्धेन विशिष्ट इव स्वरूपसंबन्धेन विशिष्टघटकीभूतविशेषणे-  
ऽपि वृत्तेः, अपूर्वनिष्ठावच्छेदकत्वानिरूपकत्वरूपापूर्वानवच्छिन्नत्वस्य स्वर्गनिष्ठमन्त्रो-  
द्देश्यतायामपूर्वसाध्यत्वरूपविशिष्टपर्यावच्छिन्नायामभावेन तद्वारणसमवात् । अपूर्वनि-  
ष्ठावघाताद्युद्देश्यताव्यावृत्तये स्वयंप्रार्थितवृत्तीति विशेषणम् । कत्वर्थत्वलक्षणे चापूर्वा-  
वच्छिन्नत्वमेवोद्देश्यताया निवेशनीयमिति नोभयामावघटनाप्रयासोऽपि । सर्वेषामेव  
कत्वर्थानामुद्देश्यताया मुख्यविशेष्यतयोद्देश्यतावच्छेदकघटकतया वाऽपूर्वस्यावच्छेद-  
कत्वमिति नाव्याप्तिः । अपूर्वनिष्ठावघाताद्युद्देश्यतायामपूर्वसाधनत्वच्छेदकत्वेऽपि श्रुतस्त्री-  
त्यादिनिष्ठोद्देश्यतामादायैवावघातादिषु लक्षणसमन्वय इति दिक् । यदि तु ' वाजपे-  
थेनेष्टा बृहस्पतिसत्वेन यजेत ' इत्यनेन बृहस्पतिसवस्य वाजपेथप्रयोगगर्हभूतत्वावग-  
माद्वाजपेथस्वरूप इव तज्जन्यपरमापूर्वस्वरूपेऽपि आनर्थक्यात्प्रकरणकश्चित्वाक्येन  
वैमृश्वन्यायेन वा बृहस्पतिसवस्य नापूर्वसाधनीभूतवाजपेथोद्देशेन विधानम्, अपि तु  
स्वाराज्यभूतफलासाधनीभूतवाजपेथोद्देशेन । तत्र च विशिष्टोद्देशेन विधानेऽपि विशे-  
षणोद्देशेन विधानस्याऽऽवश्यकत्वात्स्वाराज्योद्देशेनापि बृहस्पतिसवविधिरिति सर्वेष्वेव  
स्वयंप्रार्थितवृत्त्युद्देश्यताघाटिनलक्षणेषु बृहस्पतिसवे नव्योक्तहीषादिस्थलीयप्रकारे हीषादो-  
च्चातिव्याप्तिः । अपूर्वावच्छिन्नत्वघटितकत्वर्थत्वलक्षणे चाव्याप्तिरिति लक्ष्यमीक्ष्यते तदा  
पुरुषार्थत्वलक्षणे स्वोद्देश्यतानवच्छेदकत्वं स्वयंप्रार्थितविशेषणम् । स्वपदं पुरुषार्थत्वं  
नामितपरम् । स्वाराज्यादेस्तु वाजपेयादिनिष्ठबृहस्पतिसवाद्युद्देश्यतावच्छेदकत्वाज्जाति-  
व्याप्तिः । स्वयंप्रार्थितामित्रवृत्त्युद्देश्यतानिरूपितविधेयतावत्त्वं च कत्वर्थत्वम् । अतो  
नाव्याप्तिः । ' अगन्म ' इत्यस्य चापूर्वायस्वर्गोद्देशेन विधावपूर्वोद्देशेन विधेयत्वस्य  
त्वादपूर्वनिष्ठोद्देश्यतामादाय सर्वमनवद्यम् ।

तच्चोभयविधमप्यङ्गत्वं प्रत्येकं द्विविधम् । सिद्धरूपं कियारूपं चेति । तत्र ग्रीह्या-

दिकं सिद्धरूपं कर्तव्यम् । क्रियारूपं कर्तव्यं प्रयाजावघातादि । एवं सिद्धरूपं पुरुषार्थं दधिगोदोहनादि । क्रियारूपं पुरुषार्थं ज्योतिष्टोमदर्शपूर्णमासादि । क्रियारूपकर्तव्यं च द्विविधम् । संनिपत्योपकारकम्, आरादुपकारकं चेति । तत्र द्रव्यदेवतान्यतरनिष्ठोद्देश्यतानिरूपितविधेयताशालि कर्म संनिपत्योपकारकम् । यथा प्रोक्षणावघातपशुपुरोडाशादि । 'अग्नीषोमीयस्य वपया प्रचर्यः अग्नीषोमीयं पशुपुरोडाशमेकादशकपालं निर्वपेत्' इत्यनेनोत्पन्नः पशुपुरोडाशयागो हि स्वीयोद्देशेन पशुयागीयदेवतासंस्कारार्थं इत्युक्तं दृश्यते । अत्र 'यस्य पर्णमयी जुहूर्भवति' इत्यादौ पर्णतोदेः सिद्धरूपकर्तव्यस्य द्रव्यनिष्ठोद्देश्यतानिरूपितविधेयताशालित्वादातिव्याप्तिरतः कर्मत्वापादानम् ।

यत्तु द्रव्यदेवतान्यतरसंस्कारकं कर्म संनिपत्योपकारकमिति । तत्र । यजमाननिष्ठप्रयाजादिजन्यादृष्टव्यावृत्तदृष्टादृष्टसंस्कारमात्रवृत्तिसंस्कारत्वस्यैकस्याभावेन तद्व्यतिरेकक्षणासंभवात् ।

केचित्तु द्रव्यदेवतान्यतरनिष्ठापूर्वसाधनत्वावच्छिन्नोद्देश्यतानिरूपितविधेयताशालित्वं संनिपत्योपकारकत्वम् । अन्यथा पुरुषोद्देशेन विधीयमानदीक्षणीयादेरिव स्वर्गकामपुरुषद्युद्देशेन विधीयमानज्योतिष्टोमादेरपि संनिपत्योपकारकत्वापत्तेरित्याहुः । तत्र । यूपाद्युद्देशेन विधीयमानच्छेदनादावव्याप्तेः । तस्यादृष्टरूपफलादिस्वरूप आनर्थक्यभावेनापूर्वप्राप्त्येनानुद्देश्यत्वात् । ज्योतिष्टोमादेस्तु पुरुषोद्देशेन विधीयमानत्वमसिद्धम् । भावनाया भाव्याकाङ्क्षाया सिद्धरूपस्य भाव्यत्वायोगेन स्वर्गकामादिपदस्य लक्षणया स्वर्गादिपरत्वात् । यत्तुद्भिदादेः पश्वादिद्रव्योद्देशेन विधानात्तत्रातिव्याप्तिरिति विभाव्यते, तदाऽस्तु प्रकृतलक्षणे कर्तव्यत्वनिवेशः । अस्तु वाऽममुक्तरीत्याऽपूर्वावच्छिन्नत्वनिवेशः । न त्वपूर्वापत्वावच्छिन्नत्वस्योद्देश्यताया विशेषणत्वमिति ध्येयम् । निरुक्तसंनिपत्योपकारकमिन्नकर्तव्यक्रियात्वमेवाऽऽरादुपकारकत्वम् । संनिपत्योपकारकेऽतिव्याप्तिवारणाय निजान्तम् । पुरुषार्थज्योतिष्टोमादिक्रियायामतिव्याप्तेः कर्तव्यमिति । सिद्धरूपकर्तव्यवारणाय क्रियात्वापादानम् । एतपा लक्षणा नामाकरोक्ततच्छब्दस्यानुगत्यननुगती सुवीभिर्निभावनये इत्यलं पल्लवितेन ।

एवंविधाङ्गत्वे च श्रुतिलिङ्गवाक्यप्रकरणस्थानसमाख्याख्यानि षट्प्रमाणानि । अथ केथं श्रुतिर्नाम । न तावच्छक्तशब्दमात्रम् । अङ्गत्वप्रमाणविभाजकोपाधिभूतश्रुतित्वस्योक्तप्रमाणत्वाप्यप्यत्वावश्यकत्वाजिरुक्तशब्दस्वरूपश्रुतित्वस्य च तद्व्याप्यत्वासंभवात् । न हि शब्दमात्रमङ्गत्वे प्रमाणम् । घटशब्दादेरतथात्वात् । न च वेदस्थघटादिशब्दस्योद्देश्यविधेयान्यतरावकत्वेनाङ्गत्वे प्रमाणत्वल्लोकवेदाधिकरणन्यायेन तदभे-

१ ( अ० १० पा० १ अ० ९ ) इत्यत्रेति शेषः । २ अतिव्याप्तेरिति—वारणायेति शेषः ।  
३ ( अ० १ पा० ३ अ० ९ ) अत्रस्येति शेषः ।

दादेव लौकिकषटादिशब्दानामपि तत्त्वोपपत्तेः श्रुतित्वस्य तत्साधारण्येऽपि क्षतिविरह इति वाच्यम् । तथाऽपि शब्दमात्रस्य वेदषट्कत्वे प्रमाणाभावेन वेदाषट्कलौकिकशब्दे विध्यषट्कार्थवादादिशब्दे चाङ्गत्वप्रमाणत्वासंभवादुक्तश्रुतित्वसत्त्वेन तद्व्याप्यत्वात्, गौणलाक्षणिकयोरपि शक्तत्वेनातिप्रसङ्गाच्च । न हि तयोः श्रुतित्वमिष्टं, तथात्वे 'सक्त-  
ञ्जुहोति' इत्यादौ सक्तना श्रौताङ्गत्वव्यवहारापत्तेः । किं च श्रुतित्वस्य प्रातिपदि-  
कादिसाधारण्ये 'धेनुर्दाक्षिणा' इत्यादिवाक्याविनिर्योगस्थले श्रौताङ्गत्वव्यवहारापत्तिः ।  
नापि गौणलाक्षणिकत्वाभाववद्विभक्तित्वम् । 'सक्तञ्जुहोति' इत्यादौ गौण्या लक्ष-  
णया वा करणत्वादिपरद्वितीयायाः श्रुतित्वाभावादभाववदन्तम् । प्रातिपदिकादिषु श्रुति-  
त्वव्यवहाराभावाद्विभक्तित्वोपादानम् ।

निरपेक्षो रवः श्रुतिरिति प्राचीनप्रवादोऽप्येतदर्थतात्पर्यग्राहक एवेति वाच्यम् ।  
संबन्धार्थकषष्ठ्यादावतिव्याप्तेः । 'ब्रीह्यिन्प्रोक्षति' इति वाक्ये ब्रीह्यादिषदोत्तरद्विती-  
याया अपि संमार्गाधिकरणपूर्वपक्षे लाक्षणिकत्वेनाव्याप्तेश्चेति चेत् ।

अत्र नत्या - अङ्गत्वषट्कीभूतपरोद्देश्यत्वकृतिकारकत्वयोरन्यतरस्य प्राधान्येन वाचकः  
शब्दः श्रुतिः । स च 'ब्रीह्यीनवहन्ति' 'ब्रीह्यिभिर्यजेत' इत्यादौ द्वितीयातृतीयादिः ।  
'प्रोक्षिताभ्यामुलुबलमुसलाम्यामवहन्ति' इत्यत्र कर्मत्वविशिष्टवाचकप्रत्ययेऽतिव्याप्तेः  
प्राधान्येनेत्याहुः । ७ अ कृतिकारकत्व कृत्यन्वितकर्तृत्वाद्यन्यतमम् । न तु कृत्यन्वितक-  
र्तृत्वाद्यन्यतमान्वितत्वम् । तृतीयादेस्तद्वाचकत्वेनाव्याप्त्यापत्तेः । असंभवस्तु नास्ति ।  
कर्मत्वरूपोद्देश्यतावाचकद्वितीयाया लक्षणसत्त्वात् । अङ्गत्वैकदेशोक्तान्यतरबोधकत्वाद्-  
द्वितीयादेरङ्गत्वप्रमाणत्वमिति फलयितुमङ्गत्वषट्कीभूतेति । न त्वङ्गत्वषट्कत्वस्य  
लक्षणषट्कत्वं, वैयर्थ्यात् । अत्राङ्गत्वलक्षणे कर्मत्वरूपोद्देश्यतायास्तदितरकर्तृत्वाद्यन्यत-  
मस्य च स्वानन्वयेण निवेशाच्छ्रुतिलक्षणे तयोरन्यतरत्वेन निवेशः । वस्तुतस्तु, उद्दे-  
श्यतात्वावच्छिन्नप्रतियोगिताकमेद-कर्तृत्वादिप्रत्येकमेदघटितकर्तृत्वकरणत्वसंप्रदानत्वापा-  
दानत्वाधिकरणत्वान्यतमत्वावच्छिन्नप्रतियोगिताकमेदघटितान्यतरत्वापेक्षया कर्तृत्वत्वाद्य-  
वच्छिन्नप्रत्येकमेदघटितकर्मत्वसाधारणान्यतमत्वस्य लघुत्वात्कर्तृत्वकरणत्वकर्मत्वसंप्रदान-  
त्वापादानत्वाधिकरणत्वान्यतमस्य प्राधान्येन वाचकः शब्दः श्रुतिरित्येवैतल्लक्षणनिष्कर्षः ।  
उक्तान्यतमवाचकत्वं चोक्तान्यतमनिष्ठसंबन्धत्वानवच्छिन्नशक्तिनिरूपकत्वम् । अतः संबन्ध-  
त्वेनोक्तान्यतमनिष्ठशक्तिनिरूपिकायामपि षष्ठ्यां नातिव्याप्तिः । न च 'गोदोहनेन पशु-  
कामस्य प्रणयेत्' इत्यत्र षष्ठीश्रुत्या गोदोहनस्य पश्वङ्गत्वमिति व्यवहारात्षष्ठ्याः  
श्रुतित्व इष्टापत्तिरिति वाच्यम् । तथात्वे 'सप्तदशारत्निर्वाजपेयस्य यूपः' इत्यत्र

सप्तदशारत्नित्वस्य श्रौतविनियोगलिप्सया वाजपेयाङ्गत्वापत्तौ बाधयिष्यमाणत्वासिद्धा-  
न्तानुपपत्तेः ।

अथ तत्र श्रौतविनियोगसंभवेऽपि यूपपदानर्थक्यमिष्या तदनङ्गीकारः । तदधिकरणे  
हि वाजपेयस्य यूपस्य वोद्देश्यत्वमिति सिद्धिः यूपस्योद्देश्यताया बहुव्रीहेरद्देश्यसमर्प-  
कत्वं एकप्रसरताभङ्गः । यूपपदस्य तत्त्वे तु यूपोद्देशेन सप्तदशारत्नित्वविधौ समासार्थ-  
मुख्यविशेष्यभूतसंबन्धिनोऽनन्वयात्समासभङ्गापत्तिः । सप्तदशारत्नित्वविशिष्टद्रव्यस्या-  
भेदसंबन्धेनैव विधिस्तु विशेष्यांशस्यातिदेशेन प्राप्तत्वादसंभवी । अतः षष्ठीश्रुत्या सप्त-  
दशारत्नित्वविशिष्टद्रव्यस्य वाजपेयोद्देशेन विधिः । तथा सति अन्यवहितान्वयः प्रकर-  
णानुग्रहश्च संभवति । उक्तद्रव्यस्य वाजपेयासाधारणषोडशपात्ररूपतया खादिरत्वासाह-  
स्येन गौण्या यूपपदमनुवाद इति पूर्वपक्षयित्वा यूपपदीयस्वार्थत्यागापत्तिमिष्या न वाज-  
पेयस्योद्देश्यत्वम् । यूपस्योद्देश्यताया तु वाजपेयपदस्य यूपनिष्ठवाजपेयसंबन्धरूपस्वार्था-  
नुवादकत्वाच्च स्वार्थपरित्यागः । अतोऽतिदेशतः पूर्वप्रवृत्त्या यूपोद्देशेनाभेदसंबन्धेन सप्त-  
दशारत्नित्वद्रव्यविधिः । प्राप्ताप्राप्तविवेकेन च विशेषणमात्रे विधेस्तात्पर्यम् । व्यवहिता-  
न्वयो गुणान्वयश्च पदानर्थक्यमिष्या स्वीक्रियमाणो न दोषमावहति । षष्ठीश्रुतिपरित्या-  
गोऽप्यत एव । प्रकरणानुग्रहस्तु यूपस्योद्देश्यतायामपि यूपस्वरूपस्य तत्प्रयोज्यपद्वपू-  
र्वस्य च प्रकृतौ सप्तदशारत्नित्वं विनाऽपि जायमानत्वेनाऽऽनर्थक्याद्वाजपेयापूर्वसाध-  
नत्वलक्षणया आवश्यकत्वाच्चानुपपन्नः । अतो यूपपदीयस्वार्थपरित्यागमिष्या न षष्ठी-  
श्रुत्या वाजपेयस्योद्देश्यत्वमिति सिद्धान्तितम् । वस्तुतस्तु यूपोद्देशेनाभेदसंबन्धेनोक्त-  
द्रव्यविधानस्य कारकाणां परस्परान्वयासंभवेनासंभवाद्यूपपदे यूपकार्यलक्षणया तदुद्देशे-  
नोक्तविशिष्टद्रव्यविधिर्वाच्यः ।

एव च यूपपदस्य स्वार्थपरित्यागः सिद्धान्तेऽप्यविशिष्टः । अत उक्तरित्या  
सिद्धान्तानुपपत्तेर्यूपपदवैयर्थ्यमिष्येव वाजपेयस्योद्देश्यतानङ्गीकारः । यूपपदार्थस्योद्देश्यत्वे  
तु वाजपेयापूर्वसाधनत्वलक्षणातात्पर्यग्राहकतयैव वाजपेयपदस्योपयोगान्न वैयर्थ्यम् ।  
न च प्रकरणस्यैव तात्पर्यग्राहकत्वात्तस्य वैयर्थ्यम् । एकतात्पर्यग्राहकानुपस्थितिदशाया-  
मपरातात्पर्यग्राहकस्य सार्थक्यसंभवाद्युपपदुपस्थितावपि संभेदे नान्यतरवैयर्थ्यमिति  
न्यायेन तयोः परस्परवैयर्थ्यानापादकत्वात् ।

इदं तु तत्त्वम् । वाजपेयोद्देशेन सप्तदशारत्नित्वविधेरसंभव एव । वाजपेयासाधार-  
णपात्रस्योपदेशत एव संभवेन ततः पूर्वमेतद्विधिवप्रवृत्त्यसंभवात् । इतरथा षड्कर्तुः  
समाख्यादिप्रमाणान्तरप्रमितभक्षस्यैव प्राथम्यविशिष्टस्य विधानेनैकप्रसरताभङ्गप्रसङ्गा-

सम्भवात्प्रतिष्ठा यस्मान्तरविधिसिद्धान्तानुपपत्तेः । अतस्तत्रोपदेशतः पूर्वप्रवृत्त्यसंभव एव  
धीजम्, तच्च दुष्यं प्रकृतेऽपि । सप्तदशारत्नित्वस्योक्तद्रव्यपरिच्छेदकतया विविस्तु  
पूर्वोक्तदूषणग्रस्तः । अतो वाजपेयोद्देशेनोक्तद्रव्यविधेरसंभवेनैव षष्ठीश्रुतेरविनियोजक-  
त्वम् । पदानर्थक्यापत्तिमात्रेण षष्ठीश्रुतेरविनियोजकत्वादहारणं तु, अन्यन्मृग्यम् ।  
सर्वथा षष्ठ्याः श्रुतित्वेऽपि सप्तदशारत्नित्वाक्ये तत्प्रमाणकविनियोगस्योक्तप्रकारैरसं-  
भवात् तत्रत्यसिद्धान्तानुपपत्तिस्तस्याः श्रुतित्वनाधिकेति चेत् । सत्यम् । तथाऽपि 'श्रुति-  
लिङ्गवाक्यप्रकरणस्थानसमाख्यानां समवाये पारदौर्बल्यमर्थविप्रकर्षात्' इति सूत्रे श्रुति-  
पदस्यैवंविधश्रुतिवारणात् पदानर्थक्यापादकविनियोगप्रयोजकश्रुतिभिन्नश्रुतिपरतायां गौर-  
वमेव षष्ठ्याः श्रुतित्वे बाधकमिति तद्वारणायोक्तान्यतमवाचकत्वमन्यतमनिष्ठसंबन्धत्वा-  
नवच्छिन्नशक्तिनिरूपकत्वरूपं निर्वाच्यमिति मदुन्नीतो नव्यानामाशयः । अत एव  
नव्यनये 'द्वादशाहीनस्य' इति वाक्यप्रकरणविरोधोदाहरणं न श्रुतिप्रकरणविरोधोदा-  
हरणम् ।

तथा हि । ज्योतिष्टोमे, उपसदो विधाय 'तत्र एव साह्नस्योपसदो द्वादशाही-  
नस्य' इति श्रुतम् । तत्र किं द्वादशत्वं प्रकृतावेव निविशत उत द्वादशाहे, इति सिद्धि  
त्रित्वं तावदुपसदुद्देशेन विधीयते, साह्नोद्देशेन विधायुपसत्पदसामानाधिकरण्यानुपपत्तेः,  
साह्नपदाभिधेयज्योतिष्टोमस्य त्रिरावृत्त्यापत्तेश्च, उपसत्स्वरूप आनर्थक्यप्रसक्तौ  
दीक्षणीयावाङ्मन्यम-यायेनोपसदपूर्वसाधनत्वलक्षणायापि वस्तुतः उपसदा प्रकरणेन  
ज्योतिष्टोमाङ्गत्वात्तस्य साह्ना समाप्यमानत्वात्साह्नस्येति पदमुपसदां ज्योतिष्टोम-  
संबन्धानुवादो न तुद्देश्यविशेषणं वैयर्थ्यात् । अतश्च द्वादशत्वमपि तद्वदेवोपसदुद्देशेन  
विधीयमानं प्रकृतावेव निविशते । अहीनपद तु न हीयत इति व्युत्पत्त्या ज्योतिष्टोमा-  
नुवादकम् । विकृतित्वाद्ध्येनमन्ये क्रतवो न जहति । 'तस्यै समूहः' इत्यनुवृत्ति-  
सहितया 'अह्नः खः क्रतौ' इति स्मृत्याऽहःशब्दस्य क्रतुसमूहवाचिखप्रत्ययान्तत्व-  
विधानात्तस्य चेनादेशविधानादहीनशब्दानिष्पत्तावप्यहःसाध्यक्रतुसमूहत्वस्याहीनपदबो-  
ध्यतावच्छेदकस्यास्यासमूहात्मकज्योतिष्टोमे सत्त्वात्तदनुवादोपपत्तिरिति पूर्वपक्षयित्वा,  
उपसन्मात्रोद्देशेन द्वादशत्वविधौ संख्याद्वयस्याष्टदोषदुष्टविकल्पापत्तेस्तदङ्गीकारे च

१ ( अ० ३ पा० ३ अ० ७ सू० १४ ) । २ उपसदो विधायेति—'अभिमनीकम्' 'सोमं  
इत्यम्' 'विष्णुं तेजन्म' इति वाक्यैर्विहिता उपस संज्ञकाल्प्यो यागा इत्यर्थः । ३ ( अ० १ पा० १  
अ० २ ) अत्रायनेति शेषः । ४ पा० सू० ( ४-२-३७ ) । ५ अष्टदोषेति—प्रतीतप्रामाण्यपरि-  
हङ्गाः, अप्रतीतप्रामाण्यकल्पनम्, परित्यक्तप्रामाण्यजीवनम्, कल्पिताप्रामाण्यपरित्याग इति  
चत्वारो दोषा ग्रीहियवयोर्विकल्पो, एकैकस्मिन् शास्त्रे संभाव्यन्त इत्यष्टौ दोषा ज्ञेयाः ।

संख्यान्तरसाधनत्वाभावात्वादकैवकारानुपपत्तेः साहनाहीनपदवैयर्थ्यापत्तेश्च वैदिकप्रयो-  
गादहीनपदबोद्धव्यः साध्यकृतविशेषसमूहात्मकाहीनसम्बन्धुपसदुद्देशेन द्वादशत्वविधि-  
रिति प्राञ्चः सिद्धान्तयामासुः ।

नव्यास्तु—सुबर्थमात्रस्य भावनान्वयनियमेन षष्ठीस्थलेऽपि परस्परान्वयाव्युत्पत्तेरही-  
नसम्बन्धुपसदुद्देशेन द्वादशत्वविधेयानुपपत्तेरहीनोद्देशेन द्वादशोपसत्त्वमेवातिदेशतः पूर्व-  
प्रवृत्त्या विधीयते 'तां चतुर्भिः' इति वदूद्वादशत्वविधिरेव फलमित्याहुः ।

वयं तु ब्रूमः । 'पञ्चदशान्यान्याज्यानि' इत्यत्रेव द्वादशपदार्थोपसत्पदार्थयोरन्वय-  
स्याकलसत्त्वान्नव्योक्तस्याहीनोद्देशेन द्वादशत्वविधेरप्यसंभवः । 'तां चतुर्भिः' इत्यत्र  
त्वर्थप्राप्तिः पूर्वप्रवृत्त्याऽऽदानमावनाया एव विधेयत्वात्तत्र चतुःपदार्थवैशिष्ट्याव्युत्पत्तेः  
समुच्चयफलकविशिष्टविधिसंभव इति वैषम्यम् । अत उपसदुद्देशेनैव द्वादशत्वविधिः ।  
उपसत्स्वरूपे चाऽऽनर्थक्यप्रसक्तौ दीक्षणीयावाङ्नियमन्यायरूपतात्पर्यग्राहकस्य न्याय-  
त्वेन दुर्बलत्वादुपसज्जन्यापूर्वसाधनत्वलक्षणाभ्युपेक्ष्याहीनपदसमभिव्याहाररूपवाक्यस्यैव  
तात्पर्यग्राहकत्वमुपेत्याहीनापूर्वसाधनभूतोपसल्लक्षणाऽङ्गीक्रियते । यत्र तु दीक्षणीया-  
वाङ्नियमन्यायेन समं वाक्यस्याविरोधो यथा त्रित्ववाक्ये साहनपदसमभिव्याहाररूपवा-  
क्यस्य । तत्र न तन्न्यायबाधः । तात्पर्यग्राहकयोरपि च बलाबलमुक्तं तत्र तत्र । यथा  
'अभिक्रामं जुहोति' इत्यत्र होमोद्देशेनाभिक्रमणविधौ होमस्वरूप आनर्थक्यप्रसक्तौ  
दर्शपूर्णमासीयमहाप्रकरणरूपतात्पर्यग्राहकबलात्प्रधानहोमापूर्वसाधनत्वलक्षणेति पूर्वपक्षं  
विधाय महाप्रकरणापेक्षया प्रबलप्रयाजीयावान्तरप्रकरणरूपतात्पर्यग्राहकबलात्प्रयाजहो-  
मापूर्वसाधनत्वलक्षणेति सिद्धान्तितं तृतीये । यद्यपि दृष्टान्तदार्ष्टान्तिकगतजुहोत्युपसत्पद-  
योरपूर्वाव्यभिचार एवापूर्वसामान्यसाधनत्वलक्षणातात्पर्यग्राहकः । तथाऽप्यपूर्वविशेष-  
साधनत्वलक्षणातात्पर्यग्राहकत्वेन वाङ्नियमन्यायादीनामुपन्यासः । यद्वोपसदाश्रितद्वा-  
दशत्वस्याहीनोद्देशेन विधिः, पूर्ववाक्य उद्देश्यत्वेनोपास्थितत्वादुपसदामेवाऽऽश्रयत्वम् ।  
उपसत्पदावृत्त्यभावादप्येवमेव युक्तम् । सर्वथा षष्ठ्याः श्रुतित्वाभावादिदं वाक्यप्रकरण-  
विरोधोदाहरणम् । तदपि च द्वादशोपसत्त्वविधायकवाक्याभावं कृत्वाचिन्तया । वस्तु-  
तस्तत्र तद्वाक्यसत्त्वात्तेन सत्रात्मकद्वादशाह इवाहीनात्मकद्वादशाहेऽपि तत्प्राप्तिर्भवद्वा-  
दशाहीनम्येति त्रित्वविधेरवार्थवादः । महतो द्वादशाहस्य महती सरुयोचिता, ज्योति-  
ष्टोमस्य तु स्वल्पत्वात्त्रित्वमेव प्रशस्तमिति स्तुतिः । प्राचा मते षष्ठ्याः श्रुतिव्यवहा-  
रस्तु गौणः । अत एव तेषामत्र श्रुतिप्रकरणविरोधोदाहरणत्वमप्ययुक्तम् । तथा हि । किं

वस्तुतस्तु नव्योक्तं वाक्यप्रकरणविरोधोदाहरणत्वमप्ययुक्तम् । तथा हि । किं

विनियोजकप्रकरणेन सममत्र वाक्यस्य विरोधोऽभिप्रेत उतापूर्वसाधनत्वलक्षणातात्पर्य-  
प्रहकप्रकरणेन । विनियोजकताऽपि किं ज्योतिष्टोममहाप्रकरणस्योतोपसद्धान्तरप्रकर-  
णस्य । नाऽऽद्यः । ज्योतिष्टोममहाप्रकरणस्योपसद्गतद्वादशत्वग्राहकत्वायोगाज्ज्योति-  
ष्टोमस्य द्वादशवारमावृत्त्यापत्तेश्च । न द्वितीयः । पूर्वापरवाचनिकाङ्गसंदंशरूपोपसद्वा-  
न्तरप्रकरणे मानाभावात्पक्षद्वयेऽपि सिद्धरूपत्वादद्वादशत्वस्य प्रकरणग्राह्यत्वायोगाच्च ।  
उपमत्पदसमभिव्याहाररूपवाक्यस्यैव त्रित्वाश इव द्वादशत्वाशेऽपि विनिगमनाविरहेण  
विनियोजकत्वोपपत्तौ प्रकरणस्याविनियोजकत्वाच्च । दीक्षणीयावाङ्मन्यमन्यायेनो-  
पसज्जन्यापूर्वसाधनत्वे लक्षणीये ज्योतिष्टोममहाप्रकरणस्य तात्पर्यग्राहकता तु न  
समावितैव । उपमद्वान्तरप्रकरणसत्त्वे तस्य तात्पर्यग्राहकताऽपि, उपसदामपूर्व-  
व्यभिचारस्यैव तात्पर्यग्राहकस्य सत्त्वान्निराकार्या । उद्देश्यस्यापूर्वव्यभिचारे  
हि प्रकरणस्यापूर्वसाधनत्वलक्षणातात्पर्यग्राहकत्वं, यथा 'ब्रीहीनवहन्ति' इत्यादौ ।

अत एवाऽऽधानप्रकरणे 'वारणो यज्ञावचरः' इति यज्ञसाधनत्वेन श्रुतानां वारणा-  
दीनां साक्षादयत्नरूपे, आधाने निवेशायोगादानर्थक्यसदङ्गन्यायेनोऽऽधानाङ्गपवमानेष्टिरू-  
पयज्ञ एव निवेश इत्याशङ्क्य पवमानेष्टीनां 'यदाहवनीये जुहोति' इति स्वप्रकरण-  
स्थवाक्येनाङ्गसङ्गत्वादायानाङ्गत्वस्यैवाभावे क्वाऽऽनर्थक्यतदङ्गन्यायावकाश इति भाष्य-  
कारमतेन सिद्धान्तमभियान्तरात्कारिकारमते तादृशवाक्यानाङ्गीकारात्प्रकरणेन पवमाने-  
ष्टीनामाधानाङ्गत्वेऽपि दक्षोद्देशेन वारणादिविधौ यज्ञस्यापूर्वव्यभिचारेणोपापूर्वसाधन-  
त्वायोगात्तदर्थं प्रकरणानुपवेशस्यैवाभावे वारणादीनामाधानाङ्गत्व एव प्रमाणाभावाच्च तद-  
ङ्गपवमानेष्टिपक्षतार इति सकलयज्ञाङ्गत्वं नन्यैरेव सिद्धान्तितं तृतीये । अतो द्वादश-  
त्वविनियोगविधौ प्रकरणव्यापाराभावाज्ज्ञेदं श्रुतिप्रकरणविरोधोदाहरणं, न वा वाक्यप्रक-  
रणविरोधोदाहरणम् । अपि तु वाक्ययोः परस्परविरोधोदाहरणम् । पूर्वपक्षिमते वस्तुत  
उपसदं ज्योतिष्टोमनीयत्वाज्ज्योतिष्टोमप्रकरणे द्वादशत्वस्य निवेशः सिद्धान्ते नेत्यतः  
प्रकरणविरोधोदाहरणत्वेन प्राचीनैर्नवीनैश्च व्यवहियत इति तत्त्वम् । वाक्यप्रकरणविरो-  
धोदाहरणं तु तदवसरे प्रदर्शयिष्यामः । तत्सिद्धं षष्ठ्याः श्रुतित्वाभावात्तद्वारकाविशे-  
षणोपादानम् ।

इदं तु बोध्यम् । कर्तृत्वकर्मत्वादपदानां वाक्यत्वेनावच्छेदकत्वात्तत्रातिव्याप्त्यसंभवेऽपि  
कर्तृत्वादपरतदादिपदादावतिव्याप्तिर्दुर्वारा । न च कर्तृत्वत्वादीन्येवान्यतमत्वेनानुग-  
म्य तदन्यतमावच्छिन्नशक्तिनिरूपकत्वं लक्षणम् । तदादेस्तु बुद्धिविषयत्वावच्छिन्नत-

दन्यतमनिष्ठशक्तिनिरूपकत्वमिति न दोष इति वाच्यम् । तदादितोऽपि विशेषरूपप्रकारकबोधानुरोधेन विशेषरूपावच्छिन्नशक्तिनिरूपकत्वस्यैव तन्नाम्युपगमात्, कप्रत्यये कर्मत्वत्वस्य शक्यतावच्छेदकतावच्छेदकत्वेन शक्यतावच्छेदकत्वाभावादिन्यासिवारकप्राधान्येनेत्यस्य वैयर्थ्याच्च । सक्तुनिति द्वितीयायाः करणत्वलक्षणायामपि वस्तुतस्तद्व्यतिरिक्तमन्यतमत्वावच्छिन्नशक्तिनिरूपकत्वानपायादतिप्रसङ्गश्च । अतोऽमेदमाकलयामः ।

स्वशक्यतावच्छेदककर्तृत्वत्वाद्यन्यतमावच्छिन्नतात्पर्यकप्रत्ययस्य श्रुतित्वम् । 'त्रीहीनोऽस्ति' इत्यादिवाक्येषु द्वितीयादिश्रुतीनां स्वशक्यतावच्छेदककर्मत्वत्वाद्यवच्छिन्नतात्पर्यकत्वस्य समार्गाधिकरेणादौ निर्णीतत्वाल्लक्षणसमन्वयः । सक्तुनिति द्वितीयायास्तु स्वशक्यतावच्छेदककर्मत्वत्वाद्यवच्छिन्नतात्पर्यकत्वस्य सक्तुत्वधिकरणे निरस्तत्वाभावादिन्यासिः । अत्र स्वशक्यकर्तृत्वाद्यन्यतमात्पर्यकत्वघटितस्य शेषषष्ठ्यामतिव्याप्तेरवच्छेदकानुधावनम् । तदादिवारणाय प्रत्ययत्वनिवेशः । कर्तृत्वत्वाद्यन्यतमावच्छिन्नतात्पर्यकविभक्तित्वस्य सक्तुनित्यादिकरणत्वादिपरद्वितीयादावतिव्यासिवारणाय स्वशक्यतावच्छेदकेति । अत एव 'ओस्तिताभ्यामुल्ल्वलमुसलाभ्याम्' इत्यत्र कप्रत्ययस्य कर्मत्वविशिष्टे शक्तेः कर्मत्वत्वस्य शक्यतावच्छेदकतावच्छेदकत्वेन शक्यतावच्छेदकत्वाभावाभावादिन्यासिः ।

आग्नेय इत्यादि देवतातद्धितस्य संग्राहत्वे कर्तृत्वाद्यन्यतममध्ये देवतात्वत्वमप्युपादेयम् । न च देवतात्वविशिष्टद्रव्यवाचकस्य तद्धितस्य देवतात्वस्य शक्यतावच्छेदकत्वाद्देवतात्वत्वं न शक्यतावच्छेदकमिति वाच्यम् । आर्कृत्यधिकरणन्यायेन देवतात्व एव तद्धितस्य शक्तेर्द्रव्ये लक्षणाङ्गीकारात् । न च 'राजा राजसूयेन स्वाराज्यकामो यजेत' इत्यादौ राजादिपक्षोत्तरप्रथमायाः साधुत्वार्थत्वेन कर्तृत्वाद्यन्यतमार्थत्वाभावादव्याप्तिः । अभिहितकारकवाचिनी प्रथमेति मते प्रथमायाः अप्यारूपातार्थकर्तृत्वाद्यर्थकत्वात्समेदे नान्यतरवैयर्थ्यमिति न्यायात्, प्रथमायाः साधुत्वार्थत्वमते श्रुतिरत्वाभावेऽपि सतिविरहात्, 'राजा राजसूयेन यजेत' इत्यादौ राजाङ्गत्वस्य वाक्यप्रमाणकत्वोपपत्तेः । न च राजपक्षोत्तरप्रथमायाः निरर्थकत्वेऽपि राजाङ्गत्वं कर्तृत्वाद्यर्थकारूपातरूपश्रुतिप्रमाणकमिति शङ्क्यम् । आरूपातस्य कर्तृत्वादिशक्ततायाः कर्त्रधिकरणे निरस्तत्वेन श्रुतिरत्वाभावात् । कर्तृप्रथमारूपातयोरसंग्राहत्वे श्रुतिरूपेण कर्तृत्वत्वसाधारणान्यतमत्वनिवेशवैकल्यामिति तु न वाच्यम् । कर्तृतृतीयायाः संग्राहत्वात् । न च तथा तस्यान्यलभ्यत्वेन कर्तृत्वकर्मत्वादिषट्कभूतकृतिकलाद्वृत्तिष्वभिधानमेव तत्तद्धिमिदं शक्यतावच्छेदकत्वात्कर्तृत्वत्वादेः शक्यतानवच्छेदकत्वादसंभव इति वाच्यम् । शक्यतावच्छेदकीभूततत्तद्धर्मवृत्त्यन्यतमत्वघटितलक्षणस्यैव विवक्षितत्वात्कर्तृ-



स्वस्याखण्डोपाधिरूपत्वेन कर्तृत्वत्वादेरेव शक्यतावच्छेदकत्वादुक्तलक्षणेऽप्यदोषाच्च ।

ननु 'मन्त्रावरुणाय दण्डं प्रयच्छति' इत्यादौ मैत्रावरुणस्यैव भावनोद्देश्यस्य चतुर्थे स्थापित्वादुदण्डस्यानीप्सितकर्मत्वेनैवान्वयावगतेरनीप्सितकर्मत्वार्थकदण्डपदोत्तरद्वितीयाया दण्डाङ्गत्वेऽप्रमाणत्वेन श्रुतित्वाभावात्तत्रोक्तलक्षणातिव्याप्तिः । ईप्सिनानीप्सितसाधारणकर्मत्वत्वावच्छिन्न एव द्वितीयायाः शक्तेर्दण्डमिति द्वितीयायास्तदवच्छिन्नतात्पर्यकत्वाच्चेति चेन्न । व्याप्यव्याप्यस्य सुतरा व्याप्यत्वमिच्छायेन मैत्रावरुणस्य भाव्यत्वावगतौ दण्डस्यापि कर्मत्वेनान्वये भावनाया एककर्मकत्वभङ्गापत्तेर्दण्डपदोत्तरद्वितीयायाः करणत्वे लक्षणाङ्गीकारे कर्मत्वत्वावच्छिन्नतात्पर्यकत्वाभावात् । अत एव सर्वत्रानीप्सितकर्मपदोत्तरद्वितीयायाः करणत्वे लक्षणा । सक्तृनित्यत्र विनियोगभङ्गसिद्धान्तोऽपि । अत एव द्वितीयायाः करणत्वपरत्वपर्यवसानम् । अनीप्सितकर्मत्वपरत्वपर्यवसाने ईष्टस्यापि भाव्यत्वेन वाक्यभेदापत्तेः ।

किं च द्वितीयाया अनीप्सितकर्मत्वपरत्वे सक्तुना होमाङ्गत्वे किं प्रमाणम् । न तावच्छ्रुतिः । द्वितीयाया होमाङ्गनाप्रयोजककरणत्वशक्तत्वाभावात् । नापि वाक्यम् । उक्तकरणत्वलक्षकत्वाभावात् । न हि इकस्या कर्मत्वत्वेन लक्षणम् वाऽनीप्सितकर्मत्वत्वेनानीप्सितकर्मत्वोक्तिः सक्तुना होमाङ्गत्वं गमयति । प्रमाणान्तरं तु होमाङ्गतायामभेदावितिमेव । न च 'भोमेन यजेत' इत्यत्र मत्वर्थलक्षणापक्षे सोमनिष्ठकरणत्वस्य शक्त्या लक्षणया वा विभक्त्यनुक्तत्वेन श्रुतिवाक्ययोः सोमनिष्ठयागाङ्गताया प्रमाणत्वाभेदेऽपि विशेषणविधिरूपकल्पितश्रुतेरेव प्रमाणत्वमुपेयते, एवमिहापीति वाच्यम् । यजिपदसमभिव्याहाररूपतात्पर्यग्राहकबलेन सोमपदं सोमकरणके करणतासंबन्धेन सोमवति वा लक्षणाया यजिपदसमभिव्याहृतसोमपदरूपवाक्यस्यैव सोमनिष्ठयागाङ्गत्वे प्रमाणत्वात् । विशेषणविधेस्तु सोमकर्तृव्यताबोध एव व्यापारात् । अत एवाङ्गत्वघटकीभूतकर्तृत्वाद्यन्यतमावगतिः श्रुतवाक्यात्, वि-यन्वयावगतिस्तु विशेषणविधितः । विशेषणविधौ हि सोमकरणकभावनाया वि-यन्वये स्वनिष्ठप्रकारनानिरूपितविशेष्यतावच्छेदकतावच्छेदकत्वसंबन्धेन विधिविशिष्टस्वरूपवि-यन्वयित्वावगतिः । करणत्वाशे तु सोमस्वरूपाश इव विशेषणविधिरनुवाद एव । प्रकृते तु सक्तुनामनीप्सितकर्मत्वेनान्वये होमाङ्गताप्रयोजकसक्तुनिष्ठकरणतायाः श्रुतवाक्यादनवगतेः । अत एव करणतावाचकपदघटितविशेषणविधिकल्पनायामपि मानाभावात्तस्यापि होमाङ्गत्वे प्रमाणात्त्वाभावादिप्रमाणकमेव सक्तुना होमाङ्गत्वम् । श्रुतविधौ हि कर्तृत्वाद्यन्यतमस्य यस्यावगतिस्तद्वाचकपदघटितविशेषणविधिः कल्प्यते । यथा 'भोमेन

यजेत ' इत्यत्र तृतीयान्तपदघटितः । ' अमावास्यायामपराह्णे पिण्डापितृयज्ञेन चरन्ति ' इत्यत्र ' पदे जुहोति ' इत्यत्र च सप्तम्यन्तपदघटितः, न तु सोमवाक्येऽधिकरणावाचकपदघटितः पदवाक्ये करणतावाचकपदघटितः । तथा सक्तुवाक्ये सक्तूनामनीप्सितकर्मत्वावगतौ तद्वाचकपदघटित एव विशेषणविधिः कल्प्येत न तु करणतावाचकपदघटित इति न तत्प्रमाणकत्वमङ्गत्वस्य । अतो द्वितीयायाः करणत्वलक्षणया वाक्यप्रमाणकहोमङ्गत्व एव विनियोगभङ्गात्सिद्धान्तपर्यवसानमित्यवगच्छामः । अतोऽनीप्सितकर्मवाचकपदोत्तरद्वितीयायाः करणत्वपरत्वात्कर्मत्वत्वावच्छिन्नतात्पर्यकत्वामावेन न श्रुतिलक्षणातिप्रसङ्गः । ' आचान्तेन कर्म कर्तव्यम् ' ' ब्रौहीन्प्रोक्षति ' ' ब्रौहिमिष्यजेत ' ' विप्राय गा ददाति ' ' उत्तरार्धात्स्विष्टकृते समवधति ' ' यदाहवनीये जुहोति ' इत्यादीनि क्रमेण कर्तृत्वादिवाचकश्रुत्युदाहरणानि । ' गोदोहनेन पशुकामस्य प्रणयेत् ' इत्यादौ षष्ठीश्रुत्या गोदोहनस्य पञ्चङ्गत्वमिति षष्ठ्याः श्रुतित्वव्यवहारस्तु गौण इति ध्येयम् ।

केचित्तु-अङ्गत्वप्रमाणान्तर्भूता श्रुतिस्त्रिविधा । विधात्री, अभिधात्री विनियोक्त्री चेति । विधात्री लिङादिश्रुतिः । अभिधात्री ब्रह्मादिश्रुतिः । विनियोक्त्री त्रिविधा । विभक्तिरूपा, समानपदरूपा, समानाभिधानरूपा च । एतत्सकलसाधारणस्य निरपेक्षो रवः श्रुतिरिति प्रवादस्य यच्छब्दज्ञानमन्वयवधानमनपेक्ष्य यदर्थज्ञानं जनयति सा तस्मिन्त्यर्थे श्रुतिरित्यर्थः । न च विनियोजकमानप्रस्तावे विधात्र्यभिधात्रीसाधारणलक्षणकथनं तन्निर्देशश्चासंगताविति शङ्क्यम् । विधिविनियोज्योपस्थापनेन विधिसहकारित्वस्य तयोरपि तुल्यत्वात् । शेषशेषित्वाभिमतयोस्तत्तद्रूपेणानुपस्थितयोः संबन्धबोधो व्यवधानमनपेक्ष्य यच्छब्दज्ञानेन जन्यते सा विनियोक्त्री । संबन्धश्चाङ्गत्वात्मना साधनत्वत्वात्मना संबन्धत्वात्मना वा प्रतीयताम् । न तद्विशेषो लक्षणे लक्ष्यते । तेन 'दीक्षिप्यमाणः ' इत्यादौ लटः, तृतीयाषष्ठीपदश्रुतीनां च संग्रह इत्याहुः ।

तदतीव मन्दम् । शक्तत्वरूपाभिधात्रीत्वस्योक्तश्रुतित्वव्यापकतया तदवच्छिन्नविभाजकोपाधित्वानुपपत्तेः । न च समानपदश्रुतेर्यजेतेत्यादिरूपाया यागभावनयोः संबन्धरूपार्थे श्रुतित्वेन तत्र च शक्तत्वरूपाभिधात्रीत्वाभावात् तस्य श्रुतित्वव्यापकत्वमिति वाच्यम् । तथाऽपि श्रुतिविभाजकोपाध्यन्तरसमानाधिकरणत्वेनाभिधात्रीत्वस्य तद्विभाजकोपाधित्वासंभवात्समानपदश्रुत्या शेषशेषिणोः संबन्धरूपार्थज्ञानं जननीये स्वयमटकपदार्थज्ञानम्यापेक्षणीयत्वेन त्वदुक्तश्रुतित्वस्य समानपदश्रुतावभावेनाभिधात्रीत्वस्योक्तव्यापकत्वस्यापि सुवचत्वात् । अत एव श्रुतिलक्षणस्य समानपदश्रुतावग्याप्तेस्तस्या

लक्ष्यत्वकथनमप्यसंगतम् । न च पदार्थोपस्थित्यतिरिक्तव्यवधायकानपेक्षत्वमुक्तलक्षणघटकमिति नाव्याप्तिरिति वाच्यम् । ‘ उच्चैर्नृचा क्रियते ’ इत्यादौ संसर्गमर्यादया मासमानशेषशेषिसंबन्धके वाक्येऽतिव्याप्तेः । किं च सक्तूनित्यत्र प्राथमिकद्वितीयाज्ञानेन करणत्वज्ञाने जननीये शक्योपास्थितिलक्षणाज्ञानादिरूपव्यवधायकापेक्षणेऽपि करणत्वं शक्यसंबन्धेन द्वितीयावदिति ज्ञानेन करणत्वज्ञाने जननीये व्यवधायकान्तरानपेक्षणाद्वितीयायाः करणत्वे श्रुतिरित्वापत्तिः । अनपेक्षान्तवैयर्थ्याच्च । यच्छक्त्या पदार्थज्ञानजनयति, यद्यत्र शक्तं तत्तत्र श्रुतिरित्यस्यैव मुवचत्वात् ।

अपि च श्रौताङ्गत्वव्यवहारविषयीभूतश्रुतित्वस्य विवाच्यमिवात्रीसावारणे ‘ सक्तून् जुहोति ’ ‘ वेनुर्दक्षिणा ’ इत्यादौ वाक्यायाङ्गत्वबोधेऽपि विविचिनिर्णयोपस्थापनेन विधिप्रातिपदिकरूपविवाच्यमिवाच्योः सहकारितयाऽङ्गत्वप्रमाणतावच्छेदकं श्रुतित्वं विधिप्रातिपदिकादिव्यावृत्तमेव वाच्यम् । एवं विनियोजकलक्षणे समानाभिवानसमानपदश्रुतिसंग्रहाय स्वघटकपदार्थोपस्थितिभिन्नत्व व्यवधाने विशेषणमावश्यकम् । तथा च संसर्गमर्यादया मासमानशेषशेषिसंबन्धके ‘ वेनुर्दक्षिणा ’ इत्यादिवाक्येऽतिव्याप्तिः । ‘ सक्तून् जुहोति ’ इत्यत्र करणत्व द्वितीयालक्ष्यमिति द्वितीयाज्ञानेन व्यवधानमनपेक्ष्य करणत्वरूपसंबन्धबोधाद्वितीयादेर्विनियोजकश्रुतित्वापत्तिश्चेति न किंचिदेतत् । अतः समानाभिधानममानपदश्रुत्यादिषु श्रुतित्वव्यवहारस्य गौणत्वमङ्गीकृत्य कारकविभक्त्यन्तस्मरणमसमुक्तलक्षणमेवोचितमित्यलं पल्लवितेन ॥

( इति—श्रुतिनिरूपणम् । )

=====

॥ अथ लिङ्गं निरूप्यते ॥

सामर्थ्यं लिङ्गमिति प्राञ्चः । तदुक्तम्—सामर्थ्यं सर्वभावानां लिङ्गमित्यभिधीयते, इति । नव्यास्तु—अङ्गत्वघटकीभूतोद्देश्यताकृतिकारकत्वयोरन्यत्रवाचकपदकल्पनानुकूलकल्पपदार्थनिष्ठयोग्यता लिङ्गम् । यथा ‘ स्तुत्रेणावधति ’ इत्यत्र द्रवद्रव्यमित्युद्देश्यतावाचिपदकल्पनानुकूलस्तुवकरणकावदानिष्ठयोग्यता लिङ्गम् । यथा वा ‘ अध्वर्यु वृणीते ’ इत्यादिसंस्कारविन्ययानुपपत्त्या वृतेनाध्वर्युणा यच्छक्त्युपात्तत्कुर्यादिति संस्कार्यविनियोगकल्पनस्यले करणत्ववाचितृतीयाद्यन्तपदकल्पनानुकूलकल्पसंस्कारनिष्ठयोग्यता । ‘ बर्हिर्द्वसदनं दामि ’ इत्यादिमन्त्रेष्वप्यनेन मन्त्रेण बर्हिर्लेवनं प्रकाशयेदित्यादिस्वप्नप्रतिपाद्यार्थवृत्त्युद्देश्यतास्ववृत्तिकरणतादिवाचकपदकल्पनानुकूलयोग्यता लिङ्गम् । तच्च तत्त-

तत्पदरूपश्रुतिकल्पनाद्वारा तत्तत्पदार्थं प्रति तत्तत्पदार्थस्याङ्गत्वे प्रमाणमित्याहुः ।  
मृदादौ घटाद्यनुकूलाया यागादौ स्वर्गाद्यनुकूलायाश्च योग्यताया वारणायानुकूलान्तम् ।

तत्र कृतिकारकत्वपदं श्रुतिलक्षण इव कृत्यन्वितकर्तृत्वाद्यन्यतमपरम् । ' स्तुवेणा-  
वधति ' इत्यत्रोद्देश्यतावाचकपदस्यैव कल्पनेन स्तुवकरणकावदाननिष्ठयोग्यतायाः  
कर्तृत्वाद्यन्यतमवाचकपदकल्पनानुकूलत्वाभावादव्याप्तिरतः परोद्देश्यतानिवेशः । कृ-  
तिकारकत्वादिनिवेशे प्रयोजनं तु यत्र संस्कारवि-यन्यथानुपपत्त्या संस्कार्यस्य  
कृत्यस्येति वाक्य एव तृतीयाद्यन्तपदकल्पनाया विनियोगो न तूद्देश्यविधेयवाचकपद-  
घटितसमस्तवाक्यवर्णनं यथा ' यदि सोमं न विन्देत पूर्वकानभिषुणुयात् ' इत्यादौ  
पूर्वकानामभिषवसंस्कार्यत्वान्यथानुपपत्त्या ' सोमेन यजेत ' इत्युत्पत्तिवाक्य एव  
सोमाभावे पूर्तीकैरिति तृतीयाद्यन्तपदकल्पनम् । तत्र संस्कारनिष्ठयोग्यतायामुद्देश्यता-  
वाचकपदकल्पनानुकूलत्वाभावेनाव्याप्तिवारणम् । विष्कृतिनिष्ठप्रकृतिसादृश्ये प्रकृतिसं-  
न्धिभिरङ्गैर्विष्कृतिमुपकुर्यादित्युद्देश्यताकृतिकारकतान्यतरवाचकपदकल्पनानुकूलत्वादति-  
व्याप्तिवारणाय योग्यतेति ।

अत्र पूर्वोक्तन्यायेनोद्देश्यताकर्तृत्वाद्यन्यतमान्यतमत्वस्य गुरुत्वात्कर्तृत्वकर्मत्वकरण-  
त्वसंप्रदानत्वापादानत्वाधिकरणान्यान्यतमवाचकपदकल्पनानुकूलयोग्यतयैव प्रकृतलक्ष-  
णतात्पर्यम् । अथ ' सोमेन यजेत ' इत्यादिविशिष्टविध्यन्यथानुपपत्तिप्रसूताविशेषण-  
विधिवर्णनानुकूलयोग्यतायामतिप्रसक्तिर्द्वारा । न हि सोमादौ लिङ्गिकमङ्गत्व केनापि  
व्यवह्रियत इति चेन्न । यतः सोमाद्यङ्गत्वस्य लिङ्गप्रमाणकत्वेऽपि सोमादिपदे मत्वर्थ-  
लक्षणापक्षे सोमे वाक्यीयमङ्गत्वम् । सोमकरणत्वस्य परम्परया भावनावयववादिना  
नव्यानां मते तु ' प्राव न्येन व्यपदेशा भवन्ति ' इति न्यायेन वाक्यीयाङ्गत्वस्य श्रौता-  
ङ्गत्वमेव वदन्तः । न तु लिङ्गिकमङ्गत्वस्य, ' यद्यप्यन्यदेव पशुराग्नेयेव  
मनाता कायो ' इत्यादौ ब्राह्मणवाक्यस्यापि लिङ्गतः प्राबल्यावगमादिति । ' प्रयज-  
शेषेण हवीष्यमिधारयति ' इत्यत्र हविर्द्देशेन प्रयजशेषेणकाभिधारणविधिमभ्युपे-  
त्याऽऽर्थिकविधानां प्रयजशेषोद्देशेनाभिधारणरूपप्रतिपत्तिविधिमभ्युपगच्छता नये, आर्ध-  
कविविकल्पनानुकूलयोग्यतायामतिव्याप्तिस्तु तत्र लिङ्गिकाङ्गत्व इष्टाभ्युपगमादङ्गत्वा-  
न च तत्र प्रयजशेषोपपत्तिपक्ष्याकङ्क्षाैव प्रतिपत्तिविधेः कल्पनात्तस्य लिङ्गवत्त्वत्वा-  
भावेन लिङ्गिकाङ्गत्वाभावः । अभिधारणनिष्ठयोग्यतया अधिकल्पनायामाकाङ्क्षायाः  
सहकारित्वेन लिङ्गस्यैव तत्राभिधारणनिष्ठप्रयजशेषाङ्गताया प्रमाणत्वात् । तत्राऽऽका-  
ङ्क्षायाः प्रमाणत्वेऽङ्गत्वप्रमाणविभागव्याकोपात्पाके समर्थस्यापि देवदत्तस्य पाकाकाङ्क्षा-  
भावे पाके विनियोगादर्शनेनाऽऽकाङ्क्षा विना लिङ्गस्य क्वाप्यविनियोजकत्वात्सर्वत्राऽऽ-  
काङ्क्षाया एवाङ्गत्वप्रमाणत्वात्तौ लिङ्गप्रमाणयानापत्तेश्च ।

अथ श्रुतविधिना प्रयोजशेषकरणकामिधारणस्य हविरुद्देशेन विधावभिधारणे प्रयाजशेषस्य विनियुक्तत्वेन प्रतिपत्त्याकाङ्क्षाया अभावादार्थिकविधिकल्पनानुपपत्तिः । न च यथा ' उत्तरार्धात्स्विष्टकृते समवद्यति ' इत्यत्रोत्तरार्धस्यापादानतया गुणत्वेन विनियुक्तस्याप्यार्थिकविधिकल्पनया प्रतिपाद्यत्व तथेहापीति वाच्यम् । तत्र त्यागांश प्रति विनियुक्तस्याप्युत्तरार्धस्य प्रक्षेपाशीयप्रयोजनाकाङ्क्षयाऽऽर्थिकविधिकल्पनया प्रक्षेपांश प्रति प्रतिपाद्यत्वोपपत्तावपि प्रकृतेऽशभेदाभावेन तदनुपपत्तेः ।

एतेन ' मैत्रावरुणाय दण्डं प्रयच्छति ' इत्यत्र दण्डकरणकदानस्य मैत्रावरुणोद्देशेन विधिरिति भिन्नान्ते दीक्षितदण्डस्य दीक्षाभिष्यञ्जकालम्बनोपयुक्तस्य दानेऽपि विनियोगांशो वाच्यत्वनिर्दण्डान्तप्रयोजकशक्तिकल्पनागौरवपरिहारायाऽऽर्थिकदानप्रतिपत्तिकल्पनया दण्डस्य दानप्रतिपाद्यत्वम् । अनिषेत्तश्च कार्यसंकोचकत्वस्य कृष्णविषाणास्थले क्लृप्तावाकापसंकोचेन दीक्षितदण्डप्रतिपत्त्यवभिद्धिरिति नयैरुक्तम् । तथेहाभिधारणे विनियुक्तस्य श्रुतविधेर्वर्णाक्षेपशक्तिकल्पनागौरवपरिहारायोत्पाप्यप्रतिपत्त्याकाङ्क्षायाऽऽर्थिकविधिरिति कल्पयित्वा प्रतिपाद्यत्वमस्तु, ' दोषो नानुमिते ह्यसौ ' इति न्यायेनाऽऽर्थिके प्रतिपत्तिविधौ धारणप्रयोजकत्वशक्तिकल्पनस्यादोषत्वादिति निरस्तम् । तत्र समानगमनेन मैत्रावरुणोपकारमिद्धेस्त्यागांशेन दण्डप्रतिपत्त्यर्थताया नयैरेव न तत्वात्प्रगुते तद्वितीरसंभवात् ।

न च उत्तरार्धपरिविशिष्टाभिधारणविधौ विशेषणविवेकवश्यकत्वात्तस्यैव धारणाक्षेपशक्तिकल्पनोपपत्तेः न श्रुतविधौ तत्कल्पनप्रयुक्तगौरवावकाशः । मैत्रावरुणायेत्यत्र तु न तदोपकारकत्वरूपं लघीय इति वैषम्यम् । तैत्तिरीयशाखाया ' यद्दीक्षितदण्डं प्रयच्छति ' इति प्रतिपत्तिविधेः श्रुतत्वेन तत्र तदकल्पनाच्चेति चेत् । श्रुतविधौ प्रयाजशेषकरणस्य भावनायामन्वयेऽपि यागार्थतात्त्विकस्योत्तरकालीनविशेषणविध्यधीनत्वान्नतः, पूर्वं प्रयाजशेषप्रतिपत्त्याकाङ्क्षाया अनिवृत्तेर्विशेषणविधेरिव प्रतिपत्तिविधेरपि प्रतिपत्त्याकाङ्क्षयाहकृतलिङ्गरूपमग्र्यमित्त्वेन कल्पनोपपत्तेः । न चैवं विशेषणविधेरपि कल्पयित्वाविशेषण विनिगमनाविरहाद्धारणाक्षेपशक्तिकल्पनोपपत्तेर्दोषो ह्यस्याद्यभिधारणार्थं चार्ज्यं प्राजापत्यवपामिधारणार्थं च शेषस्य धारणीयत्वापत्तिः । तथा च प्रतिपत्तेरेव धारणप्रयोजकत्वोपगमेन सनिहितहविःषु च शेषसमापनोक्तिश्चतुर्थोक्ता विरुध्यतेति वाच्यम् । कालान्तरीयहविरभिधारणार्थं पात्रान्तरोत्पादनगौरवस्यैव विनिगमकत्वेन प्रतिपत्तिविधेरेव धारणाक्षेपशक्तिकल्पनेनाविरोध इत्याशयेन नभ्यमतमव्यतासंभवात् ।

इदं च लिङ्गं द्विविधम् । सामान्यसंबन्धबोधकप्रमाणसापेक्षं तदनपेक्षं चेति । स्वप्रमेयो-  
द्देश्यतावच्छेदकव्यापकधर्मावच्छिन्ननिरूपितस्वप्रमेयाङ्गताभिष्टसंबन्धबोधकप्रमाणसापेक्षत्वं  
सामान्यसंबन्धबोधकप्रमाणसापेक्षत्वम् । अस्ति चेदं 'बहिर्देवसदनं दामि' इत्यादिमन्त्र-  
लिङ्गे । अत्र मन्त्रलिङ्गकल्पश्रुतौ न लवनत्वेन लवनस्योद्देश्यता । विनाऽपि मन्त्रं  
प्रकारान्तरेण स्मृत्वा लवनसंभवेनाऽऽनर्थक्यत्वात् । अपि त्वपूर्वीयलवनत्वेन । न च तेन  
रूपेण मन्त्राद्बोधः सम्भवति । तस्य लवनत्वमात्रेण बोधकत्वात् । न चापूर्वीयलवनत्वेन  
बोधं विनाऽनेन मन्त्रेणापूर्वीयलवनं प्रकाशयेदिति निरुक्तोद्देश्यतावच्छेदकावच्छिन्नवाच-  
कपदघटितश्रुतिकल्पनं सम्भवति । अतोऽपूर्वीयलवनत्वेन बोधार्थं प्रकरणादिरूपप्रमाणा-  
न्तरमपेक्षणीयम् । तत्र दर्शपूर्णमासप्रकरणेऽस्य मन्त्रस्य पाठादर्शपूर्णमाससंबन्धि किंचिदनेन  
प्रकाशयेदित्यवगते किं तदिदं पेश्याया लवनमिति मन्त्रलिङ्गतोऽवगम्यते । अतो मन्त्र-  
लिङ्गप्रमेयदर्शपूर्णमासापूर्वसंबन्धिलवनत्वव्यापकदर्शपूर्णमासापूर्वसंबन्धित्वावच्छिन्ननिरू-  
पितमन्त्रनिष्ठसंबन्धबोधकप्रमाणसापेक्षत्वादस्य लिङ्गस्य सामान्यसंबन्धबोधकप्रमाण-  
सापेक्षत्वम् । एव पृषानुमन्त्रणमन्त्रं यागानुमन्त्रणमिति समारूयया यागसामान्यापूर्व-  
संबन्धि किंचिदनेन मन्त्रेण प्रकाशयेदित्यवगते किं तदिदं पेश्याया पृषेति मन्त्रलिङ्गाद-  
वगम्यते । अतो लिङ्गप्रमेयपृषनिष्ठनिजातीययागापूर्वसाधनत्वरूपोद्देश्यतावच्छेदकव्याप-  
कयागसामान्यापूर्वसाधनत्वावच्छिन्ननिरूपितमन्त्रनिष्ठसंबन्धबोधकसमारूपासापेक्षत्वाच्छि-  
ङ्गस्य निरुक्तप्रमाणसापेक्षत्वम् । यत्र तद्देश्यस्वरूप आनर्थक्यभावेनापूर्वसाधनत्वादि-  
बोधार्थं न प्रकरणाद्यपेक्षा । यथा, अर्थज्ञानस्य सामर्थ्यात्कर्मानुष्ठानाङ्गत्वे । तत्र  
लिङ्गस्य सामान्यसंबन्धबोधकप्रमाणानपेक्षत्वम् ।

लिङ्गस्य चाशब्दत्वेनाविधायकत्वाद्विहितत्वघटितनिरुक्ताङ्गत्वे साक्षात्प्रमाणत्वासं-  
भवेन विधायकश्रुतिवत्प्रमाणान्निरितप्रामाण्यस्यानन्तरितप्रामाण्यश्रुतितो दीर्घत्वम् । अत  
एव 'कदाचन स्तरीरसि' इतिन्द्रप्रकाशिकाया ऋचो यावलिङ्गादिन्द्रोपस्थानार्थत्वं  
कल्पयते तावत् 'ऐन्द्रव्या गार्हपत्यमुपतिष्ठते' इति श्रुत्या गार्हपत्योपस्थानार्थत्वमैन्द्र्यधि-  
करणे निरूपितम् । न चोपक्रमस्थताद्वितश्रुत्येन्द्राङ्गत्वावगमाच्च गार्हपत्योपस्थानाङ्गत्व-  
मिति वाच्यम् । लाघवाच्चयन्मानद्रव्योद्देश्यत्वसमानितयाखण्डोपाधिखूपदेवतात्वशक्तस्य  
तद्वितस्य प्राधान्येन प्रतिपाद्यत्वरूपसखण्डोपाधिखूपदेवतात्वे लक्षणाङ्गीकारेण प्रकृते त-  
द्वितस्य श्रुतित्वाभावादिन्द्रोद्देशेन विधावेकप्रसरतामङ्गापत्तेश्च । चयनप्रकरणपठितेनेत्येति  
वचनेन चयनानुपयोगीन्द्रप्रकाशकत्वेन विधानानुपपत्तेश्च । गार्हपत्यस्य तु साधनत्वेन  
चयनसंबन्धित्वेऽपि चयनसत्कार्यत्वेऽपि पत्तेश्च । अतश्च शक्त्योपस्थितेन्द्रप्रकाशकत्वमा-

दायेन्द्येति संज्ञामुपपाद्य गौणसामर्थ्यसहकृततृतीयाश्रुत्या गार्हपत्यप्रकाशकत्वमे-  
वास्या ऋच इति ध्येयम् । मुख्यसामर्थ्यरूपलिङ्गविरोविगौणसामर्थ्यस्य श्रुतिसहाय-  
त्वेऽपि न स्वतो विनियोजकत्वम् । अत एव दर्शपूर्णमासप्रकाशपठितस्य ' बर्हिर्दे-  
वसदनं दामि ' इति मन्त्रस्य शक्त्या बर्हिर्देवनाङ्गत्वं न तु गौण्योलपराजित्वना-  
ङ्गत्वमित्युक्तं तृतीये ॥

( इति— लिङ्गनिरूपणम् । )

=====

॥ अप वाक्यं निरूप्यते ॥

पदसमभिव्याहारो वाक्यम् । यथा ' धेनुर्दक्षिणा ' ' उच्चैर्ऋचा क्रियते ' इत्यादौ ।  
' ऐन्द्या गार्हपत्यमुपातिष्ठते ' इत्यादिश्रुतिस्थले पदसमभिव्याहाररूपवाक्यसत्त्वेऽपि  
' प्राधान्येन व्यपदेशा भवन्ति ' इति न्यायेन श्रौताङ्गत्वस्यैव व्यवहारो न तु वाक्यी-  
याङ्गत्वस्येति प्राञ्चः । नव्यास्तु, अङ्गत्वघटकीभूतपरोद्देश्यताकृतिकारकत्वान्यतर-  
पदार्थकल्पनानुकूलः श्रुतपदसंनिधिः । कल्पनाशब्देन च सासर्गिकविषयताशालिशब्द-  
बोधलक्षणान्यशाब्दबोधान्यतरद्विवक्षितम् । अतः संसर्गविषया भासमानकरणता-  
कस्य ' धेनुर्दक्षिणा ' ' उच्चैर्ऋचा क्रियते ' इत्यादेः, लक्षणया भासमानकर्मत्वस्य  
' प्रयाजशेषेण हवींष्यमिधारयति ' ' सक्तन् जुहोति ' इत्यादेश्च संग्रहः । श्रुतिघटित-  
पदसन्निधेरङ्गत्वघटकीभूतपरोद्देश्यताकृतिकारकत्वान्यतरनिरूपितसासर्गिकविषयताशालि-  
शब्दबोधलक्षणान्यशाब्दबोधान्यतररूपनिरुक्तकल्पनानुकूलत्वाभावाच्चातिव्याप्तिरित्या-  
हुः । पूर्ववदङ्गत्वैकदेशबोधप्रयोजकत्वेनाङ्गत्वप्रमाणत्वसूचनायाङ्गत्वघटकीभूतेति, न  
त्वङ्गत्वघटकत्वस्य लक्षणे निवेशः । प्रयोजनाभावात् । परोद्देश्यताकृतिकारकत्वपदेन च  
कर्तृत्वकर्मत्वकरणत्वसंप्रदानत्वापादानत्वाधिकरणत्वान्यतम विवक्षितम् । संसर्गमर्या-  
दया भासमानकरणताके लिङ्गकल्पितवाक्येऽतिव्याप्तिवारणाय श्रुतेति । कर्तृत्वाद्यन्यत-  
मशक्तिज्ञानजन्यकर्तृत्वाद्यन्यतमशाब्दबोधप्रयोजकपदसमभिव्याहारो वाक्यमिति तु  
उपायः ।

नीलो घट इत्यादिसमभिव्याहारवारणाय प्रयोजकान्तम् । श्रुतिस्थलीयपदसमभि-  
व्याहारवारणायान्यन्तं शाब्दबोधविशेषणम् । ' धेनुर्दक्षिणा ' इत्यादिपदसमभिव्या-  
हारप्रयोज्यशाब्दबोधस्य धेन्वादिशक्तिज्ञानजन्यत्वात्प्रथमतः कर्तृत्वाद्यन्यतमेति । नीलो  
घट इत्यादिपदसमभिव्याहारवारणाय द्वितीयं कर्तृत्वाद्यन्यतमेति । निरुक्तशाब्दबोध-

प्रयोजकत्वं निरुक्तशब्दबोधानुकूलाकाङ्क्षायोग्यतादिमत्त्वम् । तेन करणत्वादावगृही-  
ततृतीयादिशक्तिकस्य विपरीतव्युत्पन्नस्य 'व्रीहिभिर्यजेत' इत्यादिश्रुतिस्थलीयप-  
दसमभिव्याहारात्कर्तृत्वाद्यन्यतमसंसर्गकव्रीह्यादिप्रकारकयागादिविशेष्यकशब्दबोधेऽपि  
नातिव्याप्तिरिति ध्येयम् ।

नन्वेवम् 'औदुम्बरो यूषो भवति' इत्यादौ वाक्योदाहरणत्वपक्षावौदुम्बरताया  
वाक्यीययूपाङ्गत्वमुपेक्ष्य 'पशुनाप्नोति' इति द्वितीयादिश्रुतिप्रमाणकपदङ्गत्वस्यैवो-  
चितत्वादौदुम्बराधिकरणसाधितयूपाङ्गत्वविरोधः । अत एव सनिध्यनुग्रहादपि न  
वाक्यीययूपाङ्गत्वाङ्गीकार इति चेन्न । यूपकर्तृकभवनाक्षिप्ताया मावनाया यूपेतरस्य कर्म-  
त्वेनान्वेतुमयोग्यत्वात्, आश्रयालम्बने च श्रौतपञ्चङ्गत्वायोगात्तत्र वाक्यीययूपाङ्गत्वस्वी-  
कारात् । न च 'सोमापौष्णं प्रतमालभेत पशुकामः' इति प्रकृतस्य  
त्रिवर्षपशुसाध्यस्य यागस्यौदुम्बराश्रयत्वं संभवति । न च स्वमापनद्रव्यपरिच्छेदद्वारका-  
श्रयत्वासंभवेऽपि, अतिदेशप्राप्तपशुनियोजनाङ्गयूपपरिच्छेदद्वारकाश्रयत्वं न भव । यूप-  
स्येव जुह्वादीनामातिदेशप्राप्तत्वेन तत्परिच्छेदस्यापि द्वारतापत्तां यूपानुवादानुपपत्तेः ।  
अत एवाऽऽतिदेशिकपशुनियोजनयूपद्वाराऽऽश्रय इत्यपि न ।

अथ 'यद्यपि चतुरवृत्ती यजमानः पञ्चावृत्तेन वषा कार्या' इत्यत्रावदानानुवादेन  
पञ्चत्वविधिमङ्गीकृत्य हृदयाद्यवदानेऽपि पञ्चत्वमिद्धि मिद्वान्तिता दर्शमे । वषावद-  
मवयुत्यानुवाद उपलक्षणं वा सत्त्वानुवादः । तथाऽत्रापि यूपपदमवयुत्यानुवाद उप-  
लक्षणं वा स्यादिति चेन्न । तत्र हि हृदयादिषु पञ्चावदानाभावे चतुरवृत्तानुपपत्त्य-  
वदानस्यातिदेशादेव प्राप्तेः 'एकादश वै पशोरवदानानि तानि द्विद्विरवदति' इत्यस्य  
वैयर्थ्यापत्त्याऽवदानस्य निरुक्तानुवादत्वस्वीकारः । तदा हि, अवदानमात्रोद्देशेन पञ्च-  
त्वविधौ हृदयाद्यवदानेष्वपि पञ्चत्वप्राप्तेर्हविषलवदानप्राप्तौ हृदयवदानविधिसंख्यातिरिक्त-  
त्वेन सार्थकः । न च हृदयादिष्वपि जामदग्न्यादीनां पञ्चावदानस्य तिदेशादेव प्राप्ते-  
स्तेषां हविषलवदानप्राप्तौ हृदयवदानविधिः सार्थक इति नव्योक्तं युक्तमिति वाच्यम् ।  
तथाऽपि विधेः पाक्षिकफलत्वमुपेक्ष्य वषापदस्यैकस्यैव पाक्षिकानुवादत्वाच्चिन्त्यात् । प्रकृते  
तु न कस्यापि वैयर्थ्यादिकमिति किमिति यूपपदस्य पाक्षिकानुवादत्वाङ्गीकारः ।

इदं च प्राचीनाभ्युपेतवाक्यार्थानुसारेणोक्तम् । वस्तुतस्तु, अवदानोद्देशेन पञ्चत्व-  
विधौ हृदयादिवाक्यैर्हृदयाद्येकादशेतराङ्गत्ववदानस्य परिमरुत्यानत्वाद्वाप्यामवदानस्यै-  
वामावे पञ्चत्वप्रसक्त्यभावाद्वापानुवादानुपपत्तेरेकप्रमरतामङ्गापत्तेः नाथ वाक्यार्थः  
रुमङ्गसः । किं तु पञ्चत्वविशिष्टावदानान्तरस्यातिदेशतः पूर्वप्रवृत्त्या पञ्चत्वविशिष्टप्रा-



कृतावदानस्य वा वपोद्देशेन विधिस्तस्यैवोपस्थितत्वात् । हृदयादिवाक्ये हृदयाद्युद्देशेन विधिरिति हृदयादिषु तदङ्गपञ्चत्वप्राप्तिरिति नव्यमताश्रयणे न वपापदम्यावयुन्यानुवाद-  
त्वादिप्रसक्तिः । परं तु नव्यमतेऽवदानविधिसमकालप्रवृत्ताया हृदयाद्यवदानविधिना तदु-  
त्तरप्रवृत्तौ द्व्यवदानविधिपाक्षिकफलकत्वापत्त्यतिरिक्तप्रबलप्रमाणं न पश्यामः ।

किं च पञ्चत्वविशिष्टावदानान्नरस्य वपोद्देशेन विधावदानोद्देशेन पञ्चत्वविशेषण-  
विधिकल्पनायामवदानस्वरूप आनर्थक्यप्राप्तौ वपाभ्यासापूर्वसाधनत्वलक्षणाया आवश्यक-  
कत्वादधृदयाद्यवदानेषु कथं पञ्चत्वप्राप्तिः । न ह्यभ्यासविशेषधर्मस्याभ्यासान्तरे प्राप्तिः  
सम्भवति । उपदेशस्याभ्यासविशेषविषयत्वात्, अतिदेशस्याभ्यासयोः प्रकृतिविकारभा-  
वाभावेनासम्भवात् । पञ्चत्वविशिष्टप्राकृतावदानस्यैव वपोद्देशेन विधौ तु प्रकृतविधेरैव  
वपाभ्यासापूर्वसाधनीभूतावदाने पञ्चत्वविधौ तात्पर्यान्नावदानान्तरे पञ्चत्वविधिः सम्भव-  
तीति तदधिकरणसिद्धान्तश्चित्य एवेति न वपापददृष्टान्तेन यूपपदस्यावयुन्यानुवादत्वा-  
दीति । अतश्चाऽऽश्रयालामात्रं पशूद्देशेनौदुम्बरत्वविधिः सम्भवतीति वाक्याद्युपाङ्गत्वमे-  
वौदुम्बरतायाः । न च प्रकारान्तरेणाऽऽश्रयालामेऽपि प्रकृतवाक्य एवौदुम्बरत्वकरण-  
कपशुकर्मकयुपाश्रयकभावनाविधानाद्युपात्मकौदुम्बरत्वाश्रयलाम् । आश्रयत्वस्य साध्य-  
त्वातिरिक्तस्य दुर्बलत्वेन भावनाया अनेककर्मकत्वाद्वाक्यभेदापत्तेः ।

यत्तु राणके ' अतिदेशप्राप्तस्य पशुनियोजनस्य यूपद्वाराऽऽश्रयत्वमाशङ्क्य प्रकृतौ  
हि प्रत्यक्षोपदिष्टस्य होमप्रणयनादेः पश्चात्साधनापेक्षाया पयश्चमसादिवत्फलार्थस्यापि  
गोदोहनादेराश्रयीभूतसाध्यापेक्षादर्शनादुभयाकाङ्क्षावशात्साधनत्वमवस्यति । न चैता-  
वताऽङ्गत्वमसङ्गः । तादर्थ्येन विधानाभावात् । अत एव गुणकामप्रयोगे प्रासङ्गिकोप-  
कारिणा गोदोहनादिना कार्यसिद्धौ चमसादेरङ्गत्वेन तदभावे वैगुण्यावः ।  
विकृतौ त्वखण्डकरणोपकारमुन्नेन खण्डोपकारप्राकृतखादिरत्वादिविशिष्टस्यैव पशुनियो-  
जनस्यातिदेशात्साधनानाकाङ्क्षस्य परार्थविहितसाधनान्तरग्राहकत्वं न युक्तम् । अन्य-  
तराकाङ्क्षहेतुकस्य सम्बन्धस्थेतराकाङ्क्षोद्भावनपूर्वकत्वाद्विधिमन्तरेण चाऽऽकाङ्क्षानु-  
त्थापनात् ' इति परिहृतम् । तच्चिन्त्यम् । प्रणयनस्य श्रुत्यवगताङ्गताकचमसेन  
निराकाङ्क्षतया गोदोहनाश्रयत्वस्योभयाकाङ्क्षालम्ब्यत्वासम्भवाद्गोदोहनादेः फलसाधन-  
ताबोधनसमकालमेव हि प्रणयने चमससाध्यत्वबोधः, तदैव प्रणयनस्य निराकाङ्क्षं  
गोदोहने फलसाधनत्वान्यथानुपपत्तिमूलकाकाङ्क्षाबलम्भः, प्रणयने गोदोहनसाध्यत्व  
बोधस्तु तदुत्तरकालीन इति सर्वतो बलवती ह्यन्यथानुपपत्तिरिति न्यायेन गोदोहनीय

१ राणकापरनामधेयन्याससुधायामौदुम्बराधिकरणे (अ० १ पा० २ अ० २ सू० २२) इत्यत्र  
महोमेश्वरोक्तमनुवदति—यजु राणक इत्यादिना ।

फलसाधनत्वान्यथानुपपत्त्या निराकाङ्क्षस्यापि प्रणयनस्याऽऽकाङ्क्षामुत्थाप्य गोदोहना-  
श्रयत्वाङ्गीकारः । काम्यं नित्यस्य बाधकमिति न्यायेन काम्यप्रयोगे चमसस्यानङ्गत्वम् ।  
इत्यमेव चोत्पत्तिशिष्टसोमेन निराकाङ्क्षस्यापि ज्योतिष्टोमस्य फलोद्देशेन विधीयमानो-  
द्भिदुणाश्रयत्वमुद्भिदधिकरणे पूर्वपक्षाद्युक्तं संगच्छते । अत एव प्रबलप्रमाणावगतसाध-  
नान्तरावरुद्धक्रियायाः फलार्थगुणाश्रयत्वं स्थानप्रमाणकमेव । दध्याद्याश्रयत्वस्य प्राकर-  
णिकत्वव्यवहारस्तु संनिधिपाठनिबन्धनः । अतः प्राकृतखादिरत्वावरुद्धेऽपि यूपे,  
औदुम्बरतानिवेशसंभवादाश्रयत्वं संभवत्येवेत्यस्मदुत्तरित्यैवाऽऽश्रयत्वखण्डनमित्यलम्-  
नया प्रासङ्गिकचिन्तया ।

न च ' धेनुर्दक्षिणा ' ' उच्चैर्ऋचा क्रियते ' ' सह श्रपयति ' इत्यादिषु यथाक्रमं  
दक्षिणोद्देशेनाभेदसंबन्धेन धेनोः, ऋग्वेदविहितकर्मोद्देशेन मन्त्रघटितपरम्परासंबन्धे-  
नोच्चैष्ट्वस्य, श्रपणोद्देशेन स्वरूपसंबन्धेन साहित्यस्य च विधेयत्वात्कर्तृत्वाद्यन्यतमत्वस्य  
शाब्दबोधाविषयत्वेनाव्याप्तिरिति वाच्यम् । वस्तुनो धेनुवार्त्ता करणत्वेन भावनान्व-  
यस्यैव तत्तदुदाहरणे विवक्षितत्वात् । तथा हि । ' धेनुर्दक्षिणा ' इत्यत्र तावत्सम्बन्धयोः  
परस्परान्वयाभावात् । ' न हि क्रियारहितं वाक्यमस्ति ' इति न्यायेन क्रियापदाध्या-  
हार आवश्यकः । तत्र च भावनाया भाव्यापेक्षाया दक्षिणापदस्य दक्षिणाकार्यपरतया  
भाव्यसमर्पकत्वम् । करणाकाङ्क्षाया च करणतासंसर्गेण धेनुपदार्थस्य धेनुपदोत्तरप्रप-  
माया वा करणत्वलक्षणया धेनुकरणत्वस्य भावनायामन्वयः । धेनुर्दक्षिणयोरभेदबोधस्तु  
पार्थिकः । धेनुत्वैकत्वयोर्विधाने वाक्यभेदस्तु विशिष्टकारकविधानादनाशङ्क्यः ।

एवम् ' उच्चैर्ऋचा क्रियते ' इत्यत्र वेदोपक्रमानुरोधाद्वातुना, ऋग्वेदविहितकर्म-  
लक्षणात्तस्य च प्राप्तत्वेन भावनायामुद्देश्यत्वेनान्वये जाते करणाकाङ्क्षायामुच्चैष्ट्वस्य  
मन्त्रघटितपरम्परासंबन्धावच्छिन्नकरणतासंसर्गेण भावनान्वयः । न तु मन्त्रघटितपरम्प-  
रासंबन्धमात्रेण । तथात्वे भावनायाः करणाकाङ्क्षोपशान्त्यभावात् । एवं ' सह  
श्रपयति ' इत्यत्रापि प्रमाणान्तरप्राप्तश्रपणोद्देश्यकभावनाया साहित्यस्य कर्तृत्वाद्यन्य-  
तमसंसर्गेणैवान्वयः । तथा हि । दर्शपूर्णमासयोः ' यस्य हविर्निरुप्तं पुरस्ताच्चन्द्रम्,  
अभ्युदियात्स त्रेधा तण्डुलान्विभजेत् । ये मध्यमाः स्युस्तानग्रथे दात्रे पुरोडाशमष्टाक-  
पाळं निर्वपेत् । ये स्थविष्ठास्तानिन्द्राय प्रदात्रे दधश्चरुम् । येऽणिष्ठास्तान्विष्णवे  
शिविविष्टाय ' शृते चरुम् ' इति श्रुतम् । तत्रामावास्याकर्मणश्चन्द्राम्युदयावाच्छिन्न-  
दिनप्रारम्भे निमित्ते त्रेधा तण्डुलानिति वाक्येनापनीतपूर्वदेवतासंबन्धकानां प्रकृतहवि-  
षामेव देवतान्तरसंबन्धबोधनार्थानि त्रीण्युत्तरवाक्यानि न तु कर्मान्तरविधायकानि ।

अपरित्यक्तपूर्वकर्मसंबन्धकप्रकृतहविषामेव देवतान्तरसंबन्धात् । अत एव पूर्वहवि-  
 देवतान्तरसंबन्धस्य निरूपकीभूतयागापेक्षायाम् ‘ ऐन्द्रवायव गृह्णाति ’ इत्यत्रेव पूर्वप्रकृत-  
 यागा एव निरूपकाः । अत आग्नेयस्य मध्यमादिभेदेन वारत्रयमावृत्तिः । दधिवाग-  
 पयोयागयोः स्थविष्ठाणिष्टसाध्ययागाम्यां साम्यासाम्यां सह तन्त्रेणानुष्ठानमिति  
 सिद्धान्तितं धेष्टे । तत्र च मध्यमाद्युद्देशेन दातृत्वादिगुणविशिष्टदेवताविधिः ।  
 समानाधिकरणपदस्थले परम्परान्वयस्य क्लृप्तत्वात् । अतो न विधेयानेकत्वनिमित्तको  
 वाक्यभेदः । उत्तरवाक्ययोः द्रव्यद्वयोद्देश्यत्वव्युक्तवाक्यभेदस्तु स्वीक्रियते । अम्य-  
 दितेष्टिप्रकरणस्य ‘ सह श्रपयति ’ इति वाक्येन संप्रतिपन्नदेवताकहविषः सहश्रपण-  
 विधानाच्चरुत्वाधिकरणत्वे आर्थिके अनुद्यते । अतो द्रव्यदेवताविशिष्टभावानन्तरविधि-  
 पक्षे गौरवापत्तेर्द्रव्योद्देशेन देवतान्तरविधिपक्ष एव श्रेयानिति प्राञ्चः ।

नव्यास्तु—समानाधिकरणपदस्थले परम्परान्वयस्वीकारे ‘ पञ्चदशान्याज्यानि ’  
 इत्यत्रापि स्तोत्रोद्देशेन पञ्चदशत्वमरूपाविशिष्टाज्यविधानापत्तेः, उत्तरवाक्ययोः स्थवि-  
 ष्ठादिप्रकृतिकस्य पुरोडाशेन मम सहश्रपणापत्त्या चरुत्वविधेरप्यावश्यकत्वात्, द्रव्यो-  
 द्देशेन देवतान्तरविधिपक्षे विधेयानेकत्वनिमित्तकवाक्यभेदापत्तेः, द्रव्यदेवतातद्गुणचरु-  
 त्वादिविशिष्टभावानन्तरविधिपक्ष एव श्रेयानित्याहुः । तत्र च श्रपणविधिं विनैव श्रप-  
 णस्य प्राप्तत्वात्, ‘ सह श्रपयति ’ इत्यनेन संप्रतिपन्नदेवताकहवि श्रपणोद्देशेन साहित्यं  
 विधीयते । तच्चैककालावच्छेदेनैकपात्राधिकरणकत्वम् । निरुक्तैकपात्राधिकरणतासंबन्धे-  
 नाऽऽधारतानिरूपकाधेयतासंबन्धेन भावनान्वयीति कर्तृत्वाद्यन्यतमस्य शाब्दबोधविषय-  
 त्वाज्ज्ञोक्तातिप्रसङ्गः । यद्वैकपत्रवृत्त्येककालावच्छिन्नाधिकरणत्वसंबन्धेन भावनान्वयीति  
 नोक्तदोषः । न च श्रपणानुकूलकृतिरूपभावनाया आत्मवृत्तित्वातिरुक्तसंबन्धैर्निरुक्तसा-  
 हित्यविशिष्टत्वासंभवः । ‘यजेत स्वर्गकामः’ इत्यत्र स्वर्गनिरूपितकरणतासंबन्धेन भाव-  
 नाया यागविशिष्टत्ववच्छ्रपणानुयोगिकनिरुक्ततत्त्वसंबन्धेन निरुक्तसाहित्यविशिष्टत्वस्यापि  
 प्रकृतभावनाया संभवात् । यदि तु तत्र करणतानिरूपकोद्देश्यकत्वमेव संबन्धः । तर्हि  
 प्रकृतेऽपि निरुक्ततत्त्वसंबन्धानुयोगिश्रपणोद्देश्यकत्वमेव संबन्ध इति न काऽप्यनुपपत्तिः ।  
 अथ श्रपणोद्देशेन साहित्यविधौ दध्नः, पयसः श्रपणाभावात्तत्र कथं साहित्य-  
 प्रतीतिः । अत एवायं साहित्यविशिष्टश्रपणविधिः । तत्राऽऽग्नेयद्रव्ये श्रपणप्राप्तावपि  
 दधिपयसोस्तत्प्राप्तिरेव विशेषणाशे विधेः फलमिति प्राचीनैरुक्तम् । भवन्मते तु श्रपणाशे  
 विध्यनङ्गीकाराद्दधिपयसोः श्रपण न स्यात्, नितरा च तदुद्देशेन विधीयमान साहि-  
 त्यमिति चेत् । सत्यम् । दधिपयसोर्न प्रमाणान्तरेण श्रपणप्राप्तिः । तथाऽपि श्रपणो-

द्देशेन साहित्यविधौ केनचित्साहित्यावश्यकत्वेऽनुपास्थितयत्किञ्चिद्द्रव्यस्य साहित्य-  
निरूपकत्वकल्पने गौरवल्लाघवेन प्रदानसाहित्यनिरूपकत्वेन वल्लस्योदधिपयसोरेव तन्नि-  
रूपकत्व कल्प्यते । तथा च प्रहरणे शाखासाहित्यवशेन शाखाप्रहरणवदाग्नेयद्रव्य-  
श्रवणे दधिपयसाहित्यवशेन दधिपयसोराप श्रवणविधिः । एव च तृतीयविधिप्रकाराश्र-  
यणेन प्राप्त्युपपत्तौ प्राचां पञ्चमविधिप्रकाराश्रयणमपि, अप्रामाण्यं प्रकटयति । न च  
संप्रतिपक्षदेवताकहवि श्रवणस्यैवोद्देश्यताया प्रमाणाभावात्, श्रवणमात्रस्योद्देश्यत्वे मध्य-  
ममाध्ययागाभ्यासीयश्रवणेऽपि केनचित्साहित्यापत्तिरिति वाच्यम् । लाघवानुरोधेन  
प्रदानसाहित्यनिरूपकनिरूपितसाहित्यस्यैवात्र विधेयत्वेन पुनरुपेयन्यायेन विधेयसाम-  
र्थ्यानुरोधेनोद्देश्यसकोचात्संप्रतिपक्षदेवताकहवि श्रवणस्यैवोद्देश्यत्वे मध्यममाध्ययागी-  
यश्रवणे साहित्यप्रसक्तेरिति ध्येयम् ।

केचित्तु—समभिव्याहारो वाक्यमिति प्राचीनप्रवादस्य साध्यत्वादिवाचकद्वितीयाद्यभावे  
सति वस्तुतः शेषशेषिणोः सहोच्चारण वाक्यमित्यर्थः । स्वप्रकृत्यर्थनिष्ठशेषित्वबोधिकानां  
विभक्त्या शेषपदोत्तरत्वेन, स्वप्रकृत्यर्थगतशेषत्वबोधिकानां च शेषपदोत्तरत्वेनाभावे  
सति, इति सत्यन्तार्थः । तेन प्रयाजेषाभिचारणसकृत्वाटविनियोजकवाक्यसंग्रहः ।  
शेषशेषिणोर्वाचकपदयोरिकात्त्वबोधोपयोगिसिद्धिविशेषेणोच्चारणमिति शेषशेषिणोः  
सहोच्चारणमित्यस्यार्थः । तेन न प्रकरणविषयातिप्रसङ्ग इत्याहुः । तत्तु स्वत्वाननुगमा-  
दुपेक्षणीयम् । निरुक्तलक्षण ब्राह्मणवाक्यस्यैव । मन्त्रवाक्यं तु, एकात्त्वबोधोपयोगि  
मन्त्रपदसमभिव्याहारः । अत एव 'देवस्य त्वा सवितु, प्रसवेऽश्विनोर्बाहुभ्यां पूष्णे  
हस्ताभ्यां निर्वपामि' इति मन्त्रे कर्तृत्वाद्यन्यतमशक्तिज्ञानजन्यस्य कर्तृत्वाद्यन्यतमसं-  
सर्गकस्य कर्तृत्वाद्यन्यतमलक्षणाज्ञानजन्यस्य वा कर्तृत्वाद्यन्यतमशब्दबोधस्याजननेऽपि,  
उक्तपदसमभिव्याहाररूपवाक्यान्तरात्, देवस्य त्वादपदानां स्वार्थविशिष्टनिर्वापप्रकाशन  
द्वारा निर्वापाङ्गत्वम् । विधिवाक्यमन्त्रवाक्ययोरयमपरो विशेषः । यद्विधिवाक्ये कर्तृ  
त्वाद्यन्यतमलक्षणया संसर्गविषया तज्ज्ञानाङ्गीकारेण वा स्वत एव विनियोजकत्वम् ।  
मन्त्रवाक्ये तु देवस्य त्वादपदैर्निर्वाप प्रकाशयेदित्यादिवाक्यान्तरकल्पनया । देवस्य

१ अत्र चैव विधिप्रकारा अनुसंधेयाः । शुद्धधात्वर्थकरणकभावनाविधि, आद्यो विधिप्रकारः ।  
यथा 'अग्निहोत्रं जुहोति' इति । अन्योद्देशेन तद्विधिरपरः । यथा 'अग्निहोत्रं जुहुयात्स्वर्गकामः' इति ।  
धात्वर्थोद्देशेनान्यकरणकभावनाविधिस्तृतीयः । यथा 'दध्ना जुहोति' इति । अन्योद्देशेनान्यकरण-  
कभावनाविधिचतुर्थः । यथा 'दध्नेन्द्रियकामस्य जुहुयात्' इति । गुणविशिष्टधात्वर्थकरणकभावना-  
विधि पञ्चमः । यथा 'सोमेन यजेत' इति । अन्योद्देशेन गुणविशिष्टधात्वर्थकरणकभावनाविधिः  
षष्ठः । यथा 'सौर्ये चरं निर्वपेद्रज्जावचेसकामः' इति । अत्र च पूर्वपूर्वविधिप्रकारापेक्षयोस्ततो-  
ऽपि दौर्बल्यमनुसंधेयम् । २ ( अ० ६ पा० ४ अ० ८ ) अत्रत्येनेति शेषः ।

स्वादिपदानां मन्त्रषट्कपदार्थत्वाभावेन विध्यभावेन च मन्त्रवाक्यस्य स्वतोऽविनियोजक-  
त्वात् । विध्यमावादेव च देवस्य स्वादिपदार्थानां निर्वाणल्लत्वमपि न स्वतो मन्त्रवाक्यग-  
म्यम् । अपि तु श्रुतिषट्कवाक्यान्तरकल्पनयेति बोध्यम् । अत्र विधिवाक्यस्य योग्यताज्ञानं  
विना लक्षणया संसर्गविषया वा कर्तृत्वाद्यन्यतमबोधकत्वाभावेन योग्यतारूपलिङ्गानुमा-  
पकत्वेनाङ्गत्वप्रमाणत्वेऽपि न लिङ्गतो दीर्घत्वम् । प्रत्युत सश्रुतिकवाक्यान्तरकल्पनया  
प्रमाणभूतालिङ्गात्स्वतो विनियोजकत्वेन प्रबलत्वमेव । अत एवाग्नीषोमीयप्रकरणप-  
ठितस्य ' त्वं ह्यग्ने प्रथमो मनोता ' इति मनोतामन्त्रस्य केवलाग्निप्रकाशकम्योपयदेवत्या-  
ग्नीषोमीये विनियोगासंभवाज्ज्योतिष्टोममहाप्रकरणरूपमामान्यमबन्धबोधकप्रमाणसहकृत-  
लिङ्गेन केवलाग्निदेवताके सवनीय उत्कर्षप्राप्तौ ' यद्यप्यन्यदेवत्यः पशुराग्नेयैव मनोता  
कार्थ ' इति ब्राह्मणवाक्येन लिङ्गत्वावेनाग्नीषोमीयाङ्गत्वमित्युक्तं दर्शमे ।

मन्त्रवाक्यस्य तु सामर्थ्यकल्पनाद्वारा सश्रुतिकवाक्यान्तरकल्पकस्य द्व्यन्तरितप्रामा-  
ण्यकतया श्रुतिकल्पनारूपैकान्तरितप्रामाण्यकाल्लिङ्गादुत्पन्नत्वम् । अत एव ' स्थानं ते  
सदनं करोमि । घृतस्य धारया सुशेव कल्पयामि । तस्मिन्त्संदिमृते प्रतितिष्ठ ब्रीहिणा  
मेघ सुमनस्यमानः ' इत्येकान्वयबोधोपयोगिपदसंनिधिरूपाद्वाक्यात्संपूर्णस्य सदनल्लत्व-  
प्रसक्तौ तद्व्याघेन लिङ्गात्पूर्वार्धस्य सद्ने, उत्तरार्धस्य सादनेऽपि विनियोगः । तच्छ-  
ब्दस्तु ' तप्ते पयसि दधानयति । सा वैश्वदेव्याभिष्टा ' इत्यत्रैव वाक्यान्तरीयार्थपरा-  
मर्शकत्वेन युज्यत इत्युक्तं बलानलंघिकरणे ।

( इति-वाक्यनिरूपणम् । )

=====

॥ अथ प्रकरणं निरूप्यते ॥

अथ किं प्रकरणम् । न तावत्संनिधिपठितत्वम् । सर्वस्यैव यत्किञ्चित्संनिधिपठित-  
त्वेन सर्वाङ्गस्वापत्तेः । न च तत्संनिधिपठितत्व तद्विनियोजकप्रकरणमिति विशिष्य  
निर्वचनालोक्तदोषः । अहगाना प्रधानसंनिधिपठितत्वेन प्रधानाङ्गित्वापत्तेः । दर्शपूर्ण-  
मासयोगोद्गोहहनसंनिधिपठितत्वेन तदङ्गत्वापत्तेश्च । अथाश्रुतभाव्यकतत्संनिधिपठितत्वं  
तद्विनियोजकप्रकरणं, प्रधानानां श्रुतभाव्यकत्वालोक्तदोष इति चेत् । न । समिद्याग-  
स्याश्रुतभाव्यकतनूनपाद्यागसंनिधिपठितत्वेन तनूनपाद्यागङ्गित्वापत्तेः । अथ श्रुतभाव्य-  
कत्वे सति अश्रुतभाव्यकतत्संनिधिपठितत्वं तद्विनियोजकप्रकरणम् । समिद्यागस्याश्रुतभा-  
व्यकतनूनपाद्यागसंनिधिपठितत्वेऽपि श्रुतफलकत्वाभावालोक्तदोषः । गोदाहनस्य

दर्शपूर्णमासाङ्गत्ववारणायाश्रुतभाज्यकोति चेत् । विध्वजितो विकृतित्वेन प्रकरणे  
त्वात्प्रभाततन्त्राव्याप्त्यभावेऽपि पिण्डपितृयज्ञस्य श्रुतफलकत्वाभावेन स्वाङ्गप्रकरणित्वा-  
भावेत्ते । प्रयाजादीनां श्रुतभाज्यकप्रोक्षणाङ्गत्वापत्तेः । अतोऽङ्गव्यतिरेकचन प्रकरणमिति  
चेत् । न । संनिधिपठितत्वे सति, इतिकर्तव्यताकाङ्क्षाया एव प्रकरणपदार्थत्वात् ।  
तत्संनिधिपठितत्वविशिष्टकथमावाकाङ्क्षा तद्विनियोजकप्रकरणमिति तु निष्कर्षः ।

अस्ति चेदं प्रयाजादिविनियोजकदर्शपूर्णमासादिकरणकभावनाकथमावाकाङ्क्षात्मकप्र-  
करणे । दर्शपूर्णमासादीनां प्रयाजादिसंनिधिपठितत्वात् । दर्शपूर्णमासादिषु दीक्षणीयादि-  
प्रकरणित्ववारणाय, विकृतेः प्राकृताङ्गप्रकरणित्ववारणाय च विशिष्टान्तम् । प्रया-  
जादीनां पुरोडाशादिरूपद्रव्याङ्गत्ववारणाय कथमावाकाङ्क्षेति । तदुक्तम्, ' असंयुक्तं  
प्रकरणादितिकर्तव्यतार्थित्वात् ' इति । प्रमाणान्तरासंयुक्तमितिकर्तव्यतार्थित्वरूपात्प्रक-  
रणादङ्गमिति सूचार्थः । अत्र श्रुत्यादिप्रमाणान्तरविनियुक्तस्य प्रोक्षणादेः प्रयोजनाका-  
ङ्क्षारूपसहकारिकारणविरहात् प्रधानीयकथमावाकाङ्क्षारूपप्रकरणादङ्गत्वम् । प्रयाजादे-  
रेव प्रयोजनाकाङ्क्षारूपसहकारिकारणवशादङ्गत्वमिति प्रकरणविनियोज्यविषयविशेष-  
वसूचनाय प्रमाणान्तरासंयुक्तत्वोक्तिः, न तु तस्य लक्षणे निवेशः, प्रयोजनाभावात् ।  
प्रधानीयप्रयोजनाकाङ्क्षारूपसहकार्यभावादेवाङ्क्षानां प्रधानसंनिधिपठितत्वविशिष्टकथमावा-  
काङ्क्षावत्त्वेऽपि न प्रधानानामङ्गत्वम् । न च समिधगादेः प्रयोजनाकाङ्क्षारूपसहकारि-  
सत्त्वात्तनूनपाद्यागाङ्गत्वापत्तिरिति वाच्यम् । तनूनपादादेरितिकर्तव्यताकाङ्क्षाकाले समि-  
दादेः प्रयोजनाकाङ्क्षाभावात् । तनूनपादादेः फलवत्त्वावगमोत्तरं हि, इतिकर्तव्यताकाङ्क्षा-  
तदवगमश्च, प्रधानभावनाया इतिकर्तव्यताकाङ्क्षया प्रधानभावनान्वये सति भवेत्, प्रधा-  
नभावेनेतिकर्तव्यताकाङ्क्षायां च स्वप्रयोजनाकाङ्क्षारूपसहकारिवशात्तनूनपात इव समि-  
धोऽप्यन्वयाग्नैराकाङ्क्ष्यमिति न तनूनपाद्यागाङ्गत्वापत्तिः । अत एव उद्योतिष्टोमाश्रि-  
ताना ' पशुकाम उवथं गृहीयात् ' इत्यादिकाम्यसंस्थाना दीक्षणीयादिसंनिहितत्वा-  
विशिष्टकथमावाकाङ्क्षावत्त्वेऽपि न प्रकरणादीक्षणीयादीनां संस्थाङ्गत्वम् । अन्यप्रयुक्ता-  
श्रयसापेक्षगुणफलसंबन्धविषयः पूर्वं दीक्षणीयाद्यङ्गानामाश्रयीभूतज्योतिष्टोमभावनान्व-  
यावश्यकत्वेन प्रयोजनाकाङ्क्षाभावात् । अतो गुणभावनया इतिकर्तव्यताकाङ्क्षायामा-  
श्रयतोऽतिदेशादेव धर्मप्राप्तिरिति नाऽऽश्रयसामानविध्यमित्युक्तं तृतीये, प्रयोजना-  
काङ्क्षाविरहादेव च न फलार्थगुणस्याऽऽश्रयाङ्गत्वम् । पिण्डपितृयज्ञस्य तु श्रुत्याद्यवि-  
नियुक्ताङ्गसत्त्वेऽपि न विनिगमनाविरहात्तदङ्गत्वप्रसक्तिः । कालश्रवणस्यैव प्रधान्ये

विनिगमकृत्वात् । कालादिश्रवणाद्यविशेषे तु बिण्डपितृयज्ञवच्छ्रुत्याद्यविनियुक्तस्यापि फलार्थत्वापत्तेर्न परस्परङ्गत्वापत्तिः । विकृतिर्नाविधिपठितोपहोमानां तु स्वसंनिधिपठितत्वं विशिष्टविधृतिभावनार्थं भावाकाङ्क्षारूपप्रकरणसत्त्वेऽपि न ततोऽङ्गत्वम् । उपहोमेभ्यः बल्लोपकारकत्वेन पूर्वोन्वितैः प्राकृताङ्गैः कथंभावाकाङ्क्षायाः शान्तत्वनोपहोमविनियोगबोधाव्यवहितपूर्वं निरुक्तप्रकरणाभावात् । अपि तु संनिधिरूपस्थानवशाद्विकृत्याकाङ्क्षामुत्थाप्य तत् एवाङ्गत्वम् । न चैवमुत्थाप्याकाङ्क्षायाः प्रकरणलक्षणातिव्याप्तिः । तस्या अपि स्थानवत्त्वप्रकरणत्वेन लक्ष्यत्वात् । उपहोमेषु प्राकरणीकङ्गत्वव्यवहारोपतिस्तु लिङ्गविनियोज्यमन्त्रेषु श्रौताङ्गत्वापत्तिवत्कल्लस्रनिरुक्तकथंभावाकाङ्क्षाया एव तद्व्यवहारनियामकत्वेन निराकार्येति बोध्यम् ।

नव्यास्तु—अवगतफलसंबन्धसंनिहितवाक्यप्रमितपदार्थवृत्ति यत्पूर्वप्रमाणानवगताङ्गताकविषये, इतिकर्तव्यतात्वप्रकारकापेक्षणां तत्प्रकरणम् । अस्ति च दर्शपूर्णमासादौ प्रयाजादिविषये तत् । समिद्यागम्य प्रकरणात्तनूनपाद्यागाङ्गत्ववारणायावगतफलसंबन्धेति पदार्थविशेषणम् । प्रयाजादीनां प्रकरणादसंनिहितज्योतिष्टोमाद्यङ्गत्ववारणाय संनिहितवाक्यप्रमितेति तद्विशेषणम् । अङ्गस्य पूर्वप्रमाणानवगताङ्गताकेति विशेषणाच्च न प्रोक्षणादीनां श्रुतिलिङ्गवाक्यैरवगतत्रैह्याद्यङ्गभावानां प्रकरणाद्दर्शाद्यङ्गत्वापत्तिः । ' वामदेवं गायति ' इत्यादौ प्रमाणान्तरेणानवगताङ्गताकसामविषयेऽवगतफलसंबन्धस्य स्तोत्रस्य स्वसाधनीभूतत्रयक्षराभिव्यक्त्यर्थमपेक्षासत्त्वात्प्रकरणेनाङ्गत्वप्रसक्तौ तद्व्यावृत्त्यर्थमिति कर्तव्यतात्वेनेति विशेषणम् । तस्य ऋगक्षराभिव्यक्त्यर्थं सामापेक्षायामपि सिद्धसामापेक्षायामितिकर्तव्यतात्वप्रकारकत्वाभावादित्याहुः । अत्र समिद्यागादौ तनूनपाद्यागाङ्गत्वस्य प्रोक्षणादीनां प्रकरणाद्दर्शपूर्णमासाङ्गत्वस्य चोत्तरीत्या वारणसंभवादवगतफलसंबन्धेति पूर्वप्रमाणानवगताङ्गताकेति च विशेषणं सूत्रस्थासंयुक्तत्वरूपविशेषणवाङ्मिनियोगप्रयोजकप्रकरणशरीरे प्रकरणविनियोज्यविषयविशेषणार्थमेव ।

अस्तु वा तनूनपादादौ समिद्यागप्रकरणित्वव्यवहाराभावाद्व्यवहारप्रयोजकप्रकरणशरीरेऽवगतसंबन्धेति विशेषणम् । दर्शपूर्णमासादौ प्रोक्षणादिप्रकरणित्वव्यवहारस्य तु सर्वानुभवसिद्धत्वात्तद्वारकविशेषणोपादानं तु, अनुचितमेव ।

अस्तु वा गोदोहनादौ प्रयाजादिप्रकरणित्वव्यवहाराभावात्पूर्वप्रमाणानवगताङ्गताकेति स्वपूर्वप्रवृत्तप्रमाणानवगताङ्गताकेत्यर्थकम् । न तु प्रकरणपूर्वोद्दिष्टश्रुतिलिङ्गवाक्यानवगताङ्गताकेत्यर्थकम् । दर्शपूर्णमासादौ प्रोक्षणादिप्रकरणित्वव्यवहारानापत्तेः । गोदोहनभावनाकथंभावाकाङ्क्षातः पूर्वप्रवृत्तदर्शपूर्णमासभावनाकथंभावाकाङ्क्षारूपप्रकरणेन प्रयाजादीनामङ्गतावगमात् न गोदोहनादिषु तत्प्रकरणित्वव्यवहारः । अत इदं

व्यवहारप्रयोजकप्रकरणलक्षणम् । विनियोजकप्रकरणलक्षणं तु, अस्मदुक्तमेव । तन्नून-  
पादादिषु समिदादिविनियोजकप्रकरणसत्त्वेऽपि समिदादीनामुक्त्तरीत्या तदङ्गत्वस्य वार-  
यितुं शक्यत्वादिति तत्त्वम् ।

केचित्तु—उभयाकाङ्क्षा प्रकरणम् । सा च फलाकाङ्क्षाविशिष्टकथंभावाकाङ्क्षा ।  
वैशिष्ट्यं च स्वाश्रयभावनासंनिहितभावनाश्रितत्वसंबन्धेन । न त्वेकपुरुषावगतत्वा-  
दिना । तेन न विश्वजिदादेः प्रकरणेन दर्शाङ्गत्वम् । उक्तसंबन्धेन यदीयफलाकाङ्क्षा-  
विशिष्टा, निर्णीततदनङ्गत्वकगता या कथंभावाकाङ्क्षा सा तद्विनियोजकप्रकरणमिति  
निष्कर्षः । उक्तं हि 'असंयुक्तं प्रकरणादितिकर्तव्यतापरित्यात्' इति । अत्र पञ्चम्याः  
सामानाधिकरण्यात्कथंभावाकाङ्क्षैव प्रकरणमित्यवसीयते । असंयुक्तपदं च फलाका-  
ङ्क्षोपस्थापकम् । न तु सनिपातिनिवारणमित्याहुः । तदतीव मन्दम् । तथा हि,  
विनियोगफलोपधायकप्रकरणस्य वेद लक्षणं तत्स्वरूपयोग्यस्य वा । नाऽऽद्यः ।  
स्वाश्रयभावनासंनिहितभावनाश्रितत्वसंबन्धेन प्रयाजादिभावीयफलाकाङ्क्षाविशिष्टाया  
श्रुतभाव्यकत्वेन निर्णीतप्रयाजाद्यङ्गत्वकप्रोक्षणादिभावनगतकथंभावाकाङ्क्षाया प्रया-  
जविनियोगरूपफलानुपधायकायामतिव्याप्तेः । प्रधानकथंभावाकाङ्क्षारूपप्रकरणेन फल-  
वत्त्वेऽवगते तन्नूनपाद्यागीयकथंभावाकाङ्क्षोदयात्निर्णीतानङ्गत्वकतन्नूनपाद्यागगताया तस्या-  
मुक्तसंबन्धेन समिद्यागीयफलाकाङ्क्षाविशिष्टत्वेनातिव्याप्तेः । न च प्रधानकथंभावेन  
तन्नूनपाद्यागीयफलवत्त्ववगमसमकालमेव समिद्यागस्यापि फलवत्त्ववगमेन फलाकाङ्क्षो-  
परमात्तदुत्तरकालीनतन्नूनपाद्यागीयकथंभावाकाङ्क्षाया न तद्वैशिष्ट्यमिति वाच्यम् ।  
आलोकपरामर्शजन्यानुमि । सामानाधिकरण्यसंबन्धेनातीतधूमपरामर्शवैशिष्ट्यस्येवोक्त-  
संबन्धेनातीतसमिद्यागीयफलाकाङ्क्षावैशिष्ट्यस्य तन्नूनपाद्यागीयकथंभावाकाङ्क्षायां सत्त्वे  
बाधकाभावात् ।

यदि तु धूमपरामर्शन्यतादच्छेदकोट्युक्तदोषवारणाय स्वाव्यवहितोत्तरत्वसंबन्ध-  
स्यापि निवेशवदत्र समानकालीनत्वसंबन्धस्यापि निवेश इत्युच्यते ततो निर्णीततदनङ्ग-  
त्वेति व्यर्थम् । अङ्गवर्थंभावाकाङ्क्षाय मुक्तसंबन्धेनातीतप्रधानफलाकाङ्क्षावैशिष्ट्यवि-  
रहेणातिव्याप्त्यभावात् । तस्य तद्वारकत्वेन त्वदभिप्रेतत्वात् । न द्वितीयः । अङ्गकथं-  
भावाकाङ्क्षायाः प्रधानविनियोगस्वरूपयोग्यप्रकरणत्वेऽपि प्रधानफलाकाङ्क्षारूपसह-  
कारिविरहात्, तन्नूनपाद्यागकथंभावाकाङ्क्षायाः समिद्यागविनियोजकप्रकरणत्वेऽपि समि-  
द्यागफलाकाङ्क्षारूपसहकारिविरहादेवाङ्गत्वप्रसङ्गवारणोपपत्तौ फलाकाङ्क्षावैशिष्ट्य-  
निवेशस्य निर्णीततदनङ्गत्वनिवेशस्य च व्यर्थत्वात् । तदुभयनिवेशेऽपि प्रयाजादीनां



प्रोक्षणाद्यङ्गत्ववारणाय फलाकाङ्क्षायाः सहकारित्वकल्पनाया आवश्यकत्वादिति दिक् ।

एतस्य च प्रकरणस्याऽऽकाङ्क्षारूपत्वेन स्वतोऽप्रमाणत्वाद्वाक्यकल्पनाद्वारैव प्रामा-  
ण्यम् । तथा हि । प्रधानगतैतिकर्तव्यताकाङ्क्षया प्रयाजादिगतप्रयोजनाकाङ्क्षासहकृ-  
तया प्रयाजवाक्यस्य प्रधानवाक्यस्य च स्वस्वावान्तरवाक्यार्थसमाप्तस्यापि महावाक्यैक-  
देशत्वरूपपदत्वाक्रान्तस्य संनिधिरूपं वाक्यं कल्प्यते । उक्तपारिभाषिकषट्शानामपि  
स्वाधोपस्थितिद्वारा तन्निष्ठाश्रुतपदान्तरकल्पनानुकूलयोग्यतारूपलिङ्गानुमानद्वारेतिकर्तव्य-  
तात्ववाचीत्यमित्यादिगौणश्रुतिकल्पकत्वमिति परम्परया प्रकरणस्याङ्गत्वे प्रामाण्यम् ।  
वाक्यैकवाक्यताकल्पनप्रकारश्च ' समिवो यजति, इत्थं दर्शपूर्णमासाम्ना यजेन '  
इति । अत एव दर्शपूर्णमासप्रकरणाभ्यामेव ' संस्थाप्य पौर्णमासी वैश्वमनुनिर्वपेत् '  
इत्यनेन विहितवैश्वस्य प्रकरणादर्शपूर्णमासोभयाङ्गत्वप्रसक्तौ वाक्यान्पौर्णमास्यङ्गत्व-  
मित्युक्तं बलाबलौघिकरणे ।

( इति—प्रकरणनिरूपणम् । )

=====

॥ अथ स्थानं निरूप्यते ॥

सादेश्यं स्थानम् । तच्च द्विविधम् । अनुष्ठानमादेश्यं पाठसादेश्यं चेति । पाठसादेश्यं  
द्विविधम् । यथाक्रमपाठः संनिधिपाठश्चेति । पशुधर्माणामग्नीषोमीयपञ्चङ्गत्वमनुष्ठान-  
सादेश्यात् । तथा हि ' यो दीक्षितो यदग्नीषोमीय पशुपालमेव ' इति क्रयसंनिधावा-  
भ्यामग्नीषोमीयपशोः ' स एष द्विदेवत्यः पशुरौपवसथ्येऽहन्त्यालवव्य ' इति वच-  
नादौपवसथ्येऽहन्त्यानुष्ठानम् । तद्दिन एव च पशुधर्मा श्रूयन्ते । अतस्तेऽनुष्ठानसादे-  
श्यात्पञ्चङ्गम् । उच्येतिष्टोममहाप्रकरणसत्त्वेऽपि पशुधर्माणां सोमद्रव्यकज्योतिष्टोमाङ्ग-  
त्वायोग्यत्वात्तदनङ्गत्वम् । अत एवाऽऽनर्थक्यतदङ्गन्यायेन ज्योतिष्टोमाङ्गसर्वपञ्चङ्गत्व-  
प्रसक्तापि स्थानेनोपसंहारन्यायेनाग्नीषोमीयमात्राङ्गत्वम् । पञ्चमन्त्रे त्वतिदेशादेव तेषां  
प्राप्तिरिति सिद्धान्तः । ' इन्द्राग्नी रोचना दिवः ' इत्यादीनां क्रमाभ्यामात्मना याज्यानु-  
वाक्यानाम् ' ऐन्द्राग्नेकादशकपालं निर्वपेत् ' ' वैश्वानर द्वादशकपालं निर्वपेत् ' इति  
क्रमाभ्यामेव त्वङ्गत्वं यथाक्रमपाठात् । नक्षत्रेष्टिसंनिधिपठितोपहोमानां नक्षत्रेष्ट्यङ्गत्व-  
संनिधिपाठात् । नक्षत्रेष्टेः प्राकृताङ्गनिराकाङ्क्षत्वेन प्रकरणादङ्गत्वायोगादिति प्राचीन-

प्रवादः । स्व-स्वबोधकवाक्यान्यतरसमानदेशीयत्वसंबन्धेन किञ्चित्पदार्थविशिष्टत्वं स्थानमिति निष्कर्षः । उक्तसंबन्धेन तत्पदार्थविशिष्टत्वं तद्विनियोजकक्रम इति यावत् ।

एतेन—देशसमानत्वं प्राथम्यादिरूपसादृश्यमित्युक्तौ यथाक्रमपाठसंग्रहेऽपि, अभिन्नदेशतायामुपहोमाङ्गताप्रमाणभूतायामव्याप्तिः । अभिन्नत्वमित्युक्तौ तु सदृशदेश-भूताया यथाक्रमपाठरूपायामव्याप्तिरिति निरस्तम् । अन्यतमत्वादिना संबन्धानुगमसंभवेन संबन्धानुगमस्यादोषतयोक्तनिरुक्तावव्याप्त्यसंभवात् । यथाक्रमपाठस्थे याज्यामन्त्राणामैन्द्राग्नादिषु, सानाद्यसंनिधिपठितस्य, ' शुन्धध्वं दैव्याय कर्मणे ' इति मन्त्रस्य सानाद्ये च स्वबोधकवाक्यसमानदेशीयत्वसंबन्धेन वैशिष्ट्याभावादव्याप्तिरतः स्वेति । उपहोमबोधकवाक्यसमानदेशीयत्वसंबन्धेनोपहोमवैशिष्ट्यस्य संग्रहाय स्वबोधकवाक्येति । न च विकृत्युपहोमयोरैकदेशानुष्ठेयत्वेन स्वसमानदेशीयत्वसंबन्धेनोपहोमवैशिष्ट्यस्य विकृतौ क्रमत्वोपपत्तौ स्वबोधकवाक्यसमानदेशीयत्वस्यासंग्रहेऽप्यदोष इति वाच्यम् । विकृत्युपहोमयोरङ्गाङ्गित्वानवगतायुपहोमाना विश्वजिन्न्यायेन फलार्थत्वापत्त्या भिन्नदेशानुष्ठेयत्वापत्तेस्तयोरैकदेशानुष्ठेयत्वस्याङ्गताबोधोत्तरकालीनत्वेनाङ्गत्वप्रमाणत्वानुपपत्तेः । उपहोमबोधकवाक्यसमानदेशीयत्वस्यैवाङ्गत्वप्रमाणत्वावश्यकत्वेन संग्राह्यत्वात् ।

उक्तदेशीयत्वं च, उक्तदेशवृत्तित्वम् । तच्चानुष्ठेयत्वपठितत्वान्यतरसंबन्धेन । तेन पशुधर्मबोधकवाक्यसमानदेशानुष्ठेयत्वस्य, उपहोमबोधकवाक्यसमानदेशपठितत्वस्य च संग्रहः । उक्तमबन्धेन समिध्यागवैशिष्ट्यस्य च तन्नूपादादौ सत्त्वेऽपि वक्ष्यमाणरीत्यप्रकरणप्राबल्यादर्शपूर्णमासाङ्गत्वस्यैवावगतेर्न समिध्यागत्य तदङ्गत्वम् ।

नव्यास्तु—इतिकर्तव्यतात्वेनायोग्यसंबन्धयोर्वाक्यार्थयोः संनिधिः क्रमः । इतिकर्तव्यतात्वेनायोग्यत्वं च द्वेषा । कचित्तदाकाङ्क्षाविरहात् । यथा विकृतौ । कश्चिदव्यापारात्मकत्वात् । यथा, अनुमन्त्रणजपादिमन्त्रादौ । एकवाक्योपात्तब्रीहियागादिंसंनिधेरपि क्रमत्वापत्तेर्वाक्यार्थेत्युक्तम् । प्रयाजाद्यङ्गवाक्यप्रधानवाक्यार्थयोः संनिधौ स्थानत्वापत्तिनिरासायाऽऽद्यं विशेषणम् । वाक्यार्थसंनिधेरुक्तत्वाज्जानुष्ठानसादेय्यासंग्रह इत्याहुः । अत्रोपहोमवाक्यार्थस्य व्यापाररूपत्वेनेतिकर्तव्यतात्वेनावयवयोग्यत्वात्, अन्ययोत्थाप्येतिकर्तव्यताकाङ्क्षयाऽपि तदव्यापारपत्तेस्तत्संनिधावव्याप्तेः । संनिधिपाठयथाक्रमपाठस्थलीयसंनिधित्वानिरुक्तेः, ब्रीहियागसंनिधेः प्रयाजादिवाक्यप्रधानवाक्यार्थसंनिधेश्च सत्त्वेऽपि 'प्रधानेन व्यपदेशा भवन्ति' इति न्यायेन तदङ्गाङ्गिभावस्य श्रौतप्राकरणिकत्वव्यवहारोपपत्तेस्तद्वारकविशेषणद्वयवैधर्ष्यापाताच्चैतदुपपत्तिम् ।

केचित्तु—देशसामान्यमित्यस्य प्रधानविपरिवृत्तिविशिष्टदेशवृत्तित्वमित्यर्थः। अतः सामान्यप्रयत्नेन प्राथम्यादिसादृश्यविषयासामभिक्षदेशत्वासंग्रहः। अमेदविषयाणां सहशदेशत्वासांग्रह इति दूषणमनवकाशमित्याहुः। तन्न। देशे प्रधानविपरिवृत्तिविशिष्टानिरुक्तेः। उपहोमं देशे दर्शपूर्णमासविपरिवृत्तरपि स्मृत्याद्यास्मिकायाः कदाचित्सत्त्वादुपहोमानां तदङ्गत्वापत्तिश्च। न च शास्त्रीयत्वे विपरिवृत्तौ विशेषणमतो नोक्तदोषः। दर्शपूर्णमासशास्त्रस्मृतिजन्यायाः शास्त्रीयदर्शपूर्णमासविपरिवृत्तरपि तत्र संभवात्। न च प्रधानविपरिवृत्तिविशिष्टदेशवृत्तित्वं स्वविनियोजकक्रमः। दर्शपूर्णमासरूपहोमप्रधानत्वाभावात् दोष इति वाच्यम्। अङ्गस्वज्ञानजनकक्रमशरीरेऽङ्गानिरूपकत्वरूपप्राधान्यनिवेशेऽन्योन्याश्रयप्रसङ्गात्। अतोऽस्मदुक्त एव सादेष्ट्वनिरुक्तेर्वो गरीयान्।

अयं च द्विविधोऽपि क्रमः प्रत्येकमुभयाकाङ्क्षयाऽन्यतराकाङ्क्षया च विनियोजक इत्यतः षड्विधः। तत्र प्रधानस्य विकृतिस्वेऽनुष्ठानसादेष्ट्वस्यान्यतराकाङ्क्षया विनियोजकत्वम्। यथा, उक्तपशुधर्मस्थलीयानुष्ठानसादेष्ट्वस्य क्लृप्तोपकारप्राकृतान्नाकाराङ्क्षया तथा प्रधानस्याऽऽकाङ्क्षाभावात्। प्रधानस्य प्रकृत्यनिरूपकदर्विहोमादिरूपत्वे तु, अनुष्ठानसादेष्ट्वयोभयाकाङ्क्षया विनियोजकत्वम्। एवमैन्द्राद्रादिविकृतिक्रमपठितमन्त्राणामन्यतराकाङ्क्षासहकृतयथाक्रमपाठात्तदङ्गत्वम्। यद्यपि याज्यानुवाक्यामन्त्राणां लिङ्गविनियोज्यत्वेन यथाक्रमपाठस्य तत्रापूर्वविशेषसाधनत्वबोधकत्वमेव न तद्विनियोजकत्वम्। तथाऽपि विकृतिक्रमपठितलिङ्गाविनियोज्यजपादिमन्त्राणां यथाक्रमपाठ एवान्यतराकाङ्क्षासहकारेण विनियोजकोऽन्वेषणीयः। अत एव दर्विहोमाद्यङ्गभूतजपादिमन्त्राणां यथाक्रमपाठ एवोभयाकाङ्क्षया विनियोजकोदाहरणम्। एवमुपहोमीयविकृतिसन्निधिपाठोऽन्यतराकाङ्क्षासहकृतस्फुटदाहरणम्। शुन्धनमन्त्रस्य सानाद्यपात्रप्रोक्षणे लिङ्गादेव विनियोगात्तस्य सानाद्यसंनिधिपाठः साक्षाद्विनियोजकोऽपि, अपूर्वविशेषसाधनत्वोपस्थापकत्वेन विनियोगप्रयोजकत्वादुभयाकाङ्क्षासहकृतसन्निध्यदाहरणम्। न ह्यन्यदत्रोदाहरणं संभवति। प्रकृतित्वानिरूपकप्रधानसन्निधिपठितारादुपकारकस्य प्रकरणविनियोज्यत्वात्। अत्रान्यतराकाङ्क्षासहकृतक्रममात्रस्येतिकर्तव्यताकाङ्क्षोत्थापकतया प्रकरणादुत्तुर्बलत्वं स्पष्टम्। उभयाकाङ्क्षासहकृतयथाक्रमपाठानुष्ठानसादेष्ट्वयोर्विधिसंनिधिषष्टितप्रकरणादुत्तुर्बलत्वमपि।

एवं विनियोजकप्रकरणसहकृतपाठसंनिधेस्तु स्वतोऽविनियोजकत्वादपि दुर्बलत्वम्। प्रकरणापेक्षया क्रमस्य दुर्बलत्वादेव चेष्टिपशुसोमयागात्मकराजसूयान्तर्गताभिषेचनीयसंनिधिसामानातविदेवनादीनामन्यतराकाङ्क्षासहकृतसंनिधिपाठादभिषेचनीयमात्राङ्गत्वप्रसक्तौ राजसूयमहाप्रकरणाद्राजसूयाङ्गत्वमित्युक्तं बलाबलाधिकरणे। न च

राजसूयस्यापि विकृतिस्मृदायात्मकत्वेन प्राकृताङ्गैरेव निराकाङ्क्षत्वात्प्रकरणासंभवः । प्रत्येकजन्यपरमापूर्वाणां प्राकृताङ्गैर्निराकाङ्क्ष्येऽपि सर्वयागजन्यपरमापूर्वस्य साकाङ्क्षत्वेन तदनुकूलप्रत्येकपरमापूर्वेनिष्ठयोग्यताजनकत्वेन प्रकरणग्राह्यत्वोपपत्तेः । न च सर्वयागजन्यैकपरमापूर्वं मानाभावः । दर्शपूर्णमासयोः समुदितसाधनताश्रवणस्य समुदायापूर्वं इव सर्वयागममुदायात्मकराजसूयत्वावेच्छितसाधनताश्रवणस्यैव तत्र मानत्वात् । तदनङ्गीकोरेऽपि वा पवित्रादारभ्य क्षत्रस्य धृतिं यावदङ्गविधिषु ' राजसूयाय ह्येना उत्पुनाति ' इत्यनेनोपक्रमात् ' राजसूयेनेजानः सर्वमायुरेति ' इत्युपसंहाराद्वानिकाङ्क्षसंदर्शने राजसूयत्वेन रूपेण सर्वेषामाकाङ्क्षाया उत्तेजनात्तत्प्रकरणोपपत्तेश्च । एवमन्यविधक्रमस्यापि प्राबल्यदौर्बल्ये, उदाहरणानि सुधीभिर्यथासम्भवमूह्यानि ।

( इति—स्थाननिरूपणम् । )

=====

॥ अथ समाख्या निरूप्यते ॥

=====

समाख्या यौगिक शब्द इति प्राञ्च । परस्परार्थान्वयतात्पर्यकपदघटितयौगिकशब्दत्वं समाख्यात्वमिति तु निष्कर्षः । स्वघटकपदार्थनिरूपितस्वघटकपदार्थनिष्ठाङ्गत्वावोक्ते द्वेऽतिव्याप्तिवारणाय घटितान्तम् । ' वेनुर्दक्षिणा ' इत्यादिवाक्येऽतिव्याप्तिवारणाय यौगिकशब्देति ।

अथ यौगिकत्वं नानेकपदघटितत्वम् । ' वेनुर्दक्षिणा ' कुक्को घट इत्यादिव्यस्तवाक्यसाधारणत्वात् । अत एव न विग्रहवत्त्वम् । स्वममानार्थकवाक्यान्तरकत्वरूपस्य तस्य गौर्भूतिः, श्वेतः कलशः, इत्यादिवाक्यान्तरमादायोक्तव्यस्तवाक्येऽपि सत्त्वात् । न च स्वघटकपदघटितविग्रहकत्वस्य तत्त्वान्नोक्तदोषः । गौर्दक्षिणा, श्वेतो घट इत्यादिवाक्यमादायोक्तदोषात् । स्वघटकस्यावत्पदघटितविग्रहकत्वम्, आध्वर्यवमित्याद्यस्वपदविग्रहकसमाख्याम्वय्यासमिति चेन्न । आनुशासनिकानपूर्विकपदघटितत्वस्य प्रकृत्यौगिकत्वरूपत्वात् । कृदन्ततद्धिताद्यानुपूर्वी, आनुशासनीकीति न दोषः । अत्र यजेतेत्यादिपदश्रुतावतिव्याप्तिवारणाय सुबन्तत्वं परस्परार्थान्वयतात्पर्यकपदविशेषणं बोध्यम् । आध्वर्यवमित्यादौ सुबन्तादेव तद्धितात्पत्तेः । होतृचमस इत्यादौ सुप्सुपेत्यनेन सुबन्तयोरेव समासविधानादस्ति सुबन्तपदघटितत्वम् । यजेतेत्यादौ न तदिति न दोषः ।

वस्तुतस्तु—परस्परार्थान्वयतात्पर्यकपदघटितत्वे सति सुबन्तत्वं समाख्यात्वम् । ' कृत्तद्धितसमासाश्च ' इत्यनेन कृदन्ततद्धितान्तसमासेषु प्रातिपदिकसंज्ञावगमात्तेषां सुप्प्रकृतित्वरूपसुबन्तत्वमिति लक्षणसमन्वयः । सुबन्तसोमादिपदे द्वेष्टे चातिव्याप्तेर्घटि-

तान्तम् । ' सोमेन यजेत ' इति सुसिद्धटितसमुदायेऽतिव्याप्तेः सुबन्तेति । ' अर्थवद् धातुरप्रत्ययः प्रातिपदिकम् ' इति सूत्रेऽप्रत्ययपदस्य प्रत्ययतदन्तान्यपरतया सुसिद्धटितसमुदायस्य प्रातिपदिकसंज्ञामावेन तदुत्तरं सुपोऽनुत्पत्तेः । ' धेनुर्दक्षिणा ' इत्यप्र दक्षिणाप्रातिपदिकस्य सुप्प्रकृतित्वेऽपि धेनुर्दक्षिणापदघटितसमुदायस्यातत्त्वाच्चाति-  
व्याप्तिरिति न तद्वारकतया यौगिकत्वनिवेश इति तत्त्वम् ।

सा च द्विविधा वैदिकी लौकिकी चेति । याजुर्वेदिकपदार्थेषु आध्वर्यवमिति । आर्भवेदिकेषु हौत्रमिति । सामवेदिकेषु औद्गात्रमिति । तथा होतृचमस इति पात्रविशेषे । पौरोडाशिकमिति दार्शपूर्णमासिकपदार्थेषु या समारूपा सा, आध्वर्यवमधीत इत्यादि-  
वेदप्रयुक्तत्वाद्द्वैदिकी । सोमचमस इत्याद्या याज्ञिकप्रयुक्ता लौकिकी । अत्र विशेष्य-  
विशेषणसंबन्धस्य सिद्धवर्निर्देशश्चतदन्यथानुपपत्त्याऽवयवार्थसंबन्धबोधकं वाक्यमाका-  
ङ्क्षायोग्यतादिवलेन कल्पयित्वा कर्तृत्वादिरूपः संबन्धः प्रतीयत इति सा विशेषणस्य  
विशेष्याङ्गतायां प्रमाणम् । उक्ताङ्गत्वस्य च प्रमाणान्तरागम्यत्वात्सामारूपानिकत्वम् ।  
अत एव यत्र वाक्यादिप्रमाणान्तरेण समारूपाघटकीभूतपदार्थस्याङ्गत्वावगमस्तत्र न  
सामारूपानिको विनियोगः । यथा, ' निर्मन्थ्येनेष्टका पचन्ति ' ' प्रोसिताभ्यामुल्ल-  
लमुसलाभ्यामवहन्ति ' इत्यादौ मन्यनप्रोक्षणादेः । तत्र मन्यनकर्मभूताग्नेः, प्रोसितोल्-  
खलमुसलोश्च विध्यन्वयेऽपि प्राप्ताप्राप्तविवेकेन मन्यनप्रोक्षणयोरेव विधितात्पर्येण विनि-  
योगस्य वाक्यीयत्वात् । ' आध्वर्यवमधीते ' इत्यादौ त्वध्वर्यादेर्विधितात्पर्यविषयत्वा-  
त्समारूपाविनियोज्यत्वमेव ।

अत्र च समारूपाघटकीभूतपदार्थयोः संमर्गविधादिना संबन्धे बुद्धे तन्निर्देशान्यथा-  
नुपपत्त्या न स्वतन्त्रो विधिः कल्प्यते । अध्वर्युणाऽन्वाधानादि कर्तव्यमिति, गौरवात् ।  
अपि तु ' अध्वर्युं वृणीते ' इत्यध्वर्युवाक्यस्यान्वाधानादिवाक्यस्य चैकवाक्यतासंपादक-  
पदमात्रं ' यमध्वर्युं वृणीते सोऽग्नीनन्वादधाति ' इति । तच्च द्वयोर्विध्योरेकबुद्धिस्थता-  
रूपस्थानकल्पना विना न संभवतीति कल्पयित्वा, अध्वर्यादेश्च व्यापारविषयतया  
इतिकर्तव्यतात्वं प्रकल्प्य तदाकाङ्क्षारूपप्रकरणकल्पनया द्वयोर्विध्योर्महावाक्यैकेदेशत्वरूप-  
पपारिभाषिकपदत्वाक्रान्तयोः संनिधिरूपं वाक्यं कल्प्यते । ततश्चाध्वर्युनिष्ठयोग्यतारूप-  
लिङ्गं प्रकल्प्यैकवाक्यतासंपादकपदरूपश्रुतिकल्पनात्समारूपाया विनियोजकत्वम् ।

अत एव पञ्चान्तरितप्रामाण्यकत्वेन समारूपायाश्चतुरन्तरितप्रामाण्यकत्वानापेक्षया  
दुर्बलत्वम् । अत एव पौरोडाशिकसमारूपाते काण्डे समाम्नातस्य ' शुन्धध्वम् ' इति  
मन्त्रस्य समारूपया पुरोडाशसाध्याग्नेयादियागीयपात्रप्रोक्षणाङ्गत्वे प्रसक्ते सानाद्यसंनि-

व्याख्यानात्सामानाधिकरण्यात्प्रोक्तत्वात्कृत्युक्तं नञाबलाधिकरणे । यद्यप्यत्र लिङ्गस्य  
विनियोजकत्वेन स्थानसमाख्ययोरपूर्वविशेषसाधनत्वबोधकत्वमेव, तथाऽपि विनियोगप्र-  
माणसहकारित्वादुदाहरणत्वोपपत्तिः । तयोरेव विनियोजकत्वादुदाहरणं तु मृश्यमित्यन-  
वयं क्षुत्यादिप्रमाणकमङ्गत्वम् ।

( इति-समाख्यानिरूपणम् ) ।

अभिप्रेतव्यापिमताङ्गताया-

स्तत्तन्निबन्धेऽपि तन्निबन्धे ।

असुग्रहं सुग्रहमथ कर्तुं

मुरारिरेतामकरोन्निरुक्तिम् ॥

मुरारिनिर्मिता न्यायमीमांसावासितात्मनाम् ।

तोषाय विदुषामेवा कण्ठभूषा प्रकल्प्यताम् ॥

इति श्रीवन्ध्यापथीमांसापारावारपारीणमुरारिमिश्रविरचिताङ्ग त्वनिरुक्तौ

षट्प्रमाणकमङ्गत्वनिरूपणं संपूर्णम् ।

समाप्ता चाङ्गत्वनिरुक्तिः ।